

PRINTED BY  
V. VENKATESWARA SASTRULU  
of V. RAMASWAMY SASTRULU & SONS  
AT THE VAVILLA PRESS  
Madras.—1951

## వీ రి క

భారతీయవాఙ్మయమునకేగాక ప్రపంచవాఙ్మయమునకు మకుట ప్రాయమైన భగవద్గీతల, “భగవద్గీతాశాస్త్రము” అనుపేర తెలుగునఁ బద్య కావ్యముగ రచియించిన శ్రీ గోపీనాథ వేంకటకవి, ఆధునాతనాంధ్రవిద్య శ్లోవులలో నగ్రగణ్యుఁడు. ఈతఁడు నెల్లూరుజిల్లా కావలితాలూకా లక్ష్మీపురగ్రామమున క్రీ. శ|| 1320 ప్రాంతమున జన్మించెను. తన పదునాఱవ యేట శ్రీ వేదాద్రినరసింహుని యుత్సవము జూచుటకు నేగి యచ్చట నొక యోగినిలన మంత్రోపదేశమునుబొంది సాహిత్యవిద్యనాష్టించి యనర్థశకవితా భోగిణితో బహు మహాగ్రంథములు రచియించి క్రీ. శ|| 1895 ప్రాంతమున గీర్తికేఘండయ్యెను. ఈతఁడు శ్రీమద్వాల్మీకి రామాయణమును తొలుత యథామాతృకముగ నాంధ్రీకరించుట విని, అప్పటి వేంకటగిరిప్రభువులు భాషావిషయమున విద్యత్పక్షపాతియునగు శ్రీ వెలుగోటి సర్వజ్ఞకుమార శ్రీ యాచమనాయనిం నారు (క్రీ. శ|| 1831-1892) దానిని క్రీ. శ|| 1359 సంవత్సరమున పూర్తిచేయించి ముద్రించి వ్యాప్తిలోనికిఁ జచ్చుటయేగాక, క్రీ. శ|| 1860 లో ననగాళాలివాహన శకవర్షములు 1732, శిద్ధాంతసామంతవత్సర క్రావణ శుద్ధపూర్ణమినాడు మాచేళ్ల సీమలోచేరిన “పెరుగుపల్లి” అను గ్రామమును బహుమతిగానొసంగి దానపత్రమువ్రాయించి యిచ్చిరి. ఈ రామాయణమునకే గోపీనాథరామాయణ మనిపేరు. ఇందులో నది మూలము ననుసరించుటయేగాక వ్యాఖ్యానములయందలి మనోహర భావములనుగూడ వ్యక్తపఱచి, మృదుమధురశైలిలో రచియించియున్నాఁడు. నెల్లూరిమండలమునఁ బుట్టిన యీ రామాయణము నేటికిని యంతరాంధ్ర ప్రాంతములలోఁ బురాణముఁ జదువుదురన్నచో నీ గ్రంథవ్యాప్తి విశదమగును.

ఈ రామాయణమైనవెనుక నీ భగవద్గీతాశాస్త్రమును బ్రవృత్తవద్ద  
 పురాణమునందలి కృష్ణజన్మభండమును నీకవి యాంధ్రీకరించెను. ఈ రెండవ  
 గ్రంథము నించుమించు రామాయణమంత గ్రంథము. దీనినే తరువాత శ్రీ  
 ౧॥ 1889లో సర్వజ్ఞకుమార శ్రీ యాచక్షునాయనివారి పుత్రులగు శ్రీ  
 రాజగోపాల కృష్ణయాచేంద్రులవారు ముద్రించిరి. వేంకటకవిగా రీ కృతుల  
 వెనుక, సంస్కృత పంచకావ్యములలో మిక్కిలి క్లిష్టమైనదియు “మాఘే  
 మేఘగతం వయః” అని మల్లినాథసూరిచే ననిపించినదియునగు మాఘ  
 కావ్యము (శిశుపాలవధ)ను తెనిగించిరి. తెనుగులో మాఘకావ్య భాషాంత  
 రము వేంకటకవిగారికి ముందు పోచిరాజు వీరన్నయను కవి రచించినదిమాత్రము  
 కలదు. తొలిదాని నొకమారు శ్రీవారు ముద్రించిరి. ఇప్పుడు ప్రతులులేవు.  
 వేంకటకవిగారు దీని శుభగ్రాహ్యమగు నట్టనుపదించియున్నారు. ఇది మద  
 రాసు విశ్వవిద్యాలయములో నొకతూరి పాఠ్యగ్రంథమైనది. భగవద్గీతను, ఈ  
 గ్రంథమును, వైరాజుగారే ముద్రింపజేసి గ్రంథవ్యాప్తికితోడైరి. విశ్వ  
 విద్యాలయములోఁ బఠనీయగ్రంథమైనప్పు డీ గ్రంథమును నుచితముగ విద్యా  
 ర్థులకందఱును నిచ్చునట్లుగ ఆరాజుగారేర్పాటుగావించిరట.

ఈ రచనలవెనుక, కళాశాస్త్రమునకు సంబంధించిన “బ్రహ్మసంధ  
 శతకము” అనునొక శతకమును రచించెను. ఇది కొక్కొక, రతిరహస్యాది  
 గ్రంథములనున్న విశేషములన్నియు, నీసపద్యములలో పొందుపఱువబడి  
 యున్నవి. వేంకటకవిగారి చివరకృతి రాధికాపరిణయము. ఇది కవిగారి తొలి  
 పోషకులగు శ్రీ సర్వజ్ఞ కుమార యాచేంద్రులవారి బావమఱుగియు, తిరు  
 వూరు జమిందారులగు శ్రీ కెల్లంకి సూర్యారాయనివారి కంకితము. ఇది  
 “రత్నాకరము” అనుకృతికయందు ప్రకటింపబడినది.

శ్రీ వేంకటకవిగారు వేంకటగిరిరాజులచే నఖండసన్మానములను బొందిన వారైనను వారు శ్రీ వావిళ్ల సంస్థకుజేరిన కవులని చెప్పవలయు. తొలుత వీరి వాల్మీకిరామాయణమును, శ్రీ వావిళ్ల రామస్వామిశాస్త్రిలవారే, రాజుగారి కోరికపై ముద్రించిరి. ఆ వెనుక రెండుమారులు వీరికుమారులు శ్రీ వేంకటేశ్వర శాస్త్రిలవారే ముద్రించినారుకాని శ్రీ వేంకటగిరి ప్రభువులు విచారము గావించలేరి. కృష్ణజన్మఖండమును, మాకుకావ్యమును తీర్తికేసులు శ్రీ చదలు వాడ సుందరరామశాస్త్రిలవారు స్వకీయముగ ముద్రించినారు. మఱియు గోపీనాథమువారి కవితావైశద్యము లోకమునకు వెల్లడించుటకు వీరి ప్రతి బింబమునుకూడ నాంధ్రీలోకమునకుఁ బ్రసాదించుటకు శ్రీ వేంకటేశ్వర శాస్త్రిగారే కారకులు. వేంకట కవిగారు మరణించుటకు పూర్వదివసమున తీసిన ఛాయాపటమును శ్రీ వేంకటేశ్వర శాస్త్రిగారే సంపాదించి యాంధ్రీ పత్రికాధ్యక్షుల కొనగి, 1918వ సంవత్సరరావి సంచికయందు ప్రకటింప జేసిరి. నేడును నీభగవద్గీతా శాస్త్రమును వారే పునరుద్ధరణముగావించి గీతామృతమును నాంధ్రీభాషాసర్వ పాత్రికయందునించి యాంధ్రీలోకమున కందిచ్చినారు.

భగవద్గీతావాఙ్మయప్రచారమునకు శ్రీ వావిళ్ల వేంకటేశ్వర శాస్త్రిల వారొనర్చిన సేవయనిర్వచనీయమైనది. భగవద్గీతలు వెక్కు టీకాతాత్పర్యములతోఁ బ్రకటించుటయేగాక అఱివ్యాఖ్యానములతోఁగూడిన పరమార్థ చంద్రికావ్యాఖ్యానముతోఁగూడ వెలయించిరి. నేటికిని గీతాతత్త్వమెఱుంగఁ గోరువారికిది పెద్దనిజేపమువంటిది. ఇట్లు ప్రాచీన సంప్రదాయప్రకారమేగాక నవీనరీతిని గీతాతత్త్వమునెఱుంగుటకు, శ్రీ లోకమాస్య శ్రీ బాల గంగాధర తిలకు మహాశయుని “గీతారహస్యము”ను తెనుగున వారే ప్రకటించి యున్నారు. ఇందులో పాశ్చాత్యవైజ్ఞానిక శాస్త్రసీధాంతములు, ప్రాచీన భారతీయవిజ్ఞానముతో సమన్వయము చేయఁబడియున్నది. ఇది ప్రస్తుతము

అవశ్యకముగఁ బునర్దుద్రణము చేయఁదగినది. మఱియు తెనుగు భాషలో మొదట, తిరుపతిక్షేత్రమున సంకీర్తనాచార్యులగు శ్రీతాళ్లపాకా అన్నమయ్యగారి ప్రతులు వెదలిరుమలయ్యగారు. “అంధ్రప్రదేశ్” అను పేర టీకను రచించియున్నారు. అదియును శ్రీ వావిళ్లవారిచే ముద్రితమగును. వైవానిలో ముఖ్యముగ గీతారహస్యము త్వరలో మరల ముద్రితము కాఁగలదని యాశించుచున్నాఁడను. మఱియును శ్రీ వేంకటేశ్వర కాస్తూలవారు ఇతర ‘గీతల’ స్మిటినికూడ ముద్రించుటకు నేర్పాటుచేయుట ముదాహమ.

ప్రస్తుతము ముద్రితమైన భగవద్గీతలో పద్యములు సులభగ్రాహ్యముగనుండి గీతా వివరణరూపమున మృదుమధురవై తిలున్నది. ఈ భాషాంతరీకరణ మెట్లున్నదో చూపుటకు రెండుదాహరణముల నిచ్చుచున్నాను. ఇందు ప్రథమాధ్యాయము ప్రత్యేకముగ లేదు.

శ్లో. ఆత్మార్థమాణుచలం ప్రతిష్ఠం సముద్రమాపఃప్రవి శన్రియద్వల్  
తత్వత్కామాయం ప్రవిశన్రి సర్వేసకాంతి మాప్నోతి సకామసామి.

ద్వితీయాధ్యాయము—70 శ్లోకము

ఈ మెండుగవ్యష్టికాలమున మిన్నక పాటు నదీప్రవాహముల్  
నిండిచలింపకున్న యలనీరధిఁజేరిన మాడ్కి నెవ్వనికొ  
దండిగ సర్వకామములు తప్పక చేరునతండు కాంతుడై  
యొందు ; సకాముడైన నరుడొందడు కాంతినిఁ బొందునందనా !

శ్లో. యతంతో యోగినశ్చైవం పశ్యన్తైర్జన్యవస్థితం  
యతంతోఽప్య కృతాత్మానోవైతం పశ్యన్యచేతసః 15 అ.—11 శ్లో.

చ. అయకయోగులీతనిఁ బ్రయత్నమునేయుచు నాత్మయందుని  
శ్చరముగనున్నవానిఁగ నిజంబునెఱుంగుదు రజ్ఞులైనని

శ్వులమలిహీనులొక్క మొగిఁజాలఁ బ్రయత్నము చేసియున్ నము  
జ్జ్వలుఁడగు నీశునిం దెలియజాలరు భారత ! నిక్కమింతయున్.

భారతీయ సంస్కృతిసౌధమునకుఁ బునాదియగు సనాతన ధర్మవాక్కు  
యమును, నవీనకాలమునఁ బునరుద్ధరించుచున్న శ్రీ చావిళ్ల పేకటేశ్వర  
శాస్త్రిగారు, భాషాద్ధారకులే గాక సనాతన ధర్మోద్ధారకులుగీతా ప్రణేత శ్రీ  
కృష్ణభగవానుఁడు శ్రీ శాస్త్రులవారి కాయురారోగ్యభాగ్యము ప్రసాదించు  
గాత !

ఇట్లు,

నిడుదవోలు వేంకటరావు, ఎం. ఏ.

## ఉపోద్ఘాతము

శ్రీ భగవద్గీతాశాస్త్రము మహాభారత భీష్మపర్వాంశర్థకము. ఇది తెనుఁగుభారతమునందుఁ దెనింగింపఁబడి యుండలేదు.

పూర్వము నాగోజీపండితపుత్రుఁడైన పత్తోజీ పండితులు దీనిని దెనింగించియున్నాడుగాని యయ్యది త్రిమతస్థులు చేసినభాష్యములలో శ్రీ రామానుజభాష్యము ననుసరించి యుంటుండే విశిష్టాద్వైతమతస్థులే చూడఁదగినదిగా నున్న దనిచింతించి త్రిమతస్థులు చూడఁదగినట్లు మూలకర్తృభావము ననుసరించి యుండునట్లుగా శ్రీ. శ్రీ. వేంకటగిరి సుస్థానప్రభువులలో ౨౭ పురుషాంశరముదాయిన శ్రీ. శ్రీ. కుమారయోచమనాయనివారు గోపీనాథము వెంకటకవిచే శ్రీ. శ. ౧౮౬౦ సం॥ దీనిని దెనింగింపఁ జేయించిరి.

పత్తోజీపండితులు విశిష్టాద్వైతపరముగాఁ దెనింగించినందుకుఁ గొన్నిచోటరీతింప గోపీనాథవేంకటకవిభాషముతో వివరింపఁబడును.

౧౨ ఆధ్యాయము ౬, ౭ ష్టోకములు. యేతు సర్వాణి కర్తాణిమయః పశ్యన్స్య మత్సరః, ఆనన్యేనైవ యోగేన మాంధ్యాయస్త ఉపాసతే. తేషామహం నముద్ధర్తా మృత్యుసంసారసాగరాత్, భవామి నచిరాత్ పార్థ మయ్యావేశితచేతసామ్. దీనికి పత్తోజీపండితులు. వ. కావ్యసర్వకర్తృయలు నాయందు నమర్పించి మత్సరుడై యన్యచేవతానస్తంబుగాని చిత్తంబుచే నన్నుఁ గరచరణాద్యవయవసంయుక్తమూర్తిగాఁ దలపోయుచు, షడక్షరీ ఆష్టాక్షరీ ద్వాదశాక్షరీ ప్రభృతి వైష్ణవముతో పాఠిసేయుచు, సేమహత్ములందును. గీ. అట్టి మదధీరచిత్తుల నహరహంబు, సుధర్మపురుషేగంబ యును

బలాఘ్న, ఘోరతరమైన మృత్యుసంసారవాధి, యందు మగ్నులుగాకుండ నరసి నేను. అని తెనిగించిరి.

అష్టోకములకే ఈ వేంకటకవి:—

301, 302 పద్యములలో. సీ. సతతంబు నాయందు సర్వకర్తం బులు విడిచి యన్యముగాని వితతయోగ, ముననన్ముఁ దలంచుచు మునుకొని మత్పరులై యెవ్వరు భజింతు రట్టియోగ, విదుల మదాస క్తహృదయుల సంసారవనధిలోపలఁబడి మునుఁగకుండ, వెన నుద్ధరించెద. అని తెనిగించెను.

౧౮ అధ్యాయము ౬౫, ౬౬ శ్లో. మన్తనా భవ మన్మత్తో మద్యాజీమాం నమశ్చరు, మామేవైష్వసి సత్యం తే ప్రతిజానే ప్రియోఽసి మే. సర్వధర్తాన్ పరిత్యజ్య మామేకం శరణం వ్రజ, అహం త్వాసర్వ పాపేభ్యో మోక్షయిష్యామి మాకుచః. దీనికి చత్వోదీపాడితులు. గీ. మన్త నన్ముఁడగుము మన్మత్తుఁడవు గమ్ము, నన్నుఁబూజనేయు నాకుమ్రొక్కు, మన్తదీయపదమునందు వ ర్తిల్లిదు, సఖుఁడవనుచుఁ బ్రితినిలిపినాఁడ. వ. వినుమర్దునా! భవదీయకులొచిత ధర్మంబులొదరించి నిర్భయుడవై యన్యదేవతా భజనంబు మాని నన్నొక్కని శరణంబునొనిలేసి నిన్ను సర్వపాపముత్తుఁ జేసెద శోకింపకు. అని తెనిగించిరి.

ఈష్టోకములకు. వేంకటకవి. చ. కలఁగక నాకుభక్తుఁడవు గమ్మిక నామఁబడేర్చుచి త్తముకొ, జెబువుగ నాకుఁబూజనము నేయుము నామనమస్కరింపుమి, పలరంగ నాకుసమృతుఁడవైతిని నీవిటు చేసిలేరి ని, శృలముగ నన్నె పొందెనవు సత్యముగాఁగఁ బ్రతిజ్ఞ సేసెదన్. గీ. సర్వధర్మములకు జయ్యన విడిచిన, న్నొకనిభక్తి శరణమొందుమివు, కరుణనిన్ను సర్వకలుషవిముక్తు, చేసి కాతుఁజొత నేయవలదు. అని తెనిగించెను.

మూలశ్లోకములకు వై నారు తెనిగించిన భావములను జూడఁగా ౨-వ కలములో నుదాహరించిన యాశము లేటవడును.



సంస్కృతభాషయందనేక మోక్షగ్రంథములుండఁగా నాంధ్ర భాషలోనున్న దీని నేలముద్రింపవలెనందురు. ఈయాంధ్రదేశమందిపుడు సంస్కృతగ్రంథములు చూచువారు తఱచుగ లేకుండుటయు నాంధ్రముం దుండెనేని యాసక్తులయిన యెల్లవారు జూడనగుననుటయుఁ గారణము.

ఈ శ్రీ భగవద్గీతల మాహాత్మ్యము శ్రీ వరాహపురాణములో శ్లో. ప్రారబ్ధంభుజ్యమానోఽపి గీతాభ్యాసరతస్సదా, సముక్తస్సనుభోలోకే కర్తవ్యానోపలిప్యతే. అనునది మొదలగు శ్లోకములచేఁ జెప్పబడియున్నది గదా!

తండయాళ్వేట } ఇట్లు,  
చెన్నపురి 1951. } వావిళ్ల రామస్వామిశాస్త్రులుఅండ్సన్స్.

## విషయ సూచిక

విషయము.

పుట.

### ద్వితీయాధ్యాయము, సాంఖ్యయోగము

అర్జునుండు తనవారిపై యుద్ధము నేయ సూచించుట ...	1
అర్జునునికి దత్సంశయము నివారింపఁ దత్త్వము చెబుపుట ...	3
కులధర్మం బు త్రమంబనుట ...	6
యోగము అనఁగా జ్ఞాన ప్రాప్త్యుపాయము ...	8
యోగలక్షణము ...	9
కర్మయోగముకంటె జ్ఞానయోగం బెక్కుదనుట ...	9
స్థితప్రజ్ఞాలక్షణము ...	10
విషయచింతనచే గలుగుచెరుపు ...	12

### తృతీయాధ్యాయము - కర్మయోగము

కర్మ యజ్ఞ ఫలము ...	15
అన్నాదులయొత్పత్తి ...	16
దొడ్డవాని కర్మననుసరించి లోకంబు వర్తించుట ...	17
కర్తాసత్తులైనవారికి బుద్ధి చెఱువఁగూడదు ...	18
ఇట్టివారు చెడుదురు ...	19
కులధర్మ మే శ్రేష్ఠంబనుట ...	"
కామంబు సర్వదోషమూలం బనుట ...	20

### చతుర్థాధ్యాయము - జ్ఞానయోగము

ధర్మసంస్థాపనకై భగవంతుండు పుట్టు ననుట ...	22
కర్తాకర్మవికర్మస్వరూపము ...	24

విషయము.

పుట.

యోగులు చేయు ద్రవ్యయజ్ఞజ్ఞానయజ్ఞములు	...	25
అచార్యునియొద్ద జ్ఞానోపదేశము చేసినారు	...	26
సంశయాత్మాదులు చెడుదురుట	...	27

పంచమాధ్యాయము, కర్తృసన్న్యాసయోగము 28

షష్ఠాధ్యాయము, ఆత్మసంయమయోగము

యోగాభ్యాసలక్షణము	...	34
మనోవిగ్రహోపాయము	...	39
యోగభిష్టునికే గల్గుగతి	...	"

సప్తమాధ్యాయము, విజ్ఞానయోగము

పరావరప్రకృతుల స్వరూపము	...	41
పరబ్రహ్మవిరూపణము	...	42
అన్యదేవతారాధన ఫలము	...	44

అష్టమాధ్యాయము, అక్షరపరబ్రహ్మయోగము

అచ్చిరాదిహర్షప్రస్తావము	...	50
-------------------------	-----	----

నవమాధ్యాయము, రాజనిద్యా రాజగుహ్యయోగము

భగవంతు సుపాసించువారల భేదములు	...	52
పత్రప్రహ్లాదులు భగవద్ప్రీతికరము లగుట	...	54
భక్తుడు చేయు పనులన్నియు భగవంతుని కర్పింపవలె నగుట...		55
స్త్రీకూద్రపాపజాయలు దేవునిభజించిరేని వారు		
మోక్షము నందుదు రనుట	...	"

విషయము.

పుట.

## దశమాధ్యాయము, విభూతియోగము

భగవద్భక్తి నీయువారి యజ్ఞాచారము భగవంతుడే	
పాఠగొట్టుననుట	... 57
విభూతివిస్తృతి	... 59

## ఏకాదశాధ్యాయము, విశ్వరూపసందర్శనయోగము

అర్జునునికి దివ్యదృష్టి నిచ్చుట	... 63
విశ్వరూపము	... 64
విశ్వరూపముః జూచి యర్జునుండు భయమునెందుట	... 66
విశ్వరూపభరుని నీ వెవ్వండ వనియడుగుట	... 67
అర్జునుండు శరణాగతు డగుట	... 70
విశ్వరూపము నుపసంహరించుట	... 71
సౌమ్యరూపము చూపుట	... 72

## ద్వాదశాధ్యాయము, భక్తియోగము 73

## త్రయోదశాధ్యాయము, క్షేత్రక్షేత్రజ్ఞవిభాగయోగము

క్షేత్రలక్షణము	... 77
క్షేత్రజ్ఞలక్షణము	... 78
జీవప్రకృతి కార్యములు	... 79
పరమాత్మనుగాంచువారు	... 80
ఉపదేశముచేతనే తరించువారు	... 81
బ్రహ్మము నిర్గుణం బనుట	... 82

## చతుర్దశాధ్యాయము, గుణత్రయవిభాగయోగము

ప్రకృతిపురుషులు జగదులకుఁ దల్లివండ్రులనుట	... 83.
--	---------

విషయము.

పుట.

సత్త్వరజస్తమోగుణవిభాగములు

...

చచ్చునవృద్ధిగణం బున్న నాజన్మంబు వచ్చుననుట

...

84

త్రిగుణాతీతులక్షణము

...

86

సంసారవృక్షవివరణము

...

87

పంచదశాధ్యాయము, పురుషోత్తమప్రాప్తియోగము

సంసారవృక్షభండనము

...

"

జీవసృష్టిక్రమము

...

88

సూర్యాగ్రలందుఁ గల తేజోధారణాదులు భగవంతునివలననే

గల్గిననుట

...

89

క్షరాక్షరాతీతనిరూపణము

...

90

షోడశాధ్యాయము, దైవాసురసంపద్విభాగయోగము,

దైవసంపద - అసురసంపద

...

91

నన్ను ద్వేషించువారలకు నీచజన్మాదులు గలిగెను ననుట

...

94

సప్తదశాధ్యాయము, శ్రద్ధాత్రయవిభాగయోగము

సత్త్వరజస్తమోగుణ స్వరూపము

...

95

సాత్త్వికరాజసతామనులు నేయు పూజాభేదములు

...

"

చారి.నూహారభేదములు

...

96

వారియజ్ఞభేదములు

...

97

వైవారిక కాయిక మానసిక వాచిక తపస్సులు

...

"

వారిదానములు

...

98

ఓంకరస్మృతిప్రయోగవిధులు

...

99

విషయము.

పుట.

అష్టాదశాధ్యాయము, మోక్షసన్న్యాసయోగము

త్యాగలక్షణము	...	100
సాత్త్వికరాజసతామసత్యాగములు	...	101
ఇష్టానిష్టమిత్రకర్తృపలములు	...	"
కర్తృసిద్ధి కారణపంచకము	...	102
ఆనహంకృతుఁడు బద్ధుఁడు గాఁడనుట	...	"
సాత్త్వికరాజసతామసజ్ఞానములు	...	103
తైవారి త్రివిధకర్తృములు	...	"
త్రివిధకర్తృలు	...	104
సాత్త్వికరాజసతామసమధ్యులు	...	"
త్రివిధచైత్ర్యములు	...	105
త్రివిధమథుములు	...	"
బ్రహ్మజాదివర్జస్వభావ కర్తృగుణములు	...	106
స్వధర్మమునగో తరించు ననుట	...	107
జ్ఞాననిష్ఠ	...	108
వరమరహస్యము	...	110
ఇట్టిదుర్బుద్ధి కీకాస్త్రం మువదేశింపఁగూడదనుట	...	"
నుబుద్ధి మువదేశించువానిఫలము	...	"
కాస్త్రఫలశ్రుతి	...	112



శ్రీ రస్తు  
శ్రీ భగవద్గీతా శాస్త్రము  
అను  
మోక్షగ్రంథము

---

శా. శ్రీకైవల్యరమాధినాథుండు లసచ్ఛృంగారరేఖామనో  
జ్ఞాకామండు భనాభితారణచణానంతప్రభావుండు లో  
కైకత్రాణపరాయణుండు ఘనసత్యానందచిద్రూపుండు బ్రహ్మ.  
శ్రీకృష్ణుండు కుమారయాచ నృపతింజెల్వొందఁ బ్రోచుకొగ్గు

క. శ్రీవసుదేవకుమార ర  
మావల్లభ భక్తలోకమందార హరీ  
పావనచరిత్ర విధిముఖ  
సేవితచరణారవింద శ్రీగోవిందా.

2

వ. దేవా యవధరింపుము శ్రీవేదవ్యాసవరప్రసాదలబ్ధవిజ్ఞాన  
విదిత వాసుదేవధనంజయచరిత్రుండగు సూతపుత్రుండు  
విచిత్రవీర్యపుత్రున కిట్లునియె.

3

ద్వితీయాధ్యాయము, పాంఖ్యయోగము.

— అర్జునుండు తనవారితై యుద్ధంబు సేయ సంకయించుట —

గీ. అటు కృపావిప్లవమానసుం డగుటఁజేసి  
యశ్రుహార్థాకులేక్షణుండై దురంత



శోకభరమున నున్న యర్జునునిఁ జూచి  
యింపు దీపింప మధువైరి యిట్లు లనియె.

4

క. అనఘా యీకశ్చలమె

ట్లనువుగ నినుఁ బొందె విషమమం దస్వగ్ధ్యం  
బనిశంబు కీర్తినాశన  
మనార్యజుష్టం బయోగ్యమగు నిది దలఁపన్.

5

క. పందతనం బది మానుము

పొందుగ నీయందుఁ జేర్పబోలదు దీనిం  
డెందాన నున్న దుర్బల  
తం దలఁగఁగఁ బెట్టి లెమ్మ ధైర్యము కలిమిన్.

6

వ. అనిన నర్జునుం డి ట్లనియె.

7

గీ. అకట పూలఁ బూజింపంగ నర్హులైన

ద్రోణభీష్ముల సంగరక్షోణి డాసి  
కఱకుటముల నెబ్బంగి గాఢనేతు  
నింతకంటెను దుష్కార్య మెద్ది నాకు.

8

చ. వెలయఁగ నర్థకాములగు వృద్ధుల నార్యులఁ దున్ని నెత్తుటం  
గలసిన భోగముల్ గుడుచుకంటెఁగరంబు మహానుభావులకా  
గులగురులకా వధింపక యకుంతవైఖరి భ్రాక్షవృత్తిచే [వా.  
నిల నవిరోధతం బ్రతుకు టెంతయు శ్రేయము గాదె మాధ

వ. అదియునుం గాక మనము వారలం గెలిచెదమో? వారు  
మనలం గెలిచెదరో? యీరెంటితోన నెయ్యది యెక్కుడో  
యెఱుంగరాదు. ఎవ్వారల రణంబున వధించి తద్వ్యస

నంబున జీవింపంజాలమో యట్టి భృతరాష్ట్రపుత్తులైన  
దుర్యోధనాదులు మ్రోల సభిముఖులై యున్నవారు కార్పణ్య  
దోషోపహతస్వభావుండ నైన యేను న్యాయంబునందు  
మిక్కిలిమూఢం బైనచిత్తంబు గలవాడనై నిన్నడుగుచున్న  
వాడనెయ్యది శ్రేయం బని మీచేత నిశ్చితం బయ్యె దాని  
నెఱింగింపుమేను నీకు శిష్యుండ. ప్రపన్నుండనైననన్ను సంశ  
యచ్ఛేదకవాక్యంబులచేత శాసింపు మేను నిష్కంఠకంబై  
సమృద్ధంబైన రాజ్యంబు సంగ్రామవిజయలబ్ధం బైనను  
సురాధిపత్యంబుదొరకొనిన నెయ్యది యింద్రియశోషణకరం  
బైనమద్దుఃఖంబు నపనయింపంజాలు నట్టికార్యంబు నేను  
విలోకింపనుగదా యని పలికి గుడాకేళుండగు పార్థుండు  
యుద్ధంబు నేయ నొల్లకయుభయనేనామధ్యంబున దుఃఖంపు  
చున్న నతనిం గాంచి నవ్వుచు గోవిందుం డిట్లనియె. 10

— ఆర్జునునికే దశ్శూశయంబు నివారింపఁ దత్త్వంబు జెలఁపుట. —

గీ. పార్థ వగవఁ దగనివారి నుద్దేశించి  
వగచెదీవు బుద్ధివాదములను  
బలికె దిట్లు చన్నవారల మనియున్న  
వారిఁగూర్చిబుధులు వగవ రెందు. 11

గీ. ఏనులేనివాడఁ గాను నీవును గావు  
లేనివాడ వీధరానరపులు  
లేనివారు గారు మానుగ మన మెల్ల  
నున్నవార మంగ మున్నఁ జనిన. 12

గీ. దేవసతిపుత్ర దేహి కీదేహమందు  
బాల్య యౌవన జరల సంప్రాప్తియొట్టు

- లట్లు దేహాంతరప్రాప్తి యగు వివేకి  
 యైనవాఁడు మోహింపఁ డీయర్థమందు. 13
- నీ. పంచతన్మాత్రలు స్పర్శలుశీతోష్ణ  
 సుఖదుఃఖములఁజేయు సొరిదివాని  
 కిలరాః పోకలుగలుగుటఁజేసి య  
 నిత్యంబు లగువాని నెఱి సహింపు  
 మవి సమసుఖదుఃఖుఁడగు ధీరునె  
 వ్యానిబాధింపఁజాలవా పండితుండు  
 ఘనము క్తికొఱకుఁదాఁగల్గింపఁబడు థాత్రి  
 లేనివానికి యున్నిలేదయున్న
- గీ. దానికి నభావమునులేదు తత్త్వవిదుల  
 చేత నీ రెంటి నిర్ణీతి నేయఁబడియె  
 నఖిలలోకమెద్దానిచే వ్యాప్తమయ్యె  
 దానినవినాశివస్తువుగా నెఱుంగు. 14
- క. నాశంబు లేనియాత్మకు  
 నాశము గావించు కొఱకు నలువొప్పుగుడా  
 కేశా యీలోకంబున  
 లేశము దఱుఁ డగువాఁడు లేడు దలంపన్. 15
- చ. నలువుగనప్ర మేయుండయి నాశవిహీనతనొంది నిత్యుండై  
 యలరుశరీరి కీతనువులన్నియు బుద్బుదసన్నిభంబులై  
 గలయఁగనాశముం గలవిగాఁ బలుకంబడెనోలిసీవునీ  
 కలకదొలంగఁబెట్టి రిపుఘ్నరయుద్ధమొనర్చుమి త్తఱిన్. 16
- గీ. ఒరులచేఁజచ్చువానిఁగా నొరులఁజంపు  
 వానిఁగాదేహినిదలంచు వారిరువురు

పరఁగ నజ్ఞాను లనియెన్నఁ బడుదు రుర్విఁ  
జంపఁడనుగ్ధుల నొరులచేఁ జావఁ డతఁడు.

17

గీ. జీవునకు జన్తమరణముల్ లోలే వొకప్పు  
డరయఁబుట్టినట్టై తోఁచి తిరిగిగాక  
యును నజ్ఞఁడు శాశ్వతుఁడు నిత్యుఁడురుపురాణుఁ  
డవనిమేనదివోయిన నతఁడు వోఁడు.

18

గీ. అతని నిత్యునిఁగాఁగ నవ్యయునిఁగాఁగ  
నజునిఁగా నచినాశుఁగా నాత్మ నెవ్వఁ  
డెఱుఁగు నతఁడెవ్విధంబున నెవనిజంపు  
నెవనిజంపింపఁ దలకొను నింద్రతనయ.

19

క. నరుఁడెట్లుజీర్ణపటములు  
పరిత్యజించి ఘననూత్న పటములుగొనున  
ట్లరయఁగజీర్ణాంగంబులు  
నరవిడిచి గమించు దేహి నవ్యాంగంబుల్.

20

సీ. జితవై రియాతఁడచ్చేద్యుండుగావున  
శస్త్రముల్ ఛేదింపఁ జాలవతనిఁ  
గరమదాహ్యుండుగానఁగనలివై శ్వానరుం  
డొగినాతనిదహింపనోపఁడెందుఁ  
గలిమి నశ్లేద్యుండు గావుననాతని  
జలము సంశ్లేదింపఁ జాలదెపుడుఁ  
దగనశోష్యుండుగాన మగటిమివాటించి  
చెలఁగి మారతముశోషింపఁజాల

గీ. దతఁడు నిత్యుండు స్థాణువవ్యక్తుఁ డచలుఁ  
డజ్ఞఁ డచింత్యుండు నవికార్యుఁ డఖిలగతుండు

కడుసనాతనుడనిచెప్పబడెనుగాన  
నతనినెఱిగిశోకింపంగనర్హమగునె.

21

చ. వీడతెగక్కిట్టులేయితని నెప్పుడుబుట్టెడువానిఁగాఁగనె  
ప్పుడుమృతుఁగాఁదలంచితివిపోయట్టులై నను బుట్టువానికిఁ  
దొడిబడిచేటునిక్కము మృతుండగువానికిజన్మమట్లయఁకాఁ  
గడు ననివార్యమైతైఱఁగుగావున దీనికి దుఃఖమేటికిన్. 22

గీ. అనఘ భూతంబు లాదినవ్యక్తములును  
మధ్యమందు వ్యక్తంబులై మరియునంత  
మందునవ్యక్తరూపంబులై తనర్పుఁ  
బాధ యాయధమందేల వగవునీకు.

23

క. ఒకఁడాశ్చర్యముతోఁగను  
నొకఁడచ్చెరువందినట్టు లొగిబల్కును వే  
రొకఁడతిత్త్రంబుల విను  
నొకఁడు వినియు నతనిఁ దెలియనోపఁడువిజయా.

24

గీ. అనఘ యీదేహిసర్వదేహంబునందు  
నరసిచూడనవధ్యుండై యలరుచుండుఁ  
గాననీభూతతతులనుగాంచిసీకు  
శోకమొందంగఁ జెల్లదు సూరివినుత.

25

— కులధర్మం బు త్తమంబనట —

క. నరపతుల కాజికంటెను  
ధరలో శ్రేయంబొసగు ధర్మమొకటిలే  
దరయఁగ స్వధర్మముం గని  
యరువిక్రమ నీవు కంప మొందకుమింకన్.

26

ప. ధనంజయూ సుఖవంతులైన క్షత్రియులు తనయంతనుష  
పన్నంబును నపావృతస్వర్గద్వారంబునగు నేతాచృశ  
యుద్ధంబు కాంక్షింతురు. రాజధర్మంబైన యీశం గ్రామంబు  
గావింపవేని స్వధర్మపరిత్యాగంబున నపకీర్తియును బాపంబు  
నుంబొందెదవు. భూతంబులు భవదీయంబైన యపయశంబు  
నాశంబు లేనిదానిః గానొడువంగలయవి సంఖావితుండైన  
వాని కపయశంబు మరణంబుకంటె నధికంబై యుండు. 27

గీ. పాశ్చ యెవ్వారలకు నీవు బహుమతుండ  
వైతి వట్టి మహారథు లతిభయమున  
నాజిగావింపక దొలంగె ననుచు నినుఁ ద  
లంతు రందున నినుఁబొందు లాఘవంబు. 23

క. భవదురు సామర్థ్యము రేఁ  
బవలును నిందించు నట్టి పగతు లిఁక నవా  
చ్యవచనములు వలుకుదు రో  
కవిసన్నత యంతకంటెఁ గష్టముగలదే. 29

క. గెడసిన నాకము నొందెద  
వెడపక ఒగతుల జయించితేనియుఁ బుడమిన్  
గుడిచెదవు గానసందియ  
ముడిగి కిరీటి వెన లెమ్ము యుద్ధంబునకున్. 30

క. మనమున సుఖదుఃఖము లొ  
య్యన లాభా లాభములు జయాపజయంబుల్  
విను సరిగాఁ గనుఁగొని రణ  
మొనరింపఁ గడంగు మఘములొందవు నిన్నున్. 31

— యోగము అనగా జ్ఞాన ప్రాప్త్యపాయము! —

- గీ. సాంఖ్యమందు నీకుఁ జతురత నీబుద్ధి  
యుక్త మయ్యెనింక యోగమందు  
దీని వినుము పార్థ పూనిక నెద్దానిఁ  
బడయఁబాయుఁ గర్తృబంధనములు. 32
- గీ. కలుగ దారంభ నాశంబు గలుగదందుఁ  
బ్రత్యవాయ మీధర్మంబు స్వల్పమైన  
నవన మొనరించుభూరి భయంబు వలన  
దేవపతిపుత్ర యెఱింగింతు దీనివినుమ. 33
- గీ. ఆనఘ యిచటనిశ్చయాత్మిక యగుబుద్ధి  
నెగడు నొకటి యగుచు నిశ్చయంబు  
లేనివారిబుద్ధు లాసంత్యమును బొంది  
జగతిఁ బరఁగుఁబెక్కుశాఖ లగుచు. 34
- వ. మరియొననన్యంబు లేదని వేదంబులయర్థవాదంబులం దభి  
రతులగు కేవలవాదశీలు నైన యపండితులే యీశుష్పిత  
వాక్యంబు నొడువుదు రవాక్యంబు కామాసక్తులును స్వర్గ  
పరులునగు జనంబులచేత జన్మకర్మఫలప్రదంబును గ్రియావి  
శేషబహుళంబు నగుసుఖసౌభాగ్యగతి నుద్దేశించి పలుకం  
బడఁ గావున. 35
- గీ. పార్థ యట్టిభోగైశ్వర్యపరులు తదప  
హృతమనస్కులు నగు వారికించుకైన  
మహిత మైనట్టి యాత్మసమాధియందు  
నిశ్చయాత్మిక యై బుద్ధి నిలువ దెవుడు. 36

గీ. వేదములు చూడఁ ద్రైగుణ్యవిషయము లగు  
వినుము నీవు గుణత్రయ విరహితుడవు  
సరవి నిర్ద్వంద్వుడవు నిత్యసత్త్వగతుడ  
వరయ నిర్వోగిగుడవు నాత్మపగుడ వగుమ.

37

వ. మరియు బ్రహ్మజ్ఞానసంపన్నుండైన బ్రాహ్మణునకు ముఖపాద  
ప్రత్యక్షనాదిస్వల్పకార్యోపయోగి యైనకూపంబునం దెంత  
మాత్రంబు ప్రయోజనంబుగలిగి యుండు నంత ప్రయోజ  
నంబు వేదచోదితంబులైన సర్వకర్తంబు లందునుంగలిగి  
యుండు. స్నానపానవస్త్రప్రత్యక్షనాది సర్వకార్యోపయోగి  
యైనవికాల తటాకాదికంబునం దెంత ప్రయోజనంబు గలిగి  
యుండు నంత ప్రయోజనంబు బ్రహ్మవిషయక జ్ఞానంబునందుఁ  
గలిగి యుండు. నీకుఁగర్తంబునందె యధికారంబు గలుగుం  
గాని కర్తృఫలంబునం దొకానొకప్పుడైన నధికారంబులేదు  
గావున నీవు కర్తృఫలహేతువుగా వలనదు ఫలపరిత్యాగ  
పూర్వకంబుగా సముచిత కర్తృంబు లాచరింపు మని పలికి  
పెండియు నిట్లనియె.

38

— యోగలక్షణము —

చ. ఉడుగక సంగము నిర్విడిచి యోగ గతుండవునై సముండవై  
కడువడి సర్వ కర్తములు నైకొని సేయుము సిద్ధస్థిస్థిధులం  
గడఁగి సమంబుగా మదిని గన్దొమ టంతియె యోగమంచునే  
ర్పడరఁగనాత్మ తత్త్వవిదులైనబుధుల్ వచియింతు రమ్మనా.

— కర్తయోగముకంటె జ్ఞానయోగం బెక్కుడనుట —

గీ. పుడమి బుద్ధి యోగమునకంటె గడు దూర  
మగుటవలనఁగర్త మల్పమెందు



- వలనఁ గృహణు లుర్వి ఫలహేతులై యుండు  
రందువలన బుద్ధి నాశ్రయింపు. 40
- గీ. బుద్ధితోఁ గూడుకొన్నట్టిపురుషుఁ డిచట  
సుకృతదుష్కృతములరెంటి సొరిదివిడుచుఁ  
గాన యోగంబు నొందుము కలక విడిచి  
కర్తములయందు యోగంబు కౌశలంబు. 41
- గీ. అనఘ బుద్ధియుక్తుఁడైన విద్వాంసుండు  
పరఁగఁగర్త జాతఫలము విడిచి  
పుడమిజన్మబంధముక్తుఁడైదగ ననా  
మయపదంబుఁ జేరు మహితుఁడగుచు. 42
- గీ. నృపవరకుమార యెప్పుడు నీదుబుద్ధి  
మోహకాలుష్యమును దాటి మొనయు నపుడు  
వినఁగఁదగినదానికి మరి విననదాని  
కెలమి వైరాగ్యమును బొందఁగలవునీవు. 43
- క. శ్రుతివిప్రతిపన్నులై  
యతినిశ్చలమై సమాధియం దచలంబై  
మతి నీకెప్పుడు కుదురును  
జితవైరీ యపుడు యోగసిద్ధియుఁ గలుగున్. 44

— శ్లోక ప్రక్షాళనము —

- వ . అనిన నర్జునుండు వాసుదేవుం జూచి కేశవా సమాధియందు  
నిశ్చల యైనబుద్ధిగలపురుషునకు సంభాషణంబెద్ది యేమి  
హుకు నెట్లు గూర్చుండు నెట్లు నడుచు నని యడిగిన భగ  
వంతుం డిట్లనియె. 45

మ. అరుదారం గురువర్య దేహినియతుండై యాత్మయందాత్మచేఁ  
బరితుష్టుండయి చిత్తసంకలితసర్వవ్యాప్తులగా వీడి తాఁ  
బరిశుద్ధుండయి యెప్పుడొప్పు నపుడాప్రజ్ఞాసమాయుక్తుఁడు  
ర్వరలోనార్యులచేతఁబేర్కొను స్థితప్రజ్ఞుఁడునానెంతయున్.

గీ. తవిలి సుఖముల యందు గతస్పృహుండు  
వితతదుఃఖములం దనుద్విగ్నచిత్తుఁ  
డవగత క్రోధభయరాగుండై తనర్చు  
నతఁడు స్థితధి యనంగ విశ్రుతి వహించు.

47

క. పొందుగ నెవ్వఁడు సర్వము  
నం దనభిన్నేహుండై శుభాశుభములఁ దా  
నొందియు హర్ష ద్వేషము  
లొందఁ డతనిప్రజ్ఞ చాల నొప్పు నచలయై.

48

గీ. ఆవని నెవ్వఁడు కూర్తావయవము లట్ల  
యింద్రియార్థంబులవలన నింద్రియములఁ  
గడిమి నుపసంహరించు నాఘుచునిబుద్ధి  
పొందుతనయ సుస్థిరయి పరఁగుచుండు.

49

గీ. మానితముగ నిరాహారుండై నఁదేహి  
కరయరక్తిదక్కగ విషయములుమరలుఁ  
బరఁగ నవ్వల వీనికిఁ బరముఁ జూచి  
వరుస రక్తియు మరలింపఁబడఁ గిరిటి.

50

సీ. ఒనర యత్నము నేయుచున్న వాడై నఁ గా  
కేమి విద్వాంసునియింద్రియంబు  
లతిబలవంతంబులై మనంబును బలా  
త్కారంబుగాఁగ నొక్కట హరించు

గావునయోగి తక్కక యింద్రియంబుల  
 నేమించి నాయందుఁ బ్రేమగలిగి  
 యలరు నెవ్వని కింద్రియములు స్వాధీనంబు  
 లగు వానిమతి నిశ్చయాత్మిక యగు  
 విషయములను జింతించుపురుషున కందుఁ  
 గలుగుసంగంబు మరియు సంగంబువలనఁ  
 గలుగుఁ గామంబు కామంబు వలనఁగ్రోధ  
 మందువలన జనించు మోహంబుపార్థ

51

— విషయచింతనచే గలుగుచువు —

గీ. పరఁగ మోహంబుచే స్మృతిభ్రంశనంబు  
 గలుగు మరియు స్మృతిభ్రమవలన బుద్ధి  
 నాశము జనించు తద్బుద్ధినాశనమునఁ  
 బురుషుండు నశించు నిక్కంబు కురువరేణ్య.

52

వ. అర్జునా రాగద్వేషవిహీనంబులై తనకు వశ్యంబులైన  
 యింద్రియంబులచేత విషయంబు లనుభవింపుచుండియు  
 స్వాధీనంబై నయాత్మగల పురుషుండు నిర్మలుండగు నట్టినిర్మల  
 పురుషుని దుఃఖంబులన్నియు హౌనశ్యంబు నొందు నిర్మల  
 చిత్తుండై నవానికి శీఘ్రంబున బుద్ధి నిశ్చలయై ప్రకాశించు.

గీ. పుడమి యోగహీనున కెన్నబుద్ధి లేదు  
 లేదు భావన భావన లేనివాని  
 కతులింతంబుగఁ జిత్తోపరతియు లేదు  
 శాంతి లేనివానికి నెట్లు సౌఖ్య మొదవు.

54

క. చలియింపుచున్న యింద్రియ  
 ములవెంటఁ దిరుగు మనము బుద్ధిని మిగులఁ

- దలకొని యాకర్షించును  
నిలువుగ మున్నీట గాడ్పు నావం బోలెన్. 55
- వ. కావున. 56
- క. తలపగ నెవ్వనియింద్రియ  
ములు దుర్విషయేంద్రియాధములవలన రహిం  
దొలగింపఁగఁబడునాబుధ  
తిలకునిమతి యొప్పుఁ గడుఁ బ్రతిష్ఠిత యగుచున్. 57
- గీ. సర్వభూతంబులకు నెద్ది శర్వరి యగు  
నందు మేల్కొని యుండు సంయమివకుండు  
అనఘ భూతంబు లెందు మేల్కొని వసించు  
నదియె నిశ యగుఁ బరికించు నట్టిమునికి. 58
- ఉ. మెండుగ వృష్టికాలమున మిన్నక పాటునదీప్రవాహముల్  
నిండి చలింప కున్న నీయలనీరధిఁ జేరినమాడ్కి నెవ్వని  
దండిగ సర్వకామములు తప్పక చేరు నతండు శాంతుఁడై  
యుండునకాముఁడై ననరుఁడొందఁడుశాంతిని బాండునందన్. 59
- గీ. అరయనెవ్వఁడు నిస్పృహఁడై సమస్త  
కామముల దిగ నాడి నిష్కాముఁడగుచు  
తగ నహంకారముచు లేక దనరు నతఁడు  
పుడమిలోపల నుపరతిఁ బొందు సుష్టి. 60
- వ. అర్జునా యీస్థితి బ్రహ్మవిషయంబైనయది. దీని నధిగమిం  
చినపురుషుండు మోహంబు నొందఁడు. దీనియం దవసాన  
కాలంబునందైన నిల్చి బ్రహ్మసుఖంబు వడయు గలఁ డని  
యిట్లు ద్వితీయాధ్యాయంబునందు సాంఖ్యయోగం బుపదే  
శించెను.

### తృతీయాధ్యాయము - కర్తయోగము.

అదివిని యష్టసుండు గోవిందుని జూచి దేవా  
మీకుఁ గర్తంబుకంటె జ్ఞానంబుశ్రేష్ఠతరంబైన దని సమ్యతం  
బగునేని ఘోరంబైన యాకర్షంబునందు నన్నేల నియమింపు  
చున్న వాడవు. వ్యామిశ్రంబైన దాని యట్లు ప్రతీయ  
మానం బగువాక్యంబుచేత మద్భుద్ధిని మోహింపం జేయు  
వానిపోలిక నున్న వాడవు నాకు నెద్దానిచేత శ్రేయంబు  
నొంద శక్యం బగు నట్టిదానినొక్కటి నిశ్చయించి చెప్పు  
మని యడిగిన నయ్యుచ్చుచునికిఁ గృష్ణుం డిట్లనియె. 61

మ. విలసద్విక్రమ తొల్లి సాంఖ్యులకునుర్విజ్ఞానయోగంబుచే  
దిలకింపం దగు నట్టి యోగులకుఁ బ్రీతిం గర్తయోగంబుచే  
నలు వొప్పుక స్థితి రెండు మార్గములుగానాచేతఁజెప్పంబడెం  
దెలియం జెప్పెద దాని విస్తరగతిక ధీవర్య యాలింపుమా

క. కర్తము లొనర్పకుండిన

నిర్తలమతి గలుగ దెపుడు నిష్కర్తత్వం

బర్లి సన్యానంబున

శర్తదమగు సిద్ధి వడయఁ జాలడు విజయా.

62

సీ. ప్రకృతిగుణంబులఁ బ్రాపించి యవశులై

సర్వజనంబులు సంతతంబు

నుడుగక కర్తంబు లొనరింపుచున్నారు

గణుతింప నొక త్రుటికాలమైన

గర్తప్రవిష్టుండు గానివాఁ డొకడైన

నిలలోన లేడు కర్తేంద్రియముల

మునుకొని నియమించి మనముచే నిందియ

చయవిషయంబుల సంస్కరించు

నైవ్వడతఁడు వివేకఃఖీనుఁ డగును

గలఁకతో డమిథ్యాచారకలితుడనఁగఁ

బృథిపిలో నెన్నఁబడుఁ దత్త్వవిదులచేతఁ

బార్థివస్తుత్యసుచరిత్ర పాండు పుత్ర.

64

గీ. అనఘ జ్ఞానేంద్రియంబులమనముచేత

నాఁగి యెవ్వఁడు కర్తేంద్రియములచేత

మమత నాసక్తిలేక కర్తంబు నేయు

నట్టిపురుషుండు విద్వాంసుడనఁగఁ బరఁగు.

65

గీ. కర్త మతిఘనం బకర్తంబుకంటెఁ గ

ర్తంబు లేనినీకు మహి శరీర

యాత్రసిద్ధి గలుగ దటు గావున నియత

కర్త మిపుడు సల్పఁ గడఁగుమీపు.

66

—● కర్త యజ్ఞ ఫలము —●

గీ. మఱియు యజ్ఞార్థ మైనకర్తమునకంటె

నితరకర్తంబు లవి బంధహేతువు లగుఁ

గాన నీశ్వరాధ్యంబైన కర్తమీపు

ముక్తసంగుండవై సలుపుము కిరీటి.

67

క. అజ్ఞాండు మును యజ్ఞయంతముగఁ

బ్రజలక్ సృజియించి పశికె బదపడి మీరల్

సృజియింపుఁ డిష్టముచే

నిజముగ నిది మీకుఁ విదుకు నిఖిలాంబుల్.

68

క. దేవతల నిమగ్నమున

భావన నేయుండు మిమ్ము బాగుగవారల్  
భావననేతు రుభయు లటు .  
భావితులై పరమసిద్ధి బడయుండు వేర్తిన్.

69

గీ. యజ్ఞసంయుతులై మీకు నమరులఖిల

భోగము లొసంగుదురు వాకు పొసంగ నిచ్చి  
నట్టివాని వారలకీక యనుభవించు  
నట్టిపురుషుండు తస్కరుం డనంగ బరంగు.

70

గీ. సవన శిష్టాన్నభోక్తౌ సాధుజనము

లఘుచయంబులచే ముక్తులగుదు రెలమిఁ  
బుడమి నేదుర్బనుండు తనపొట్టకొఱకుఁ  
బాక మొనరించు నాతడు వాప మొందు.

71

— అన్నదులయక్షత్తి —

క. అన్నమున సకలభూతము

లన్నము పక్షన్యవలన నాప్రన్యం  
డెన్నగయజ్ఞమువలనను  
జన్నము కర్మమునబుట్టెక్రజ వరుసన్.

72

గీ. వేదమునఁ బుట్టెగర్తంబువేదమరయ

నాత్తయందుద్భవంబయ్యె నట్లుగాన  
సర్వగతమును నిత్యంబు సర్వసంప్ర  
తిషితంబయి వేదంబు తేజరిల్లు.

73

క. ఈపగిది నొప్పు చక్రం

తేవురుషం డనుసరింపఁడిల నామూఢం

డేవున నిందియవశుడై

పాపాయుష్షంతః డగుచు బ్రతుకును వృథగాన్. 73

గీ. ఆత్మచేతదృష్టుఁడాత్మయందానక్తుఁ

డాత్మయందె తుష్టుడై చెలంగు

నెవ్వఁ డట్టివానికించుకయైనను

మొనసి నేయఁ దగినపనులు లేవు. 74

చ. ఘనతఃగృతాకృతం బయినకార్యముచే భువివానికిఁ బ్రయో

జనమది లేదు భూతముల సంతత మర్థనిమిత్త మాశ్రయిం

పను బని లేదుగానఁ బరిపాటిగఁ గర్త మొనర్పు మీవు సం

గనిరతి మాని యుక్తమగుకర్త మొనర్పఁ బరంబు చేకులున్.

క. జనకాదిన్యపులు కర్తం

బుననె పరముఁ గాంచి రట్లు భూసంగ్రహముం

గని యైన నీతివిడువక

ఘనమతిఁ గర్తంబు సల్పఁగాఁ దగు నీకుక్. 76

— దొడ్డవాని కర్తననుసరించి లోకంబు వర్తింతుట —

గీ. శ్రేష్టుఁ డగునరుఁ డెద్దానిఁ జేయు దాని

నితరజనములు గావించు రెల్లప్రాద్దు

నతఁడుగావించు నట్టిమర్మాద ననుస

రించి వర్తించు లోకంబు ప్రీతితోడ. 77

సీ. ముల్లోకములయందు మునుకొని నాకుఁ జే

యఁగఁ దగు కార్య మింతైన లేదు

పొందినయదిలేదు పొంద నున్నది లేదు

కర మకర్తుడ నయ్యుఁ గర్తమందె

భగవద్గీత—2



వర్తింపుచున్నాఁడ వరుసతో నేనప్ర  
మాదుండనై కర్తమార్గమందుఁ  
బూని ప్రవర్తింప నేని లోకంబెల్ల  
ననిశంబు నామార్గ మనుసరించు

తే. నేర్పుతో నేను గర్తం బొనర్పకున్న  
జగములన్నియు నశియించు సంకరమున  
కవనిలోఁ గర్త నగుదునే నందువలనఁ  
బ్రజల నందఱు జంపినవాఁడ నగుదు.

78

గీ. భరణి నాసక్తులై యవిద్వాంసు లెట్లు  
కర్తమొనరింతు రట్లు జగద్ధితంబు  
కొఱకు విద్వాంసుఁడును నిజకులసముచిత  
కర్తమొనరించు నందు సంగంబు విడిచి

79

—● కర్తాసక్తులైనవారికి బుద్ధి చెఱువఁగూడదు —●

వ. మఱియు విద్వాంసుండగువాఁడు తాను సావధానుండై  
కర్తంబు లాచరింపుచు నొరుల నాచరించువారిఁగా నియో  
గింపవలయుం గాని కర్తమం దాసక్తులై నేయు నట్టి యజ్ఞ  
లకై నను బుద్ధి భేదంబుపుట్టింపఁ దగదు. మఱియు మూఢాత్మం  
డగువాఁ డహంకారంబునఁ బ్రకృతిగుణంబులచేత బహు  
రూపంబులుగా నాచరింపబడు కర్తంబులకేను గర్త నని  
తలంచుఁ దత్త్వవిదుం డగువాఁడు సత్త్వాదిగుణవిభాగంబు  
నందు గుణంబులు గుణంబులయం దావిర్భవించు ననిదలంచి  
యాసక్తుండుగాకయుండుఁ బ్రకృతిగుణంబులచే మోహితులై  
గుణంబుల యందుఁ గర్తంబునందు నాసక్తు లగుదు రేమియు  
నెఱుంగని మూఢజనంబుల సర్వజ్ఞుం డగువాఁడు చలించు

జేయం దగదు వివేకివై నాయందు సర్వకర్తంబు లర్పణంబు  
గావించి నిరాశుండవై మమత్వంబు విడిచి విగతసంతా  
పుండవై యుద్ధంబునేయు మని పలికి వెండియు నిట్లనియె. 80

— ఇట్టివారు చెబుదురు —

సీ. అనఘ శ్రద్ధావంతు లనసూయులైన యే  
మనుజు లీనాదైనమతము నిత్య  
మనుసరించి చరింతు రట్టి వారలుకర్త  
బంధవిముక్తులై పరఃగుచుందు  
రవని నసూయకులై యెవ్వ రీనాదు  
మతమును గైకొనిమమతతోడ  
వర్తింప లేరట్టివారలు కడు బుద్ధి  
హీనులుగా జ్ఞానహీనులుగను

తే. వారు నష్టులైనవారుగా నెఱుఁగుము  
జ్ఞానవంతుఁ డైనస్వప్రకృతికి  
సదృశముగఁ జరించు సకలభూతములందుఁ  
బ్రకృతి నిగ్రహంబు వలన దెందు.

81

క. అనఘ ప్రతీంద్రియవిషయం  
బున రాగద్వేషము లటు పూనుకయుండు  
వినువానికి లోబడఁ దగ  
దనిశం బవిరెండు వైరు లగుఁ బురుషునకున్.

82

— కలధర్మమే శ్రేష్ఠబలుట —

గీ. అనఘచరిత స్వనుష్ఠితంబైన యన్య  
ధర్మమునకంటెఁ దనకులధర్మ మగుణ  
మైనఁ గడు లెస్స తనధర్మమందు నిధన  
మధిక మన్యధర్మంబు భయావహంబు.

83

వ. అనిన నర్జునుం డిట్లనియె.

క. ఈపురుషుం డిచ్చు లేకయె

ప్రాపుగ భువి దేనిచేతఁ బ్రసభంబుగనా

జ్ఞాపింపఁబడిన కైవడిఁ

బాపంబులు నేయు మాధవా వినఁదలఁతున్.

84

—ॐ కామంబు సర్వకోషమూలం బనుట ॐ—

చ. అన విని కృష్ణుం డిట్లనియె నర్జున చూడ రజోగుణంబునకా  
జననమునొందెఁగామమ దెచయ్యనఁగ్రోధముఁజూడఁగామహా  
శన మతిపాపరూప మవిషహ్యము నిచ్చట దీని వైరిఁగా  
మనమునఁజూడఁ మిత్తైఱుఁగు మానుగ నీకు నెఱుంగజెప్పితిన్.

క. ధూమముచే ననలము క్రియ

నామలినముచేత ముకుర మట్టుల గర్భం

బామాయచేతఁబోలెను

గామముచే జ్ఞాన మెల్లఁ గప్పంబడియెన్.

86

గీ. అనఘ కామరూపమనలంబు దుష్పార

మాత్త విదున కరియునైన యట్టి

కామమునను దెల్పి గప్పంగఁబడుదాని

నిగ్రహింపవలయు నేర్పుతోడ.

87

గీ. ఇంద్రియంబులు బుద్ధియు హృదయ మెపుడు

కామమున కాశ్రయంబగుఁ గామ మింద్రి

యములచే నావరించి జ్ఞానమును దేహిఁ

బాయకెప్పుడు మోహింపఁ జేయుచుండు.

88

వ. కావున నీవు మొదల నింద్రియంబుల నియమించి జ్ఞానవిజ్ఞాన  
నాశనంబును బాపస్వరూపంబైన యీ కామంబును జయిం

పుము మఱియు దేహంబుకంటె నింద్రియంబులు నింద్రి  
యంబులకంటె మనంబు మనంబుకంటె బుద్ధియుఁ బరంబనియు  
బుద్ధికిఁ బరఁ డెవ్వఁడో వాఁ డాత్మ యనియు నిట్లు బుద్ధి  
కంటెఁ బరంబగునాత్మ నెఱింగి యాత్మను దనయాత్మ చేత  
లెస్సగా నిల్పి దురాసదమైన కామరూపశత్రువును జంపుమని  
యిట్లు తృతీయాధ్యాయంబునందుఁ గర్తవ్యమోగం బుపదేశించి  
భగవంతుండు వెండియు నర్జునున కిట్లనియె.

89

### చతుర్థాధ్యాయము - జ్ఞానయోగము

సీ. అనఘ యీయోగంబు మును వివస్వంతున  
కెఱిగించితి నతండు కరము ప్రీతి  
మనువున కెఱిగించె మనువు సంప్రీతితో  
నిత్యైకునకుఁ జెప్పె నింపుమీఱు  
రహిమీఱు నిట్లు పరంపరాసంప్రాప్త  
మైన దీని నెఱిగి రఖిలస్మృతులు  
గడుఁబెద్దగాలంబు గడచుటవలన నీ  
యోగంబు ఖిలమయ్యె నుర్వియందు

తే. ననుపమం బీపురాతనమైనయోగ  
మనఘ భక్తుండవు సఖుండవగుటఁ జేసి  
నీకుఁ జెప్పితి నిప్పుడు నెఱ్ఱితోడ  
నిది కడురహస్య మెవ్వార లెఱుంగ రిందు.

90

చ. అనిన నర్జునుం డిట్లనియె.

గీ. అనఘ నీవు పుట్టినట్టికాలము కొంచె  
మిరుండు పుట్టిపెక్కుదినము లయ్యె

జలఁగి యతని కేను జెప్పితి నంటి వీ

వెవ్విధమున దీనినెఱుఁగువాఁడ.

91

వ. అని యడిగిన వాసుదేవుం డిట్లునియె.

క. సువిచార నీకు నాకును

భువిలోపలఁ బెక్కుజన్మములు కడచనె నే

నవియన్ని యెఱిఁగి యుండుదుఁ

బ్రవిమలమతి నెఱుఁగ వీవు ప్రాజ్ఞత లేమిన్.

92

— ధర్మసంస్థాపనకై భగవంతుండు పుట్టు ననుట —

గీ. అశ్మయాత్పండనయ్య నే నజాడనయ్య

భూతముల కీశ్వరుఁడనయ్య భువి స్వకీయ

మైన ప్రకృతిని దగబొంది మానితముగ

నాత్మమాయచే సారెకు నవతరింతు.

క. ఎపు డెపుడు ధర్మమున కిల

నుపహతియు నధర్మమునకు నుపచయ మగు నే

నపుడెల్ల నవతరింపుదు

విఫులకా నిజమాయచేత వీరవరేణ్యా.

93

క. విను పార్థ సాధురక్షణ

మును దుష్కృతిజనవినాశమును ధర్మస్థా

పనమును గావించుటకై

పనిపడియే నవతరింతుఁ బ్రతియుగమందున్.

94

గీ. మరియు దివ్య మయిన మజ్జన్త కర్తంబు

నిట్లు తత్త్వబుద్ధి నెవ్వఁ డెఱుఁగు

నతఁడు మేను విడిచి యవ్వల జన్మంబు

నొందఁ డుర్వి నన్నుఁ బొందు ననఘ.

96

ఉ. రాగముకీర్తముకథయముగ్రక్కునఃబోనిడిమత్స్వరూపులై  
బాగుగనన్ను సంతత ముపాసనచేయుచు నిష్కళింకులై  
యోగులు జ్ఞానయోగమున నుర్వి ననేకులు పూతచిత్తులై  
వేగమె నాదుభావమును విశ్రుతభంగి గమించి రష్టనా. 97

చ. తడయక యెవ్వ రెట్లు వితతంబుగ నన్ను భజింతురట్లు నే  
నుడుగక వారి నందఱ సముత్సుకతక గఢుణింతు నెప్పుడుక  
బుడమి సమస్తమానవులు పోడిమితోడ మదీయమార్గముక  
విడువక సంచరించెదరు వీరవరేణ్య సమస్తభంగులన్. 98

చ. నలుపుగ నిష్ఠునుష్యభవనంబున మానవకోటి కెంతయుక  
జెలుపుగఁ గర్త సిద్ధి బలుశీఘ్రమునక లభియించుఁ గావునక  
దలఁగక కర్త సిద్ధిని మనంబునఁ గోరుచు నిర్వలాత్మలై  
పాలుపుగ సర్వదేవతలఁ బూజ యొనర్పఁగఁ బోలు నర్జునా.

చ. ఘనతరయుక్తి నేను గుణకర్తవిభాగముచే ధరిత్రిలోఁ  
బనివడి నాల్గవర్ణములవారి సృజించితి దాని కెంతయుక  
మునుకొని కర్తనై సకలము న్నెలిఁగించెడు నన్నకర్తగా  
ఘనముగనవ్యయాత్మకునిగాఁగ నెఱుంగుము పాండునందనా.

క. కర్తంబులు నన్నంటవు  
కర్తఫలం బందుఁ గాంక్ష గలుగదు నాకి  
ట్లర్థి లి ననుఁ గనుపురుషుడు.  
కర్తంబులఁ గట్టఁబడఁడు కౌరవముఖ్యా.

101

గీ. ఈగతి నెఱింగి పూర్వికులెల్లమోక్ష  
కాములయ్యును జేసిరి కర్తచయము  
గాననీవుచు బూర్వులకరణిఁ దెలిసి  
చెలఁగి ప్రాచీనకర్తంబు నేయు మనఘ.

102

—ॐ కర్తాకర్త వికర్త స్వరూపము —

గీ. కర్త మెయ్యది మఱియు నకర్త మెద్ది  
యనుచుఁ గవులును మోహితులైరి గాన  
నెద్ది దెలిసిన నశుభంబులెల్లఁ దొలఁగు  
నట్టికర్తంబు నెఱిగింతు ననఘ వినుము. 103

క. కర్తము నిష్పిధకర్తము  
కర్తాభావంబు దెలియఁగాఁ దగు నెప్పుడుక  
గర్తగతి గహన మందురు  
నిర్తలమతిఁ దత్త్వ మనుచు నెఱిఁ గనవలయున్. 104

సీ. అవని నెవ్వఁడు కర్తమందుఁ గర్తాభావ  
మరయఁ గర్తాభావమందుఁ గర్త  
మునుజూచు నాతఁడు మనుజులలోఁ గడు  
బుద్ధిమంతుఁడు వాఁడె పూర్ణయోగి  
యతఁడె కర్తములన్ని యాచరించినవాఁడు  
మఱియు నెవ్వని కర్తంబు లన్ని  
ఘనతరకామసంకల్పవర్జితములై  
యలరాకు నతని జ్ఞానాగ్నిదగ్ధ

తే. కర్ముడైన విద్వాంసునిగా గుఱింతు  
రాహులు ఫలాధిగాక నిరాశ్రయుండు  
నిత్యతృప్తుడై యెవ్వఁడునిలుచు నతఁడు  
చేసేయుచు గర్త మింతైన జేయకుండు. 105

గీ. ఆశ విడిచి మనోబుద్ధి లాగిపట్టి  
వీతసర్వపరిగ్రహుండై తనర్పు

యోగియు శరీరమాలోపయోగకర్త  
మది యొనర్చియుఁ దాఁబొందఁ డఘము లనఘు. 106

వ. మఱియు నమృహాత్ముండు యదృచ్ఛాలాభసంతుష్టుండై సుఖ  
దుఃఖశీతోష్ణాదిద్వంద్వాతీతుండై పీతమత్సరుండై సిద్ధి  
సిద్ధులందు సముండై కర్తంబు గావించియు బద్ధుండు గాక  
యుండు బరిత్యక్తసంగుండై ముక్తుండై జ్ఞానప్రతిష్ఠచిత్తుండై  
యజ్ఞంబుకొఱకుఁ జేయుచున్న వానికర్తంబు బంధహేతువు  
గాక నశించు. 107

ఉ. బ్రహ్మమె హోమసాధనము బ్రహ్మమెచూడహవిష్పదార్థముకొ  
బ్రహ్మముచేత బ్రహ్మమనుపావకునం దటువేల్పఁగాఁ బడుకొ  
బ్రహ్మయోక్తకర్తము సమాధిగఁ గైకొనునట్టిబ్రహ్మచే  
బ్రహ్మమె పొందశక్యమగు బ్రహ్మమె సర్వము వేరెయున్నదే.

— యోగులుచేయు ద్రవ్యయజ్ఞజ్ఞానయజ్ఞములు —

క. ధరలోఁ గొందఱు యోగులు  
కర మొప్పగదై వమఖముగావెంటురు కొం  
దఱు యజ్ఞముచే యజ్ఞము  
వెరవున బ్రహ్మగ్నియందు వేల్తురు విజయా. 109

క. కొందఱు శ్రవణాదీంద్రియ  
బృందము నియమాగ్నులందు వేల్తురు మఱియొక  
గొందఱు శబ్దాదివిషయ  
బృందము కరణాగ్నులందు వేల్తురు పార్థా. 110

గీ. గరిమతోఁ గొందఱింద్రియకర్తములను  
గడిమిఁ జలనాదికప్రాణకర్తములను



జ్ఞానదీపితచిత్తనిగ్రహ మనియెడి

యోగవహ్నిలో వేల్తురు యోగివర్య.

111

గీ. అవనిలో సంశితవ్రతు లైనయట్టి

యతులు ద్రవ్యయజ్ఞులు తపోయజ్ఞులు శ్రుతి

యజ్ఞులును జ్ఞానయజ్ఞులునట్లు యోగ

యజ్ఞులన నొప్పుదురు కౌరవాగ్రగణ్య.

112

వ. మఱియుఁ గొందఱు ప్రాణాయామపరాయణులైనయభ్యాస  
యోగులు ప్రాణాపానంబులగతి నిరోధించి ప్రాణవృత్తియం  
దపానంబును నపానవృత్తియందుఁ బ్రాణంబును లయంబు  
నొందింతు రదియునుంగాక కొందఱు నియతిపడులై ప్రాణం  
బులు ప్రాణంబులయందె హోమంబు గావించుదు నాచేత  
జెప్పంబడిన వీరందఱు యజ్ఞతౌళితకర్తులై యజ్ఞకోవిదు లని  
వక్కాణింపం బడుదురు. యజ్ఞశిష్టామృతంబు భుజించిన  
వారలు సనాతనం బైన బ్రహ్మపదంబు ప్రాప్తింతురు. యజ్ఞంబు  
లేనివాని కిహపరంబులు రెండును లేవు. వేదముఖంబునందు  
నివ్వధంబునబహుయజ్ఞంబులువి స్తరింపంబడియె. వీనినన్నింటి  
గర్తంబువలనం బుట్టినవానిఁగా నెఱుంగు మట్లెఱింగిన నీవు  
బంధవిముక్తుండ వగుదువు సమ స్తకర్తంబును నాశంబు నొంద  
నిదై జ్ఞానంబునందుఁ బరిసమాప్తి నొందుఁ గావున ద్రవ్య  
యజ్ఞంబుకంటె జ్ఞానయజ్ఞం బుత్తమంబై యుండు.

— ఆచార్యునియొద్ద జ్ఞానోపదేశంబు చేసికొనుట —

గీ. తత్త్వవేత్తలైనధన్యులు నీకెద్ది

గఱపుదురు నితాంతకరుణ నట్టి

జ్ఞాన మెటుఁగు మీవు కడుభక్తి సంప్రశ్న  
చేత వినతిచేత నేవచేత.

114

గీ. మఱియు నేజ్ఞానము నెఱింగి మరల నీవు  
తవిలి మోహంబునొందవు దానిచేత  
నాత్మనైనట్టి నాయందు నఖిలభూత  
వితతిఁ జూచెద వెంతయు వీరవర్య.

115

క. పాపుఁకంటెను మిక్కిలి  
పాపుఁడవైనను వివేకబంధురతరిచేఁ  
బాపాంబుధిఁ దరియించి య  
పాపుఁడ వయ్యెదవు నీవు పాండుకుమారా.

116

క. అనఘా మండెడు శిఖ వే  
ల్చినయింధనములను నీటుఁ జేసినమాడ్కిఁ  
మునుకొని కర్తచయంబుల  
ఘనముగ జ్ఞానాన్ని నీటు గావించు భువిన్.

117

క. జ్ఞానముతోడ సమానం  
బైన పత్రమగువస్తువది లేదు మహిఁ  
బూనుకొని యోగసిద్ధుఁడు  
దానింగను నాత్మయందె తగుకాలమునన్.

118

క. జ్ఞానా సక్తుం డింద్రియ  
ఘానసముల నాఁగి శ్రద్ధ మల్లడిగొన ను  
జ్ఞానమును బడయు నవ్వల  
జ్ఞానముచేఁ జిత్తశాంతిగాలుగు నతనికెన్.

119

— సంశయాత్మాదులు చెడుదురనుట —

గీ. జగతి నశ్రద్ధఘానుఁడు సంశయాత్ముఁ  
డజ్ఞుఁడు నశించు మరి సంశయాత్మునకును  
బరఁగ నీలోకమును లేదు పరము లేదు  
సుఖము లేదు నిక్కం బిది సూరివినుత. 120

గీ. జ్ఞానసంచిష్ఠు సంతయుండై నితాంత  
యోగసన్న స్థితకర్తుడై యొప్పువాని  
నాత్మవంతునిఁ గర్తవ్యంబు లవని  
బద్ధునిగఁ జేయఁజాలవు పాండవేయ. 121

గీ. కానఁ బాండుకుమార నీమానసమునఁ  
బాదుకొని యున్న యజ్ఞానభవదురంత  
సంశయమును జ్ఞానానిచేఁ జక్కుచేసి  
యోగయుక్తుడవై లెమ్మయధమునకు. 122

పంచమాధ్యాయము, కర్తవ్యసన్నానయోగము

వ. అని యిట్లు చతుర్థాధ్యాయంబునందు జ్ఞానయోగం బుపదేశించి పదపడి జ్ఞానయోగం బుపదేశించితి రిరెంటిలోన నెయ్యది శ్రేయస్సాధకం బగు దాని నొక్కటి నిశ్చయించి యానతిష్ఠుని యడిగినఁ గృష్ణుం డిట్లనియె. 123

గీ. అనఘాత్త సన్నాన్యమును గర్తయోగంబు  
రెండును శుభము లారెంటిలోన  
సన్నాన్యమునకంటెఁ జర్చింపఁ గర్తయో  
గం బది యెక్కుడై గ్రాలుచుండు

నెవ్వఁడు కాంతింపఁ దెవ్వఁడు ద్వేషింపఁ  
డాతఁడు నిత్యసన్న్యాసి యగును  
అతఁడు నిర్ద్వంద్వఁడై యత్యంత సుఖముగా  
బంధంబుచే విడివడి దొలంగు.

తే. వినుము సాంఖ్యయోగంబులు భిన్నములుగ  
బాలురు వచింతు రిబ్బంగిఁ బండితులు వ  
చింప రందొక్కటియు నభ్యసించెనేని  
ప్రీతితోఁ బొందుమనుజుఁ డారెంటిఫలము.

124

గీ. పరఁగ సాంఖ్యులచేత నేపదము పొందఁ  
బడు నదియె యోగములచేతఁ బడయవచ్చు  
నొనర సాంఖ్య యోగములలో నొక్కదానిఁ  
జూచు నాతఁడు రెంటిని జూచు ననఘ.

125

క. యోగంబులేక నరునకు  
బాగుగ సన్న్యాససిద్ధి వడయఁగ రాదా  
యోగసమన్వితఁ డగుముని  
వేగమె బ్రహ్మంబు నొందు వీరవరేశ్వర.

126

వ. మఱియు యోగయుక్తుం డగుపురుషుండు పరిశుద్ధచిత్తుండై  
నియమితమనస్కుండై జితేంద్రియుండై సర్వభూతంబుల  
కాత్మభూతం బయినయాత్మకలవాడై యుండు, నతండు  
కర్తంబుగావించియు దాని నంటకుండు.

127

సీ. విసవయ్య తత్త్వకోవిదుఁ డైన పురుషుండు  
వినుచు స్మృశింపుచుఁ గనుచు మూరు  
కొనుచు భక్షింపుచుఁ జనుచు నిద్రింపుచు  
నూర్పులుపుచ్చుచు నేర్పుఁ మీఱః

బలుకుచు విడుచుచు వడిగ్రహింపుచుఁ  
 గనుల్తూయుచు విప్పుచు పాసఁగ నగుచు  
 నిట్లున్న వాఁడయ్యు నిందియంబులు నింది  
 యాత్థంబులం దున్నవని యెఱింగి

తే. తాను గావేంపలేదని దలఁచుచుండఁ  
 బొత్తు విడిచి బ్రహ్మార్పణబుద్ధిచేతఁ  
 గర్తము లొనర్చి యఘముచేఁ గలిసికొనఁడు  
 వనజము జలంబుచేఁ గూడుకొననియట్లు. 128

గీ. సారిది యోగులు చిత్తసంశుద్ధికొఱకు  
 సంగమును వీడి యిందియచయముచేత  
 ధీమనఃకాయములచేతఁ దెలిసి సర్వ  
 కర్తములొనర్చుదురు ఫలకాంక్ష లేక. 129

గీ. యోగి కృతకర్తఫలపరిత్యాగి యగుచు  
 నవని నైష్ఠికి యగు శాంతినధిగమించు  
 యోగిగాని నరుండు ఫలోపభోగ  
 సక్తుడయి కట్టుపడుఁ గామచారి యగుట. 130

క. అరయ నవద్వారపుర  
 స్వరూప మగు దేహమందు వశి కర్తములక  
 గురుమతి విడిచి యొనర్చక  
 యొరులం బనువక వసించి యుండు సుఖముగాన్. 131

క. తలఁప విభుండు లోకమునకుఁ  
 బలుమలు కర్తములు కర్తఫలయోగంబుల్  
 దిలకింపఁగఁ గర్తృత్వము  
 గలిగింపం డిది స్వభావగతి వర్తిల్లున్. 132

గీ. పాసఁగ నీశ్వరుఁ డెవ్వని పుణ్యమును గ్ర  
హింపఁ డెవ్వని యఘము గ్రహింపఁ డెందు  
జ్ఞాన మజ్ఞానమునఁ జాలఁ గప్పఁబడియె  
దాన మోహితు లొదురు ధరణిజనులు.

133

వ. మఱియు నాయాత్మజ్ఞానంబుచేత నయ్యజ్ఞానంబెవ్వారికినశింపఁ  
జేయంబడు నట్టివానిజ్ఞానంబు వానికంటె బరుండగువాని  
సూర్యుండునుజోలెఁ బ్రకాశింపజేయుజ్ఞానంబుచేత నిర్ధూత  
పాపు లగుపురుషులు బ్రహ్మర్పితబుద్ధులై బ్రహ్మస్వరూపులై  
బ్రహ్మనిష్ఠులై బ్రహ్మశ్రయులై పునరావృత్తిరహితశాశ్వత  
పదంబు నధిగమింతురు మఱియు.

134

చ. వినయము విద్యయుం గలుగువిప్రవరేణ్యునియందుగోవునం  
దనవరతంబు సామజమునందును శ్వానమునందు శ్వానముం  
దిని యెడువానియందుసమదృష్టిగఁజూతురుపండితోత్తముల్  
పనివడిసర్వజాతువులు బ్రహ్మమయం బను తెల్పిచేఁ దగన్.

చ. నలువుగ నేమహాత్ముగమనంబు సమత్వమునొందియుండు ని  
శ్చలముగ వారిచేమిగుల సంసరణంబు వినిర్జితం బగున్  
దొలఁగక బ్రహ్మమున్ సమముదోషవిహీనముగావునన్ సము  
జ్జ్వలగతి బ్రహ్మమందె వరుసన్ వసియింతురు వార లర్జునా.

గీ. అనఘ స్థిరబుద్ధి గలిగి మోహంబులేని  
బ్రహ్మవిదుఁ డనవరతంబు బ్రహ్మమందె  
యుండి ప్రియమందియును ముద మండఁ డెపుడుఁ  
గినిసి యప్రియ మొంది దుఃఖింపఁ డెందు.

137

గీ. అవని నేపురుషుండు భాహ్యవిషయముల  
యందనాసక్తచిత్తుడై యాత్మసుఖము

నొందు నాపురుషుడు బ్రహ్మయోగయుక్త  
చిత్తుడై యక్షయసుఖంబు జెందుననఘ. 138

వ. ధనంజయా! యేభోగంబులు సంబంధజాతంబులై యాద్యం  
తంబులు గల్గియుండునట్టిభోగంబులు దుఃఖహేతువు లనం  
బడు యస్థిరంబులగు భోగంబులందు విద్వాంసుం డగువాఁ  
డాసక్తుండు గాఁడు మఱియు నెవ్వఁడు శరీరమోక్షంబు  
కంటె మున్నీలోకంబునందే. కామక్రోధంబులవలనం బుట్టిన  
వేగంబు సహించుటకు సమర్థుం డగునతండె యోగంబుగల  
వాఁడు నతండె సుఖంబుగలవాఁడై ప్రకాశించు. 139

గీ. ఎవ్వఁ డాత్మశర్దుఁ డెవ్వఁ డాత్మారాముఁ  
డెవ్వఁ డాత్మయందె యెపుడు వెలుంగు  
నట్టియోగి బ్రహ్మమై బ్రహ్మ సుఖమును  
బొందు సతతంబు పురుషవర్య. 140

సీ. సంక్షీణకలుషాలు సంశయరహితులు  
సంయతచిత్తులు సర్వభూత  
హితకాము లగుమును లతులిత బ్రహ్మాని  
ర్వాణంబు గాంతురు వరుసతోడ  
మఱియుఁ గామక్రోధవిరహితులును నియ  
తాత్ములు మరి విదితాత్ములైన  
యతులకు నుత్తమం బైన బ్రహ్మసుఖంబు  
ప్రాప్తించు సర్వస్థలంబులందు

తే. బాహ్యవిషయంబులను బట్టి బహులఁ ద్రోచి  
దృష్టి భూమధ్యమునఁ దొల్లనీక నిలిపి

నాసికామధ్యమందుఁ బ్రాణము నపాన  
మును దిరుగునట్లుగా సమములుగఁ జేసి. 141

క. నియతమనోనిలబుద్ధిం  
ద్రియుఁడు గతద్వేషరాగతృష్ణుఁడు మోక్షా  
శ్రయుఁడు నగుమునివరుఁడు త  
ద్దయు ధాత్రి వెలుంగునటు సదాముక్తుండై. 142

క. నను యజ్ఞతపశ్శఫలభో  
క్తచుగా మఱి సర్వభూతగణసుహృదునిఁ గాఁ  
గనుసర్వజగములకునా  
ధునిఁగా మది నెఱిగి పొందుదురు శాంతి నొగిన్. 143

వ. అనియిట్లు పంచమాధ్యాయంబునందుఁ గర్త సన్యాసయోగం  
బుపదేశించి భగవంతుండు వెండియు నిట్లనియె. 144

### షష్ఠాధ్యాయము, ఆత్మసంయమయోగము

గీ. కర్తఫలమువై మనమునఁ గాంక్షలేక  
నేయదగినకర్తంబును జేయు నెవ్వఁ  
డతఁడె సన్నాహిని యోగియు నతఁ డనగ్ని  
గాఁడతఁ డనిక్రియుండును గాఁడు పాథ. 145

గీ. జగతి నెద్దాని సన్నాహిసముగ నొడువ్రదు  
రదియె యోగంబుగ నెఱుంగు మనఘ నేర్పు  
కలిమి న్యస్తసంకల్పుఁడు గానివాఁడు  
యోగిగాఁ డొక్కరుండును యోగిశీల. 146

సీ. కురువర్య యారుకఱుండగుమునికే గ  
ర్తంబును యోగకారణ మనియెద  
భగవద్దీక్ష—తి



రట్టియోగారూఢుఁ డైనవానికె శమం  
 బది కారణం బని యాత్మవిదులు  
 చెప్పుదు రెప్పుడు చెలఁగి యింద్రియవిష  
 యము లందుఁ గర్తృబులందు మిగుల  
 నాసక్తిలేనివాఁ డగునప్పుడఖిల సం  
 కల్పసన్న్యాసియోగ ప్రవిష్టఁ

తే. డగుమఱియు నాత్మకు మనంబె దగినబంధుఁ  
 డాత్మకు మనంబె పరిపంథి యట్లుగాన  
 మనముచే నాత్మ నుద్ధరింపంగ వలయు  
 నాత్మ నెప్పుడు క్రిందు సేయంగఁ దగదు.

147

గీ. సరవి నేయాత్మచే మానసంబు విజిత  
 మయ్యె నయ్యాత్మకు మనంబె యరయ హితుఁడు  
 బాగుగ ననాత్మ కొగి శత్రుభావమందు  
 మనమె పరిపంథివలెఁ దోచు మనుజవర్య.

148

— యోగాభ్యాసలక్షణము —

వ. మఱియు విజితమానసుడై యుపరతి నొందినవానికి శీతో  
 వ్ణంబులందును సుఖదుఃఖంబులందును మానావమాఘంబులం  
 దును బరమాత్మ స్వస్థుండయియుండు జ్ఞానవిజ్ఞానతుష్టమాన  
 సుండయి నిశ్చలుండును విజితేంద్రియుండును లోష్ట్రకాంచన  
 పాషాణంబుల సమదృష్టిం జూచుయోగి యుక్తుం డనంబడు  
 మఱియు నుపకారియందు మిత్రునియందు శత్రువునియందు  
 సమునియందు మధ్యస్థునియందు ద్వేషులయందు బంధువుల  
 యందు నార్యులయందుఁ బాపజనంబులందు సమబుద్ధి యొవ్వ  
 నికిం గలుగు నతండె శ్రేష్ఠుండు. ఎవ్వఁడేని యేకాకియై నియ

మింపంబడిన చిత్తంబును శరీరంబునుగలవాడయినరవేత్తుం  
డయి పరిగ్రహంబులేక గిరిగుహాద్యేకాంతస్థితుం డగుచు  
నాయోగి సర్వప్రకారంబుల నాత్మానుసంధానంబు నేయ  
వలయు.

149

ఓ. వినుము కాంతేయ వివిక్తదేశంబున  
గడు మిట్టుపల్లును గలుగకుండఁ  
జెలఁగి కుశాజనచేలంబులను దన  
కాసనం బొనరించి యందు నియత  
మానసేంద్రియుండై సమాహితచిత్తుడై  
కాయంబు శిరమును గళఘ్న గదల  
కుండఁ జక్కగ నిల్చి యొప్పుగా దిక్కులు  
గనక నాసాగ్రభాగంబునందుఁ జొపు

అ. నిల్చి చిత్తశుద్ధికొఱకు యోగ  
మభ్యసంపవలయు నాత్మవిదుఁడు  
యోగ మభ్యసించు యోగికి నింద్రియ  
మానసములు వశము లైనటించు.

150

క. గతభయుండై మత్పరుండై  
చతురుండై మఱియు బ్రహ్మచారివ్రతసం  
స్థితుఁడయి మన్తాననుఁ డగు  
యతిచిత్తోపరతిగలిగి యలరుఁ గిరీటీ.

151

గీ. ఇట్టి నియమింపబడినట్టి హృదయము గల  
చతురుఁ డాత్మనుగూడి మత స్థానమైన  
మోక్షపదముఁ బ్రాపించి యమోఘమైన  
కాంతిగలిగి ప్రకాశించు సంతతంబు.

152

గీ. వెక్కసంబుగ నన్నంబు మెక్కువాని  
కనఘ యొక్కింత యైనను దినని వాని  
కెపుడు నిద్రించువానికి నెపుడు లేచి  
యుండు వానికిఁ గలుగ దీయోగసిద్ధి. 153

క. యుక్తాహారనకును మఱి  
యుక్తవిహారనకుఁ గర్తయు క్తగతునకున్.  
యుక్తావబోధనకుఁ దగ  
యుక్తస్వప్ననకుఁ గల్గుయోగము వత్స. 154

గీ. ఎపుడు నియమింపఁబడినసర్వేంద్రియములు  
మానసముగలవాఁ డగుమనుజుఁ డపుడు  
కరము సర్వకామములందుఁ గాంక్షలేని  
యోగి యని చెప్పఁబడుఁబురుహుతతనయ. 155

చ. చెలువుగ నింద్రియంబులను జిత్తము నిట్టటు వోవ నీక నే  
ర్పలరంగ నడ్డగించి నయ మారగ నాత్మసమాధియుక్తుడై  
చెలఁగెడు యోగి నిశ్చలతఁజెందు నివాతగతోరుదీపమ  
ట్లవడ నిస్తరంగ మగునబ్ధివిధంబునఁ బాండవోత్తమా.

గీ. చెలఁగి యెచట యోగసేవచేత నిరోధ  
మొంది యున్నచిత్త ముపరమించు  
నచట బుద్ధిచేత నాత్మను జూచుచు  
నాత్మయందె యోగిహర్ష మెందు. 157

గీ. అతఁడు తత్త్వంబుచే నాత్మయందె యుండి  
యించుకైనఁ జలింప కతీంద్రియంబు  
శేముషీగ్రాహ్య మగుయోగసిద్ధిజాత  
పరమసుఖమును బ్రాపించుఁ బాండవేయ. 158

గీ. యోగి యీసుఖలాభంబు నొంది యింత  
కంటె నధికలాభం బొందు గల దటాచుఁ  
దలచుఁ డాయోగమందుండి తత్త్వవిమఁడు  
దుఃఖములచేత నించుక తొట్టుపడఁడు. 159

గీ. ఓనర దుఃఖసంబంధవియు క్తమయిన  
యోగసంజ్ఞిత మగుదాని నొగి నెఱుఁగుము  
మహి సనిశ్చయమగు దుఃఖరహితచిత్త  
గతిని గూర్పంగవలయు యోగంబు పార్థ. 160

సీ. సంకల్పసంభవసకలకామంబుల  
వడి నశేషంబుగా విడిచిమాన  
సమునఁ దడిండ్రియసమితి నెల్లెడలని  
ర్బంధించి ధారణాబలగృహీత  
బుద్ధిచే మనమును బొందుగా నాత్మయం  
దనవరతము నిల్పి యాత్మవిమఁడు  
క్రమముతో నుపరతి గాంచగ వలయు నొ  
క్కించుక మదిని జింతించవలదు

తే. చలన మస్థిర మగుమానసంబు దేని  
దేనివలనఁ జలింపుచుఁ దిరుగుడువడు  
దానివలనను నియమించి మానసంబు  
నాత్మవశమును జేయంగ నగుఁ గిరీటి. 161

చ. పరఁగఁ బ్రశాంతమానసుఁడు బ్రహ్మమ యును  
రాజసుం, డరయ నకల్తఘా డగుమహాత్మున కబ్బు  
సౌఖ్యమి, తైఱఁకునఁ జిత్త మెప్పుడు గమింపుడు యోగి

విసప్తపాపుడై, బరువడి భూరియోగమునఁ బ్రహ్మసుఖంబును  
బొందు నెంతయున్. 162

గీ. అనఘ యంతట సవఃదర్శి యైనయోగి  
యాత్మసర్వభూతంబుల నాత్మ నఖిల  
భూతములయందుఁ గనుగొను బుద్ధిచేత  
నట్టి వానికి భేదమింతైనఁ గలదె. 163

గీ. ఆరయ నాయందు సర్వంబు నట్లుసర్వ  
మందు నన్ను విలోకించు నట్టివరమ  
సూక్ష్మదృష్టికి నేఁబరోక్షుండఁ గాను  
వాఁడు నాకుఁ బరోక్షుండుగాఁడు పార్థ. 164

క. వీకల్వమొంది యెవ్వఁడు  
చేకొని నను సర్వగతు భజించు నతఁ డిలన్  
వీక హాగతులఁ దిరుగుచు  
దేకువనాయందె యుండు ధీరవరేశ్వర. 165

గీ. ఘనత సుఖమునుగాని దుఃఖమునుగాని  
యాత్మసామ్యంబుచే నమమైన యటులఁ  
బరఁగ నెవ్వఁడు గాంచు నాపురుషుఁ డరయ  
నతిశయండును మఱియు సమత్వండు పార్థ. 166

వ. అనిన నర్జునుం డిట్లనియె. 167

చ. పనివడి మీర లాత్మసమభావమునం దిపు డర్థి నానతి  
చ్చిన ఘనయోగమందు మది చిక్కదు చంచల మౌటచేత నె  
వ్వన మతిచంచలంబు బలవంతముగావున దానివేగమున్  
మునుకొని వాయువేగమును బోలె సుదుష్కరమడ్డగింపఁగన్.

వ. దాని నెత్తెఱంగున నిగ్రహింపవచ్చు నెఱింగింపుమని యడి  
గిన భగవంతుం డిట్లనియె. 139

— మనోనిగ్రహోపాయము —

సీ. పాండునందన నీవు పక్కినచందాన  
హృదయంబు చలము దుర్నిగ్రహంబు  
సంశయ మదిలేదు సాంధ్రవైరాగ్యంబు  
చేత నభ్యాసంబుచేతఁ గట్టు  
వడిఁ జిత్తసంశుద్ధి వడయనివానికిఁ  
దొడరి యోగము కడు దుర్లభంబు  
వశ్యమానసుఁ డైనవాని కుపాయంబు  
వలన సుఖంబుగాఁ బడయవచ్చు  
ననిన నర్జునుఁ డనియె మహాత్మ శ్రద్ధ  
గలిగియును యోగపరినిష్ఠవలనఁ జలిత  
చిత్తుఁ డగువాఁడు యోగసంసిద్ధి వడయ  
కేగతిని బొందుఁ గరుణతో నెఱుంగఁ జెప్పుమ. 170

— యోగభిప్రసికి గల్గుగతి —

గీ. బ్రహ్మమార్గవిమూఢుడై పరఁగ నుభయ  
మార్గవిభ్రష్టుఁ డైనట్టిమనుజుఁ డెప్పు  
డాశ్రయములేక చిన్నాశ్ర మట్ల నాశ  
మొందఁడే దీనితెఱఁ గెట్లు నందతనయ. 171

వ. దేవా నామనంబునం బొడమినయీసంశయం బంతయు నివా  
రింప నీవే సమర్థుండవు నీకంటె నన్యుండు లేఁ డని పలికిన  
నాభగవంతుం డిట్లనియె. 172

గీ. ఘనత నెవ్వఁడు కళ్యాణకారి యగుచు  
నరయ దుర్గత నొందక యలచు నట్టి  
పురుషుఁ డిహముందుఁ బరమందుఁ బూజ్యుఁ డగుచు  
నాశనము నొందఁ డెన్నఁడు నయచరిత్ర. 173

గీ. అనఘచరిత యోగభ్రష్టుఁ డైనవాఁడు  
పుణ్యకాకులలోకముల్ పొంది యందుఁ  
లెక్కువన్నముల్ సుఖించి పిదప విమలు  
లైన శ్రీమంతుల గృహంబులందుఁ బుట్టు. 174

క. మఱి యట్లుగాక యుండిన  
నొరపుగ ధీమంతు లైనయోగులయింట  
గుఱుతుగ జనించు ధరనీ  
పరజన్మము చాల దుర్లభముగద పార్థా. 175

గీ. అట్లు జన్మించి తనపూర్వ మగుశరీర  
బుద్ధిసంబంధ మంతలోఁ బొంది మఱల  
నతఁడు సంసిద్ధికొఱకునై యాత్మలోన  
యత్నమును జేయుఁ బరమాత్మ నధిగమింప. 176

గీ. ఇట్లు జన్మించి పూర్వదైహికవిశేష  
బుద్ధిసంయోగమును బొంది పురుషవరుఁడు  
చెలఁగి తనపూర్వయోగ సంసిద్ధికొఱకు  
యత్న మొనరించు నధిక ప్రయత్న మలర. 177

వ. మఱియు నతం డస్వాధీనుండైనను బూర్వజన్మకృతయోగా  
భ్యాసబలంబుచేతనే గ్రమ్మరింపబడు. యోగంబు నెఱుంగ  
నిచ్చయించినపురుషుండు వేదంబు నతిక్రమించు, యోగి  
మిక్కిలి ప్రయత్నంబువలన యత్నంబు సేయుచున్న వాఁడై

యనేకజన్మసంసిద్ధుండై విష్ణుటఁ బరమగతిం బ్రాపించు.  
తపంబు సేయువారికంటె జ్ఞానంబుగలవారికంటె గర్హంబులు  
సేయువారి కంటె యోగి యధికుండు గావున నీవు యోగివి  
గమ్ము. ఎవ్వండు శ్రద్ధావంతుండై మర్తతంబైన చిత్తంబు  
చేత నచ్చు భజించు నతండు సర్వయోగులలో నధికుండై  
నాకు సమ్యతుం డగు నని యిట్లు పృథ్వాధ్యాయంబునం  
దభ్యాసయోగం బుపదేశించి వెండియు నిట్లనియె. 178

### విజ్ఞానయోగము, సప్తమాధ్యాయము.

సీ. ఆనఘ నాయందు సమాసక్తి గలవాడ  
వై మదాశ్రయుడవై యచలయోగ  
మధిగమించి యసంశయంబుగ నన్నెట్లు  
దెలియుదు వబ్బంగి తేటపఱతు  
నెద్దాని సర్వంబు నెఱిగినయవ్వల  
నెఱుంగంగఁ దగిన దొక్కింతయైనఁ  
గలుగఁ బో దట్టి విజ్ఞానయు క్తంబైన  
యీజ్ఞాన మెఱిగింతు నింపుతడ  
నెలమిమర్త్యులలోన వేయింటి కొక్కఁడు  
సిద్ధికొఱకుఁ బ్రయత్నంబుసేయు నందుఁ  
జెలఁగి వేయింటి కొక్కఁడు సిద్ధి నొందు  
నెఱుగు ననువారిలోన వేయింటి కొక్కఁడు.

179

— పరావశక్రతుల స్వరూపము —

క. ఇలయును సలిలము వహ్నియుఁ  
బొలుపుగ మారుతము నభము బుద్ధియు మనము



దలఁప నహంకారం బని

వెలయఁగ మత్ప్రకృతి యష్టవిధమై యుండున్. 180

గీ. ఇదియఁ జాల నవర యింతకంటె బరంబు

శ్రేష్ఠమును సమ స్తజీవభూత

మగుచు నాదు ప్రకృతి యలరు నెద్దానిచే

దవలి యీజగంబు దాల్పఁబడియె.

181

—ॐ పరవస్తునిరూపణము ॐ—

సీ. శక్రకుమార యీసర్వభూతములకు

నిదియై కారణ మని యెఱుఁగు మీవు

చర్చింప నబ్బంగి సర్వలోకమునకుఁ

బ్రభవంబు నేనట్లు ప్రళయ మేను

గణుతింప నిందు నాకంటె నొక్కొంతైన

ను త్తమవస్తువాం డొకటి లేదు

సర్వంబు నాయందు సరిగూర్పఁబడియుండు

మహితసూత్రమునందు మణులువోలె

తే. జలములందు రసం బేను జంద్రసూర్య

లందు రుచి నేను వేదంబులందుఁ బ్రణవ

మేను నభిమందుఁ గలశబ్ద మేను బురుషు

లందుఁ బౌరుష మేను వీరాగ్రగణ్య.

182

గీ. భూమియందుఁ గలుగుపుణ్యగంధం బేను

దెలియ వహ్నియందుఁ దేజ మేను

బ్రాణి కోటియందు బ్రతు కేను జర్చింప

ధరణిఁ దపసులందుఁ దపము నేను.

183

చ. ఎలమి సమస్తభూతముల కేను సనాతనమైనదేవముకా  
బొలుపుగ బుద్ధిమత్తరుల బుద్ధియుఁ దేజము గల్గువారి ని  
శ్చలమగులేజ మేను మరిసత్త్వముగల్గినవారిలోపలకా  
వలనగఁ గామరాగపరివర్జితసత్త్వము నేను ఫల్గునా. 184

క. పొందుగ సమస్తభూతము  
లందును ధర్తావిరుద్ధ మగుకామము నే  
నందురు తత్త్వజ్ఞులు సం  
క్రందనసుత యిట్లు నన్నుఁ గనుఁగొను మీపున్. 185

క. ఇలలో సాత్త్వికభావం  
బులు రాజసతామసములు పాలుపారఁగ నా  
వలన జనియించె నందే  
నలయగ వసియింప నుండు నవి నాయందున్. 186

గీ. అట్లు త్రిగుణవికారంబు లైనయీష  
దార్థములచేత మోహితం బగుచు జగము  
వీనికంటెఁ బరుండనై వెలయు నన్ను  
నాశరహితుని నెఱుంగదు నరవరేణ్య. 187

గీ. త్రిగుణమయమైన యీ నాదు దివ్యమాయ  
దాట నెవ్వరికిని సమర్థతయు లేదు  
నన్నె శరణఁబు నొందిన నరులు వేగ  
దానిఁ దరియింపఁ గలరు సత్యంబు పార్థ. 188

క. మానక యజ్ఞానహృత  
జ్ఞాను లసురభావయుతులు కల్తషకారుల్  
మానులు నరాధములు నను  
జానుగ శరణంబు నొందఁజాలరు విజయా. 189

వ. మఱియు దుఃఖార్తుం డగువాఁడును నన్నెఱుంగ నిశ్చ  
యించినవాఁడును నర్థంబు గోరువాఁడును జ్ఞానంబుగల  
వాఁడును నీచతుర్విధపురుషులు నన్ను భజింపుడు రీనలువురి  
లోను గేవలభక్తియుక్తుండును నిరంతరయోగనిష్ఠాగరి  
ష్ఠుండు నగుజ్ఞాని యధికుండై యుండు నతని కేను మిక్కిలి  
ప్రియుండ నగుదు నా కతండును బ్రియుండై యుండు. 190

గీ. ఆవని నీనల్పు రుత్కృష్ట లగుదురై న  
జ్ఞానియగువాఁడు యోగసంకలితచిత్తుఁ  
డగుచు నుత్కృష్టగతి నన్ను నధిగమించుఁ  
గాన నాతండె నేనెగాఁగం దలంతు 191

గీ. ఆనఘ పెక్కుజన్తంబులయంతమందు  
వసుధ నెవ్వఁడు సుజ్ఞానవంతుడగుచు  
నఖిలమును వాసుదేవుండె యనుచు నన్నుఁ  
బొందు నమృహాత్ముఁడు దుర్లభుండు పార్థ. 192

— ఆన్యదేవతారాధన ఫలము —

వ. అర్జునా లోకంబునందుఁ గొందఱు నిజప్రకృతిచేత నియ  
మితు లగుచు నయ్యైకామంబులచేత నపహృతజ్ఞానులై  
మనంబున నయ్యైనియమంబుల నవలంబించి యన్యదేవతల  
భజింపుదురు. మఱియు భక్తులగువా రెవ్వరెవ్వ రేయే  
మూర్తుల శ్రద్ధచేతఁ బూజింప నిశ్చయించి రయ్యైజనంబుల  
కే నచంచలం బైనతదాసక్తినే యొసంగుదు నతండు నా  
యొసంగినభక్తిచేత నద్దేవత నారాధించి యనంతరంబ నాచేత  
విహితంబులైన యభీష్టకామంబులం బ్రాపించు నన్యదేవ

తలం బూజించువా రన్యదేవతలం బొందుదు రల్పబుద్ధు  
లగువారల కాఫలంబు నాశంబుగలదియై యుండు మద్భక్తు  
లగువారు నన్నేపొందుదు రదియునుంగాక. 193

సీ. అవ్యయంబు పవిత్రమత్యుత్తమంబును  
బర మగుమత్స్వరూపం బెఱుంగని  
యల్పమనీషు లవ్యక్తండ్ల నగునన్ను  
వ్యక్తరూపము గలవానిఁగాఁగఁ  
దలఁపుదు రేనుసకలభూతములకుఁ బ్ర  
కాశుండఁగాను నిక్కముగ మూఢ  
జనము మాయాపరిచ్ఛన్నమై నను జన్మ  
నిధనముక లేనివానిఁగ నెఱుంగదు  
చన్నభూతంబులను మని యున్నభూత  
ములను మీఁద నయ్యెడి భూతముల నెఱుంగుదు  
నేను నన్నొక్కరుం డైన నెఱుంగఁ డెపుడు  
కారవోత్తమ యింత నిక్కంబు సువ్వె. 194.

క. వినురాగద్వేషంబుగ  
మనుకొని జనియించు ద్వంద్వమోహముచే ని  
జ్జన మంతయు లోకమునం  
దనవరతము మోహయుక్తమై యుండుగదా. 195.

గీ. అనఘ పుణ్యకర్తులైన యేమనుజుల  
యఘము నాశ మొందు నట్టిపుణ్య  
పురుషు లుర్వి ద్వంద్వమోహనిర్మలై  
నను భజింతు రెపుడు వినయశీల. 196

శ. మరణము జరచుటకు న

న్నురుబుద్ధి భజింప యత్న మొనరించెడు వా  
రెఱుంగుదు రాబ్రహ్మంబును

గర మధ్యాత్మంబు సర్వకర్తంబు నొగిన్.

197

గీ. అట్లునా పిను మెవ్వార లవని నన్ను

సాధిభూతాధిదైవాధియజ్ఞానిగ నె

ఱుంగుదురు వారు యుక్తాంతరంగు లగుచు

దెలియుదురు నన్ను నష్టేను దొలంగు నపుడు.

198

అక్షరపర బ్రహ్మయోగము, అష్టమాధ్యాయము

వ. అనియిట్లు సప్తమాధ్యాయంబునందుఁ బరమహంసవిజ్ఞాన  
యోగం బుపదేశించిన విని పురందరనందనుండు గోవిందునిం  
జూచి మహాత్మా బ్రహ్మంబున నెద్ది యధ్యాత్మం బధిభూతం  
బధిదైవం బధియజ్ఞం బన నవి యైయ్యవి కర్తం బన నెద్ది  
ప్రయాణకాలంబునందు నియమితచిత్తు లగువారిచేత నెత్తె  
ఱుంగునఁ దెలియంబడుదు వని యడిగిన భగవంతుం డతని  
కిట్లనియె.

199

సీ. బ్రహ్మ మక్షరమును బరమంబు నధ్యాత్మ

మరయంగ నది ప్రత్యేగాత్మభావ

మఖిలభూతస్వరూపావిర్భవకరంబు

మఱి విసర్గంబు కర్తమున నెగడు

దవిలి నశించువస్తువ యధిభూతంబు

తగఁబూరుషుం డధిదైవత మగు

నరయ నీదేహమం దధియజ్ఞుడను నేను

వాలాయముగ నంతకాలమందు

మనము నిట్టట్టుఁ జన నీక మరపినన్నె  
సంస్తరింపుచు దేహవిసర్జనంబు  
సేయు నెవ్వఁ డప్పురుషుండు చెలఁగి నన్నుఁ  
బొందు నిందుకు సందియ మందవలదు.

200

క. ఏయేభావముఁ దలఁపుచుఁ

బాయక యంతమున మేను బాయు మనుష్యుం  
డాయాభావము నొందును

ద్రోయక తద్భావభావితుండయి విజయా.

201

ఉ. కావున ఫల్గునా సకలకాలములందును నన్నె భక్తితో  
వావిరి సంస్తరింపుము ధ్రివంబుగ యుద్ధము సేయుమి త్తటికా  
గేవలభక్తి నాచయిన కిల్బిషబుద్ధి మనంబు సేర్చి సు  
భావనసేయుచుకా ననుఁ గ్రమంబుగ నొందెడు నిర్విశంకతన్.

గీ. ధరణి నభ్యాసయోగయుక్తం బనన్య  
గామి యగుమానసముచేతనేను మలరఁ  
బరమపురుషుని దివ్యప్రభావయుతునిఁ  
జింతసేయుచుఁ గైవల్యసిద్ధిఁ గాంచు.

203

సీ. సర్వకోవిదు నను శాసనశీలు మ

హాత్తు సనాతను నణపుకంటె

నతి సూక్ష్మని నచింత్యు నఖిలప్రదాయకు

నాదిత్యరూపుఁ డై నట్టివానిఁ

బ్రకృతికంటెను జాలఁ బరునిఁగా నెవ్వఁడు

చతురుఁడై మనములో సంస్తరించు

నట్టిపురుషుండు ప్రయాణకాలంబున

భక్తిచే నల యోగబలముచేత

నచలచిత్తంబుచే యుక్తుఁ డగుచుఁ బ్రాణ  
మంచితంబుగ భూమధ్యమందు నిల్చి  
పరముఁ డైనట్టి యాదివ్యపురుషుఁ బొందుఁ  
బాండుపుస్త్రవేదంబు లిప్పుగిది నొడువు.

204

మ. విను మెద్దాని విశాశహీనమునుగా వేదజ్ఞులుక బల్కి రిం  
పున నెద్దాని యతుల్ విరాగు లగుచుక బుద్ధిక బ్రవేశింతు  
రొ, య్యనఁ గావించురు బ్రహ్మచర్యమును నిత్యం బెద్ది గాం  
క్షించి యర్జున యాలింపుము నీకు నట్టిపదముక సూక్ష్మం  
బుగాఁ జెప్పెదన్.

205

ఉ. ద్వారము లన్నిమూసి యెదఁ దప్పక చిత్తముచేర్చి శీర్షమం  
దారయఁ బ్రాణముక జొనిపి యంచితవైఖరి ధారణా  
యుతుం, డై రహి బ్రహ్మమైన ప్రణవాక్షరముక ననుఁ  
గూర్చి పల్కుచుక, వారక దేహముక విడుచువాఁడటు  
సద్గతిఁ జేరు భారతా.

206

మ. అనఘా యెవ్వఁడు నన్ను సంతత మనన్యాధీనచేతస్కుఁడై  
యనువొందక స్థిరుఁడై సమాహితమనో వ్యాపారుఁడై  
సంతతం, బనుమానింపక హృత్కుశేశయమునం దాసక్తిఁ  
జింతించు నా, తనికిక వశ్యుడ వాని కేసులభుడక ధారాశ  
మార్గంబుగన్.

207

చ. స్థిరమగుబుద్ధిచే గడు నచింత్యు నగమ్యుని నన్నుఁ బొంది సం  
సరణముఁ బొసి యార్జు లిటు సద్గతి నొందుదు రట్టివారుదు  
స్తరతరదుఃఖివాసము సశాశ్వతముక గలుపైకమూలముక  
జరయు వినాశముక గలుగు జన్మము గ్రమ్మట నొంద రుర్వ  
రన్.

208

క. అనఘా కాంచనగర్భ భ  
వన మాదిగ సర్వవిష్టపంబులు వరుసకా  
బునరావృత్తులు చూడఁగ  
ననుఁ బొందినఁ గ్రమ్మఱ జననము లే దుర్విన్. 203

క. విమలాత్మ వేయుయుగములు  
కమలభవున కొక్కపగలుగా నంతియె కా  
లము నిశగా నెఱిగెడు న  
వ్విమలు లహో రాత్ర కాలవిదు లగుదు రిలన్. 209

క. అవ్యక్తమువలననె స  
ర్వవ్యక్తులుఁ బుట్టుఁ బవలు వచ్చిన యపుడా  
యవ్యక్తమందె యజుగును  
భవ్యగుణా రాత్రివేళ వచ్చిన మరలన్. 210

వ. మఱియు నాభూతంబులే యస్మాద్ధీనంబులై యిట్లు ప్రత్య  
హంబునుం బుట్టుచుఁ బ్రతిరాత్రియందు విలీనంబు లగుచు  
నుండు నీయవ్యక్తంబుకంటె సుత్యుప్తంబై యన్యంబై  
సనాతనంబై యతీంద్రియంబై యెద్ది యొకటి ప్రకాశించు  
నది సర్వభూతంబులు నశించినను నశింపక శాశ్వతంబై  
యుండుఁ దత్త్వవిదులగువా రాయక్షరంబునే పరమగతి  
యని చెప్పుదు రదియే మదీయంబైన పరమస్థానంబు దాని  
నధిగమించినమహాత్ము లెన్నటికి మరల నివర్తింపంబడదు  
మఱియు నెవ్వనియందు నీభూతంబు లన్నియు నివసించి  
యుండు నెవ్వనిచేత నీసర్వంబు వ్యాప్తంబగు నట్టిపరమ  
పురుషుం డనన్యగతంబై య బుద్ధిచేత లభింపం దగినవాఁ డది  
యునుంగాక యేకాలంబునందుఁ జనినయోగులు మరల



జన్మంబునొంద రేకాలంబునందుఁ జనినయోగులు గ్రమ్మఱం  
జనుదెంతు రట్టికాలంబు నెఱింగించెద.

— అర్పిరాదిమార్గప్రస్తావము —

అగ్నియు సూర్యుండును దినంబును శుక్లపక్షంబు నివి  
యభిమానదేవతలుగాఁగలయాలు మాసంబు లుత్తరాయ  
ణంబగు నామార్గంబునంజనిన బ్రహ్మవేత్తలు బ్రహ్మంబు  
ప్రాపింతురు. ధూమంబును జంద్రుండును రాత్రియుఁ గృష్ణ  
పక్షంబు నివి యభిమానదేవతలుగాఁగల యాటుమాసం  
బులు దక్షిణాయనం బసంబడు నమ్మార్గంబునం జనిన  
యోగికిఁ బునరావృత్తిగలుగు. జగంబునందు శాశ్వతంబైన  
యా శుక్లకృష్ణమార్గంబులందు నొక్కదానిచేత నపునరా  
వృత్తియు నొక్కదానిచేతఁ బునరావృత్తియుఁ గలిగి  
యుండు.

211

క. ఈమార్గద్వయమును దగ

నీమహి నేయోగివర్కుఁ డెఱుంగు నతఁ డొగిన్

వ్యామోహిగాఁడు గావున

నేమంబున నీవు యోగనిష్ఠుఁడ వగుమా.

212

చ. తపముల వేదయజ్ఞముల, దానములం దిల నేఫలం బొగిన్

విఫలముగాఁగఁ జెప్పఁబడె వేమరు నట్టిఫలంబు సర్వమున్

నిపుణత నాత్మలో నెఱిగి నిర్మలబుద్ధి నతిక్రమించి ని

శ్చపలత యోగి యాద్యమగు సద్గతి నొందు నిజంబు ఫల్గునా.

వ. అని యివ్వధంబున నెనిమిదవయథ్యా యంబునం దక్షరపర

బ్రహ్మయోగం బుపదేశించి భగవంతుండు వెండియు ని  
ట్లనియె.

.నవమాధ్యాయము, రాజవిద్యారాజగుహ్యయోగము

గీ. అరయ నెద్దాని నెఱిగి నీ వశుభగతిని  
గడచి వర్తింతు వట్టి విజ్ఞానసహిత  
మైనజ్ఞానంబు నెఱిగింతు నది పరంబు  
పరమగుహ్యంబునై యుండుఁ బొండవేయ. 215

సీ. ఇది రాజవిద్యయు నిది రాజగుహ్యంబు  
నుత్తమం బతిపుణ్య మున్నతంబు  
ధర్మ మవ్యయము ప్రత్యక్షౌవగమమును -  
సొరిది జేయుట కతిసుఖతరంబు  
మానుగ నీధర్మమార్గమం దశ్రద్ధ  
ధానులై పురుషులు తవిలి నన్నుఁ  
బొంద శక్తులు గాకయుండురు మృత్యుసం  
సారరూపదురంతజలధి మునిగి

తే. పరఁగ నీజగమెల్ల నవ్యక్తమూర్తి  
నైన నాచేత నావృతం బయ్యె నిఖిల  
జీవకోటి నాయందు ననించి యుండు  
దానియం దేను దగులము లేనివాడ. 216

గీ. అసఖ యున్నవి గావు నాయందుఁ బ్రాణు  
లైశ్వరం బైనమద్యోగ మరసి చూడు  
మస్మదీయరూపంబు భూతాళియందుఁ  
దగులక భరించుఁ బెంచు భూతములనెల్ల. 217

క. ఏరితి సర్వగతమగు  
మారుత మభమున నుండు మానక యెపుడా

తీరున భూతము లన్నియు

వారక నాయందే యుండుఁ బాండుకుమారా. 218

చ. ప్రళయమునందు భూతనికరంబులు మత్స్యకృతింగమించు నే  
ర్పలవడ వెండి సృష్టిసమయంబున నన్నిటి వెల్వరింతు న  
గ్గలముగ నిట్లునేను బ్రతికల్పమునందుఁ బ్రకృత్యధీనమై  
చలఁగెడు భూతసంతతి సృజింతు నిజప్రకృతిస్థితుండనై.

క. వాసిగ నీపనులందు స

దాసక్తుడఁగాక తగ నుదాసీనునియ

ట్లాసీనుడ నగున న్నవి

లేసుగబద్ధునిఁగఁ జేయలేవు కిరీటీ. 220

— భగవంతు నుపాసించువారల భేదములు —

వ. మఱియు నాశ్రయిండ్లనైన నాచేత నీప్రకృతి సచరాచరం  
బైన లోకంబంతయు సృజింపుచున్న దీహేతువువలన జగంబు  
విశేషంబుగాఁ బ్రవర్తిల్లుచున్నది. భూతంబులకు నియామకం  
బైన మదీయపరమస్వరూపం బెఱుంగక మూఢజనంబులు  
నిరర్థతృప్తులును నిరర్థకర్తులును నిరర్థకజ్ఞానులును విమన  
స్కులునై వ్యామోహకారి యైనరాక్షసాసురసంబంధిని  
యగుప్రకృతి నాశ్రయించి నన్ను మనుష్యదేహంబు గల  
వానిఁగాఁ దలంపుదురు. కొంఁట దేవసంబంధిని యగు  
ప్రకృతి నాశ్రయించి మదాసక్తచిత్తులై నన్ను నాశరహితు  
నిఁగా సమస్తభూతంబుల కాద్యునిఁగా నెఱింగి ప్రయత్న  
వంతులై దృఢవ్రతులై యజస్రంబు మత్స్యభావంబుఁ  
గీర్తింపుచు నమస్కరింపుచు నిత్యయుక్తులై యుపాసింపు  
చుందురు. మఱికొందఱు జ్ఞానయజ్ఞంబుచేతఁ బూజింపుచు

నేకభావంబునఁ బృథగ్భారంబున బహుప్రకారంబుల  
సర్వతోముఖుండనైన నన్నుపాసన గావింపుదు రదియునుం  
గాక.

221

సీ. శ్రౌతకర్తం జేను స్మారకకర్తం జేను  
నెరి స్వధాకారంబు నేను మంత్ర  
మేనాజ్య మేనగ్ని యే నౌషధం జేను  
హోమకర్తం జేను సామ మేను  
ఋగ్వేదమల యజుర్వేదంబు నేను లో  
కమునకు నేనే నిక్కముగఁ దల్లి  
తండ్రిని దాతను దాతను వేద్యంబు  
నేను బవిత్రంబు నేను బ్రణవ

తే. మేను గతియు సాక్షి నేను విభుండను  
బోషకుడ నివాసభూతుడను సు  
రక్షణంబు సఖుడఁ బ్రభవప్రళయనిధా  
నములు బీజమేను విమలచరిత.

222

క. వదలక యమృతము మృత్యువు  
సదసత్తును నేను బొల్పిసఁగఁ దపియింతుక  
బదిలముగ వృష్టి గురియుదు  
ముద మలరఁగ మరలఁ గొందుఁ బుణ్యచరిత్రా.

223

చ. సురుచిరసోమపానపరిశుద్ధమహాఘ్రులు వేదవేత్త రె  
వ్వరుగల రట్టివారలు ధృవంబుగ స్వర్గతి గోరి నిత్యముక  
గురుతరయజ్ఞకర్తములఁ గోరికతో ననుఁబూజచేసి య  
త్యురుతరదేవభోగముల నొందుదు రింద్రపురాధివాసులై.

చ. అనువుగ నట్లు స్వర్గమున సంచితభోగములకై భుజించి చే  
 సినతనపుణ్య మంతయు నశించినఁ గ్రమ్మఱ మర్త్యలోకమం  
 దనఘ జనింతు రిట్లు హృదయంబున, గామము గోరువేదధ  
 ర్మనిరతులైనవారి కెల రాకడ పోకడ గల్గు నర్జునా. 225

గీ. అనఘ యెవ్వ రనన్యులై యాత్మయందు  
 ననుఁ దలంపుచుఁ దగ నుపాసన యొనర్తు  
 రట్టి నిత్యాభియుక్తు లై నట్టివారి  
 కేనొనర్తు యోగక్షేమ మింద్రతనయ. 226

గీ. పరఁగ నిలనన్య దేవతాభక్తు లగుచు  
 శ్రద్ధతోఁగూడి యెవ్వారు సంతతంబు  
 పూజసేతు రప్పురుషులు పాసుగ నన్నె  
 పూజగావింపుదు రవిధిపూర్వకముగ. 227

గీ. పాసుగ సర్వయజ్ఞములకు భోక్త ననియు  
 నధిపిభుడనంచు నన్ను యథార్థబుద్ధి  
 నెఱుంగ దర్విలో నెవ్వ రప్పురుషులరయ  
 సత్పదశ్రష్టు లగుదురు సత్యమింత. 228

గీ. సురల భజించు పురుషుండు సురలఁ బొందుఁ  
 బొందుఁ బితరుల మఱి పితృపూజకుండు  
 భూతములఁ గొల్పువాఁ డొందు భూతములను  
 నన్ను భజించు పురుషుండు నన్నుఁ బొందు. 229

—ॐ పత్రములు భగవద్గీతకరము లనట—

చ. అలయక భక్తిచేత నియతాత్మకుడై గొనితెచ్చి పత్రముల్  
 ఫలమును బుష్పముక జలముఁ బొయక యెవ్వఁడు నా

కొసంగుఁ ద, త్ఫలమును బుష్పమున్ జలము పత్రముఁ బ్రీతి  
భుజించి యేను సొం, పలరంగ వాని కిత్తు సుగుణాకర కాశ్వత  
మైన సౌఖ్యమున్. 230

— భక్తుఁడు చేయు పనులన్నియు భగవంతుని కర్పింపవలె ననుట —

గీ. నీవు నేయుదాని నీవు భుజించెడు  
దాని నీవు వేల్చుదాని నీ వొ  
సంగుదాని నీవు సలిపెడుతపమును  
నాకు నర్పణం బొనర్పు మనఘ.

231

— { స్త్రీకూడ్రపాపజాతులు దేవునిభజించిరేని వారును  
మోక్షంబు నందుదు రనుట. } —

సీ. బాగుగ సన్న్యాసయోగయుక్తుండ వై  
పరఁగ శుభాశుభఫలములైన  
కర్మబంధంబులఁ గడువిముక్తుండ వై  
నన్నుఁ జొందెద పీవు నయచరిత్ర  
సర్వభూతములందు సముడను నాకుఁ బ్రి  
యుండును మఱియు ద్వేష్యుండు లేడు  
ఘనభక్తి నెవ్వారు నను భజింతురు, వారి  
యందు నే నుండు నాయందు వార

తే. టుందు రెవ్వఁడ నన్యుడై యుర్వియందుఁ  
గడుదురాచారియైనను గరము ప్రీతి  
నను భజించు నాతఁడు పాధు వనఁగఁ బరఁగఁ  
జెలఁగి మిక్కిలి యత్నంబు నేయుకతన.

232

క. ఇలలోనఁ బాపయోనులు  
గలవై శుభ్రులు శూద్రజనుల కామినులైనన్

దలకొని నన్ను భజించిన

గలుగుకొన వారలకుఁ బరమగతి పొందునుతా.

233

చ. వలనుగఁ బాపయోనులును వైశ్యులు శూద్రులు కాంతలైన  
నన్నులఘుమనీషఁ గొల్చి పరమైనపదంబును గాంతురన్నచో  
లభి ధరణీసురోత్తములు రాజులుఁ బొందుట కేమిచోద్యమి  
వలయక నీజగం బనుఖ మస్థిర మంచు మదిక దలంచి ని  
శ్చలమతివై భజింపు నను శాశ్వతసౌఖ్యము నీకుఁ గల్గెడిన్.

వ. మఱియు నీవు మదాసక్తచిత్తుండవును మద్భక్తుండవును  
నన్నుఁ బూజించెడివాడవు నాకు నమస్కరించెడివాడవు  
గమ్మట్లు గావించితివేని మనంబున నన్నె యధిగమించెద వని  
యిట్లు నవమాథ్యాయంబునందు రాజవిద్యారాజగుహ్య  
యోగం బుపదేశించి భగవంతుండు వెండియు నిట్లనియె.

దశమాధ్యాయము, విభూతియోగము

క. పరమానందుడ వగునీ

కురువడి హితమాచరింప నుద్యుక్తుడనై

పరమం బగువాక్యంబే

నెఱిగించెద వినుము పార్థ యింపుదలిర్పన్.

236

చ. అమరగణంబులుకొ మఱి మహర్షి వరేణ్యులు మత్ప్రభావ  
ముకొ, సమముగ సర్వముకొ దెలియజాలరు నే నటు సంత  
తంబు న, య్యమదులకుకొ మహర్షులకు నాద్యుడఁజూచిన  
నెల్లభంగులకొ, విమలగుణా నిజం బిది వివేకము గల్గినవారి  
కెంతయున్.

237

గీ. అజానిగ ననాదిఁగాసమ స్తజగములకు  
 నీశ్వరునిఁగాఁగ బుద్ధి న న్నైవ్వఁడెఱుఁగు  
 నతఁడు జనములలోనమోహవిరహితుఁడు  
 సర్వపాపప్రచుక్తుడై జగతివెలయు. 238

చ. శమమున్ జ్ఞానము బుద్ధియున్ సుఖదయాసత్యంబు సమ్మో  
 హమున్, దమఃశూభాభయసాధ్యసంబులు తపోహనాయశో  
 కీర్తిజ, న్నములున్ భావము క్షుప్త్యహింసలును సామ్యం  
 బాదిగా భావబృం దమునాచేతఁబృథగ్విధంబుగ నగున్  
 దత్త్వజ్ఞ భూతాళికిన్. 239

గీ. శక్రతనయ మరీచ్యాదిసప్తబుధులు  
 తవిలిస్వాయంభువాదిమనువులు నలువు  
 రనఘ మానసపుత్రకులై జనించి  
 ప్రజలఁ బుట్టించి రవని మద్భావులగుచు. 240

చ. పనివడి యెవ్వఁ డే నిపుడు వల్కిన యీసువిభూతియోగ  
 మున్, ఘనత నెఱుంగు నాతఁ డవికంపితయోగము నొందు  
 నిత్యమున్, గొనకొని యేను సర్వమునకున్ బ్రభవంబు  
 జగంబు నాయెడన్, దనరునటంచు భావయుతతత్త్వవిదుల్  
 ననుఁ గొల్తు రెప్పుడున్. 240

— భగవద్భక్తిసేయువారి యజ్ఞానంబు భగవంతుడే పోగొట్టుననుట —

చ. మఱవక మద్గతాసులయి మద్గతమానసులై భువిన్ బర  
 స్పరమునుజెప్పుకొంచు ననుఁ జక్కగబోధముచేసి కొంచుబం  
 ధురముగ నాత్మలోనఁ బరితీష్టి వహింపుచు సంతసింపుచున్  
 వరుస రమించుచుందురు భువంబుగ వా రనిశంబు ఫల్గునా.



గీ. భక్తిపూర్వకముగనన్న భజనసేయు  
నట్టి నిత్యయోగులకు నే నంచితముగ  
నరయ నెద్దానిచేత న న్నభిగమింతు  
రట్టిబుద్ధియోగము నిత్తు ననఘచరిత. 243

శ. మఱియుఁ వారలఁ దగ నా  
దరించుటకుఁ దన్న నోబ్బభామస్థుడనై  
గురుతుగ నజ్ఞానజను  
స్థిరతమము హరింతు జ్ఞానదీపము చేతన్. 244

వ. అనిన నర్జునుం డిట్లునియె దేవా నీవు పరమాత్మ యనియుఁ  
బరమేశేజం బనియుఁ బరమోత్కృష్టుండ వనియుఁ బరమ  
పవిత్రుండ వనియు నాదిదేవుండవనియు నుత్పత్తిరహితుండ  
వనియు నియామకుండ వనియు దేవర్షి యగు నారదుండును  
నసేతుండును దేవలుండఁడు గృష్ణద్వైపాయనుండును  
దక్కినమహర్షులందఱును వక్కాణించి రయ్యర్థంజేమిరును  
వాత్సల్యంబున నుపదేశించితిరి. మీ రుపదేశించినయర్థం  
బింతయు సత్యంబుగాఁ దలంచెద. మహానుభావుండ వైన  
సీప్రభావంబు దేవదానవులయైన నెఱుంగరు. భూతభావ  
నుండవు సర్వభూతేశ్వరుండవు సర్వజగన్నాథుండవు దేవ  
దేవుండవైన నీవే నీచేత నీయంత ని న్నెఱుంగుదువు 245

శీ. ఏవిభూతులచేత నీలోకములనన్ని  
వ్యాపించి యుండుదు వట్టి నీదు  
దివ్యభూతులు దెలియంగ నన్నీయు  
వివరించి చెప్పుము విస్తరముగఁ

జెలగి ని న్నెప్పుడు చింతసేయుచు నెట్లు  
యోగముఁ దెలియుదు నుర్విలోన  
మొనసియేయేభావములయందు నాచేతఁ  
జింటింపఁ నగుదువు సంతతంబు

తే. పుణ్యచారిత్ర నీదు విభూతి యెల్ల  
వేడ్క నెఱిగింపు మరల సవిస్తరముగ  
సమృతమయమైన దీని నత్యాదరమున  
నెంత విన్నను నాకు సంతృప్తిలేదు. 246.

వ. అని యడిగిన సవ్యసాచిం జూచి మహియంబులైన దివ్య  
విభూతు లనంతంబులై యుండు వాని విస్తరంబులకు నం  
తంబులేదు ప్రాధాన్యంబునఁ గొన్ని యెఱింగించెద విను  
మని వాసుదేవుండిట్లనియె. 247.

— విభూతివిస్తృతి —

గీ. సకలభూతమానసములందు సంతతం  
బాత్తరూపకలన నధివసెంతు  
నేనె భూతములకు నెంతయు మొదలును  
నడుము తుదియు నగుదు నయచరిత్ర. 248.

సీ. ఆనఘ యాదిత్యులయందు విష్ణుడ నేను  
జ్యోతిస్సులందు సూర్యుండ నేను  
దలంప మారుతములం దలమరీచియు నేను  
సకలతారలలోన శశియు నేను  
సామవేదము నేను సర్వవేదములందు  
దివిజులలోన వాసవుడ నేను

- బూని యింద్రియములలోన మానస మేను  
భూతంబులం దేను జేతనంబు  
తే. పరగ దుద్రులయందు శంకరుడనేను  
యక్షరాక్షసకోటిలో యక్షుడేను  
వసుగణంబులలోనఁ బావకుడ నేను  
మేడినీధరములలోన మేరు వేను. 249
- క. మఱియుఁ బురోహితులందే  
నరుదుగ గురుడను జమూగణాధి పులం దే  
నరయంగఁ గార్తికేయుడ  
సరసులలోపలను నేను సాగర మగుదున్. 250
- గీ. విను మహర్షులలో నేను భృగుపు నగుదుఁ .  
బరగ వాక్కుల లోపలఁ బ్రణవ మేను  
యజ్ఞములలోనఁ గడు జపయజ్ఞ మేను  
స్థావరంబులలో హిమశైల మేను. 251
- గీ. వృక్షములలోన నశ్వత్థవృక్ష మేను  
త్రిదశమునులందు వినుము నారదుడ నేను  
చెలఁగి గంధర్వులం దేను జిత్రరథుడ  
సిద్ధులం దేను గపిలుండ విద్ధచరిత. 252
- గీ. వనధి నమృతంబుతోఁ గూడ జనన మొంది  
నట్టి యునై శ్రవం బేను హయములందు  
గజములందు నై రావతగజము నేను  
పరగ నరపతి నగుదును నరులలోన. 253
- గీ. ఆయుధంబులలో వజ్ర మయితి నేను  
ధేనువులలోన పల కామధేను వేను

ప్రజననంబున కేను దర్పముడ నైతి  
నహివితతియందు వాసుకి నైతి నేను.

254

గీ. ఊడిధరములలోన శేషుండ నేను  
వనచరంబులలోపల వరుణుఁ డేను  
రమణాబితరులలోన సర్వముడనేను  
కాలుఁడను నేను దండాధికారులందు.

255

గీ. వినుము ప్రహ్లాదుఁ డన్నేను దనుజులందు  
గణుతి యొనరింపు వారిలోఁ గాల మేను  
అఖిల మృగములలోన సింహంబు నేను  
వైనతేయుడ నగుదును బతులందు.

256

గీ. పాపనము నేయు వారిలోఁ బపనమేను  
శస్త్రధారులలో రామచంద్రుఁ డేను  
మత్స్యములలోనఁ దలపోయ మకర మేను  
నదులలోపల జాహ్నువీనదియు నేను.

257

గీ. పాండునందన విను మీప్రపంచమునకు  
నరయ నాదియు మధ్యంబు నంత మేను  
విద్యులందు మఱియు నాత్మవిద్య నేను  
వాదవంతులలోపల వాద మేను.

258

సీ. అనఘ యక్షరములయం దకారము నేను  
దగ సమాసములందు ద్వంద్వ మేను  
మానుగ నాశంబు లేనికాలం జేను  
విశ్వతోముఖుఁ డైన విధియు నేను  
గడఁగి సర్వము మ్రింగు కాలమృత్యువు నేను  
కానున్న పని కేను గారణంబు

- సతులలోఁ గీర్తియును మయును లక్ష్మీయు  
 స్మృతియును మేధయు భృతియు నేను  
 తే. సామములయందు మఱి బృహత్సామ మేను  
 దలచు గాయత్రి నేను ఛందములలోన  
 సరవి నెలలందు మార్గశీర్షంబు నేను  
 ఋతువులం దర్జున వసంత ఋతువు నేను 259
- గీ. మోస మొనరించువారిలో మొనసి జూద  
 మేను దేజోభిషన్నులం దేను దేజ  
 మనఘ వ్యవసాయ మేను జయంబు నేను  
 సాత్త్వికులలోపలను జూడ సత్త్వమేను. 260
- గీ. వకుస యదువులందు వాసుదేవుడ నేను  
 బాండుతనయులందు ఫల్గునుండ  
 నేను మానులందు నేను వ్యాసుండను  
 గవులలోన విజయ కావ్యుడను. 261
- గీ. ధరణి దండించు వారల దండ మేను  
 ఖ్యాతి గనిన జిగీషుల నీతి నేను  
 మానక రహస్యములలోన మాన మేను  
 దెలివి గలవారి యందున్న తెలివి నేను. 262
- గీ. పృథివి సకలభూతములకు బీజ మేను  
 జంగమస్థావరాత్మక సకలభూత  
 నివహనంపుష్టి కెంతయు నేనె మిగులఁ  
 గర్త నగుదు వేటొకఁడు నాకంటె లేడు. 263
- వ. ధనంజయ! దివ్యంబులైన మద్విభూతుల కంతంబు లేదు  
 విభూతివిస్తారంబు నాచేత సంక్షేపంబుగా నెఱింగింపం

బడియె లోకంబునందు నేయేవస్తువు విభూతిమంతంబై శ్రీ  
మంతంబై ప్రకాశించు నయ్యై వస్తువు నెల్ల మదీయదివ్య  
తేజోంశసంభవంబునుగాఁ దెలియము విశేషించి చెప్ప నేల  
యీజగం బంతయు నొక్కయంశంబుచేత నావరించుచున్న  
వాడ నని యిట్లు దశమాధ్యాయంబునందు విభూతివిస్తార  
యోగం బుపదేశించిన విని యర్జునుం డిట్లనియె. 264

ఏకాదశాధ్యాయము, విశ్వరూపసందర్శనయోగము

- క. ఆరుదుగ నాపయిఁ గృపచే  
గుఱుతుగ నీవరమదివ్య గుహ్యధ్యాత్తం  
బెఱిగించితి వటు గావున  
నరవిందదళాక్ష మోహ మంతయుఁ దొలఁగెన్. 265
- చ. నలువుగ సర్వభూత జననంబును దత్ప్రళయంబు తావకా  
త్యలఘుతరప్రభావము దయామతివై యెఱిగించి తీపు మం  
గళకరమూర్తి యింతకును గారణమైన భవత్స్వరూపమున్  
గలయఃగఁ జూడఁ గోరెదను గ్రక్కునఁ జూపఁ గదయ్య  
కేశవా. 266

- క. ఘనముగఁ దద్రూపము నొ  
య్యనఁ జూడఁగ నాకు శక్యమగు నేని వినా  
శనరహిత మద్భుతంబై  
తనరెడి నీమొదలితనువు తగఁజూపు మిఁకన్. 267
- వ. అనిన భగవంతుం డిట్లనియె. 268

— ఆర్జునునికి దివ్యదృష్టి నిచ్చుట —

- సీ. అమరేంద్రతనయ నానాకారములును నా  
నా వర్ణములును నానావిధములు

దివ్యంబులైన మద్దేహంబు లన్నియుఁ  
 గడుఁ జోద్యముగ నీవు గాంచు మిపుడు.  
 వసువులు రుద్రులు వరుస నాదిత్యులు  
 గరుడగంధర్వకిన్నరులు మునులు  
 సచరాచరంబైన జగము మున్నెన్నఁడుఁ  
 జూడని యవి యెల్లసొంపు మీఱఁ

తే. దెలియు మద్దేహమందేక దేశమందుఁ  
 జూచె దీనేత్రములచేతఁ జూడ నలవి  
 గాదు గావున నీకు సత్కరుణ దివ్య  
 చక్షువు లొసంగెదను గొన్న సంతసమున.

269

— విశ్వరూపము —

క. అని పలికి వాసుదేవుఁడు  
 ఘనపరమం బైశ్వరంబు కడుఁజిత్రం బొ  
 తనరూపముఁ జూపించెను  
 బనివడి యర్జునుని కపుడు పార్థివముఖ్యా.

270

వ. ఇట్లునేకవదనంబులు ననేకశీర్షంబులు గలదాని ననేకాద్భుత  
 దర్శనంబగుదాని దివ్యాభరణభూషితంబగుదాని దివ్యానే  
 కాయుధపరిష్కృతంబగుదాని దివ్యగంధాధివాసితంబగు  
 దాని దివ్యమాల్యాంబరశోభితంబగుదాని సర్వాశ్చర్య  
 మయంబగుదాని సర్వతోముఖంబగుదాని ననంతంబగుదాని  
 దివ్యంబైనదాని గగనంబునం దనేకసహస్రసూర్యు లేక  
 కాలంబున నొక్కచోటం గూడినప్పు డెట్టితేజం బావిర్భ

వింశతి నట్టితేజంబునకు సాటిసేయం దగినదానిఁ దన మహా  
నీయరూపంబుఁ జూపించినం జూచి యందొక్క చేశంబునందు  
బహుప్రకారంబులం బ్రవిభక్తంబై విలసిల్లు సచరాచరం  
బైన జగం బంతయు విలోకించి యాశ్చర్యరసావిష్టచిత్తుఁ  
డును హృద్ధృతిగాత్రుండునై యర్జునుం డమ్మహాత్మునకు  
దండప్రణామం బాచరించి యంజలిఁ గీలించి యిట్లునియె. 271

ఉ. ఆతత మైననీతనువునందఖిలామరదైత్యబృందమున్  
భూతవిశేషసంఘములఁ బొల్పలరన్ గమలాసనస్థుడొ  
థాతను బార్వతీవిభునిఁ దక్కినవాసవముఖ్యదిక్పతి  
వ్రాతము దివ్యచానులను బన్నగులం గనుఁగొంటిఁ గేశవా.

చ. ఎలమి ననేకబాహువు లనేకముఖంబు లనేక నేత్రముల్  
గలిగి యనంతమై బహుముఖంబుల నొప్పెడు నిన్నుఁ గంటి  
సొం,పలరఁగ నీదురూపమున కాదియు మధ్యము నంతమున్  
రహిన్,బొలుపుగఁ గాంచలేనయితి భూతమహేశ్వర యేమి  
సెప్పుదున్. 272

ఉ. చారుకిరీటమున్ గదయు శంఖము చక్రముఁ గల్లువాసీ సొం  
పారఁగ నంతటం గలిసి యద్భుతభంగి వెలుంగువాని నె  
వ్వారికి దుర్నిరీత్యుడగువాని మహానిధియైనవాని దీ  
ప్తారుణవహ్నిదీప్తి జగదాత్మ సమేయుని నిన్నుఁ గాంచితిన్.

చ. నీవు వినాశహీనుడవు నిత్యుడవున్ బరమంబు వేద్యమున్  
నీవు రహిన్ జగంబులకు నేతి వ నుత్తమమైన కారణం  
బీవు పురాణవూరుషుడ వెంతయు శాశ్వతధర్మగోష్ఠపున్  
నీవు జగన్తయిండు వని నిక్కముగాఁగఁ దలంతు మాధవా.  
భగవద్గీత—5



- ఉ. సంతతమున్ స్వతేజమున సర్వజగంబు తపించువాని న  
తన్మంతమరంతవీర్యుని ననంతభుజాననశీర్ష నాదిమ  
ధ్యాంతవిహీను భాస్కరశశాంకవిలోచనుఁ బావకాస్యనిఁ  
బంత మెలర్ప నిన్నిపుడు బాగుగఁ గన్గొని చోద్య మందితిన్.
- చ. మఱియు వసుంధరాగగనమధ్యగతం బగుదేశ మంతయున్  
వెరవుగ దిక్కులన్నియును నిండి చెలంకుచు నున్నవాడ పీ  
నిరుపమఘోరచిత్ర మగు నీదగురూపముఁ జూచిలోకముల్  
కరము భయంబునన్ మిగుల గాసిలుచున్నవి పద్మలోచనా.
- చ. గుఱుతుగ నాదితేయు లొకకొందఱు నీయెడఁ జేరుచున్నవా  
రరుదుగఁ గొంద టొక్కమొగిః బ్రాంజలులై విసుతింపు  
చున్నవా, రరయఁగ నీధసంఘము మహర్షులు స్వస్తి  
యటంచుఁ బల్కుచున్, నిరుపమపుష్కలస్తుతుల నిన్ను  
సుతింపుచు నున్న వా రొగిన్.

278

— విశ్వరూపంబుఁ జూచి యర్జునుండు భయంబునెందుట —

- సీ. వనజాక్ష రుద్రులు వసువు లాదిత్యులు  
సాధులు సిద్ధులు చారణులును  
గరుడగంధర్వకిన్నరయక్షరాక్షస  
త్రిదశులు నశ్వినీదేవతలును  
విశ్వలు వాయువుల్ పితృదేవతలురిచ్చ  
పడి చూచుచున్నారు పరఁగ నిన్నుఁ  
బెక్కు నేత్రంబులు పెక్కుముఖంబులు  
బహుభుజోరూదరపాదములును  
తే. బెక్కుముఖగహ్వరంబులు పెక్కులై న  
దంష్ట్రులును గల్గి రాజిల్లు తావకీన

రూపమును జూచి భయ మంది లోక మడలు  
చున్నదట్లేను భయ మంది యున్న వాడ.

279

చ. అనుదగ సంబరోల్లిఖితమై కడు దీప్తమునై ప్రదీప్తబం  
ధుఃతరభూరినేత్రమయి దుస్తరమై బహువర్ణయుక్తమై  
బరువడి వ్యాత్రవక్త్రమయి భాసిలు నిన్నటు చూచి భీతిచే  
నెరినెడి యున్నవాడ నిట నే శమముక ధృతిః గాన  
కెఃతయున్.

280

గీ. వితతదంష్ట్రాక గాశసంయుతము లగుచు  
విలయకాలాగ్నిసమములై వెలయుచున్న  
నీముఖంబులు గనుఁ గొని నేడు దిశలు  
దెలియకున్నాడెఁ గృపనేయు మలఘుచరిత.

281

— విశ్వరూపధరుని నీ వెఱ్ఱండ వనియడుగుట —

వ. చేహ ధృతరాష్ట్రానందను లయిన దుర్యోధనాదు లందఱును  
భీష్మండును ద్రోణుండును గన్గండును మనసేనలోనం గల  
సేనానాయకులును సమస్త భూపాలసంఘంబుతోఁ గూడ  
దంష్ట్రాకరాశయుక్తంబు లయినభవదీయభయంకరవదనంబు  
లందు శీఘ్రంబునం బ్రవేశింపుచున్న వారందుఁ గొందఱు  
దశనమధ్యంబులం జిక్కి చూర్చి కృతోత్తమాంగులై చూపట్టు  
చున్న వారు గొందఱి టిమ్మహీనాథముఖులు . బహుళంబు  
లయిన నదీప్రవాహంబు లెట్లు సముద్రంబుః బ్రవేశించు  
నట్లు ప్రజ్వలితంబులైన భవన్తుఖంబులం బ్రవేశింపుచున్న  
వారు మఱియు శలభంబు లాత్తనాశంబుకొఱకు నతివేగం  
బునం బ్రదీప్తం బగు వహ్నియం దుఱికినచందంబున లోకంబు  
లన్నియు నాశంబుకొఱకు యుష్మద్వదనంబులం దతిరయః

బునం బడుచున్నయవి. ప్రదీప్తంబులైన వదనంబులచేత  
 లోకంబుల నన్నింటిని మ్రొగుచు నాస్వాదించుచున్న  
 వాడవు భవదీయంబులైన మహాగ్రదీప్తు లాత్మీయ తేజంబు  
 చేత జగంబులన్నియు నావరించి తపింపజేయుచున్నయవి.  
 మహాత్మా! నీకు నమస్కారంబుఁగావించెద. మహాగ్రరూ  
 పుండవైన నీవెవ్వండవు. ప్రసన్నుండవై నాకెఱింగింపుము.  
 భవద్వ్యాపారంబు నెద్దియు నెఱుంగ నాద్యుండవైన నిన్నె  
 టుంగ నిచ్చయించి యున్నవాడ నని యభ్యర్థించిన నద్దేవ  
 దేవుండు ప్రసన్నుండై యిట్లనియె. 282

సీ. కారవవర్య లోకక్షయం బొనరించు  
 ప్రళయకాలం బేను బరఁగ నిచట  
 సకల లోకంబుల సంహరించుట కేను  
 వర్తింపుచున్నాడ వరుసతోడ  
 నుభయనై న్యములయం దున్న వారందఱు  
 నెలువంగ లే రొక్క నీవు దక్కఁ  
 గావున నీవు సంగ్రామంబునకు లెమ్ము  
 శత్రులఁ దునిమి యశంబు వడయు  
 మఖిలభోగసమృద్ధరాజ్యంబు గుడుపు  
 మరయ నింతకు మున్నె యాయఖిల యోధు  
 లొకట నాచేత నిహతులై యున్నవారు  
 దొలఁగ కీవు నిమిత్తమాత్రుండవగుము. 283

మ. మును నాచే హతు లైనయీసురనదీపుత్రుల్ భరద్వాజపు  
 త్రుని దుశ్శాసను నైంధవుల్ శకుని నాదుర్యోధనుం గర్జుఁడ  
 క్కిన భూపాలురనాజిఁ ద్రుంపుము మనఃభేదంబు చాలింపు

మో, యనఘా వైరుల నెల్లఁద్రుంచెదవు జన్మం బింకఁ  
గావింపుమా. 284

వ. అట్లు మధుసూదనుం డానతిచ్చెనని సంజయుండు భృత  
రాష్ట్రనకుంజెప్పి వెండియు నతని విలోకించి నరేంద్రా  
యనంతరంబ యమ్మహానుభావుని వచనంబు విని యర్జునుండు  
వడవడ వణంకుచు దండప్రణామం బాచరించి కృతాంజలి  
పుటుండై వినయవినమిత శరీరుండై భయంబునఁ బునఃపునః  
ప్రణామంబులు నేయుచు గద్గదస్వరంబున నిట్లనియె. 285

మ. అనఘాత్మా భవదీయకీర్తనముచే నానందసంయుక్తమై  
ఘనరాగాన్వితమై జగత్త్రితయమున్ గన్పట్టె దైత్యాధ  
ముల్, వనటన్ దద్దయు భీతిచే దిశల కెల్లన్ బాటుచున్నారు  
మెల్లన హర్షంబున సిద్ధసాధ్యులు నతుల్లావింపుచున్నా  
రొగిన్. 286

సీ. దేవలోకాధార దేవతేశ యనంత  
కడు సదసత్తులకన్న నవలఁ  
దనరారుదివ్యతత్త్వం బెద్ది యది నీవ  
యక్షరం బది నీవ యబ్జభవున  
కాదికర్తవు నీవ యతిగరియుండ వీవ  
నీకు మ్రొక్కనివారు లోకమందుఁ  
గలరె నీ వఖిలలోకములకుఁ గారణం  
బాదీదేవుడవు వేద్యంబు నీవు

తే. వేత్తవు సనాతనుండవు విశ్వసాక్షి  
వలపరంధాముడవు పరమాత్మ వఖిల

విశ్వమెల్లను నీయందు వెలుగుచుండుఁ  
దలచ నీరూపములకు నంతంబు లేదు.

287

— ఆర్జునుండు శరణాగతుం డగుట —

ఉ. నీవు ప్రభంజనుండవును నీవు యముండును నీవు వహ్ని  
యుక్, నీవు ప్రచేతసుండవును నీవు విభుండవు నీవు థాత.  
పుక్, నీవు రమాధిపాథుండవు నీకీటువేయునమస్కృతుల్  
ననుం, గావుము వేయదండములు గ్రవ్వుటఁ గ్రవ్వుట వేయు.  
దండముల్.

288

వ. దేవా నీవు సర్వవ్యాపకుండ వగుటం జేసి సర్వశబ్దవాచ్యుండ.  
వైతి వట్టి సర్వరూపుండవైన నీకు నెనుక ముందర నంతట  
నమస్కారంబు గావించెద. నీ విట్టిమహిమ గలవాడ వని  
యెఱుంగక సఖుండ వని తలచి శ్రీకృష్ణ యాదవ సఖా యని  
తిరస్కరించి యజ్ఞానంబున నెయ్యది నాచేతఁ బలుకం బడియె.  
దానిని మఱియు విహారశయ్యాసనభోజనంబులయం దపహా  
సంబుకొఱకు నాచేత సత్కరింపఁబడనివాడ వైతి వట్టి యప  
రాధంబును బరోక్షంబు నొందిన వాడవైతి యది ప్రత్యే  
క్షంబునందును నసత్కృతుండ వైతి వట్టియపచారంబును  
క్షమించుటకు నప్రమేయస్వరూపుండ వైననిన్నుం బ్రార్థి  
చెద. నీవు చరాచరాత్మకం బైనసర్వజగంబునకు జనకుండవు.  
పూజ్యుండవు గురుండవు శ్రేష్ఠుండవు నైతివి. ఈముల్లో  
కంబులయందు నసమానప్రభావుండ వైననీకు సముం డగు  
వాడును నీకంటె నధికుం డగువాడు నెవ్వండు లేడు  
గావున వినయవినమితశరీరుండవై పరమేశ్వరుండవు స్తోత్రా  
ర్హుండవైన నీకు బ్రణమిల్లి కృతాంజలి పుటుండవై వేడెద.

నాయందుఁ బ్రసన్నుండవై పుత్రునియపరాధంబు తండ్రి  
యుంబోలె సఖునియపరాధంబు సఖుండునుంబోలె బ్రయు  
రాలి యపరాధంబు ప్రియుండునుంబోలె భక్తుండవైన  
నాయపరాధంబు సహింపుము. 289

సీ. అనఘాత్త మున్ను చూడని నీదురూపంబు

గాంచి సంతోషసంగతుండ నైతి

నన్ననంబు భయంబుచేమిక్కిలి

వ్యధితమైయున్నది పరఁగ దీని

నుజ్జగింపుము వనజోదర శంఖంబు

చక్రంబు గదయును శార్ఙ్గ మలచ

తుర్భుజంబులు మణిద్యుతికిరీటముఁ గల

భవదీయశాంతరూపంబుఁ జూడఁ

గోరుచున్నాడ నామీ.ది కూర్చి చేత

సుప్రసన్నుండవై కడు సురుచిరముగ

వరుస నీతొంటిసౌవ్యరూపంబుఁ జూపు

మాదిదేవ యనంత సహస్రనయన.

290

— విశ్వరూపంబు నువసంహరిండుట —

వ. అనిన భగవంతుం డిట్లనియె.

291

చ. జనవరపుత్ర నీయెడఁ బ్రసన్నుండవై పరమైనదాని న  
త్యనుపమమైనదాని సుమహాస్వముదంచితమైనదాని మ  
ద్భుతతరవిశ్వరూపమును గ్రక్కునఁ జూపితి నాత్మయోగ యు  
క్తినొరు లెఱుంగ రాద్యమగుదీని ఘనుండవు నీవుదక్కఁగన్.

చ. ఉరుగతి యజ్ఞదానముల నుగ్రతపోధ్యయ నాదికంబులన్  
సురుచిరనిత్యసత్త్రియలఁ జూడ నశక్యుండవైతి నేను స

త్కరుణ దలిర్ప నట్టిఘనకాయముఁ జూపితి నీకు థాత్రిలో  
నరుదుగ దీనిఁ జూడఁగఁ ద్వదన్యుఁడు శక్తుఁడు గాఁడు  
ఫల్గునా. 293

చ. ఇల నతిఘోరమై పరఁగు నీదృశ మైనమదీయరూపమున్  
వలనుగఁజూచి భీతి మది వల్వదు నీ కిటు మాధభావమున్  
వలవదుతోంటి సౌఖ్యమగుభావముఁ జూపెదనిర్భయుండవై  
యలయక ప్రీతమానసుడవై గను మిప్పుడు పొందునందనా.

— సౌమ్యరూపంబు చూపుట —

క. అని పలికి వాసుదేవుఁడు  
పనివడి యాత్మీయరూపబాహుళ్యము గ్ర  
క్కున మాటుపఱచి నరునకు  
మునుపటి సౌమ్యస్వరూపమున్ జూపె రహిన్. 295

వ. అని పలికి సంజయుండు వెండియు భృతరాష్ట్రున కిట్లనియె  
నట్లుగోవిందుం డర్జునునకుఁ దనయెప్పటి సౌమ్యరూపంబుఁ  
జూపి భీతుండైనయతని మధురవాక్యంబుల నాశ్వాసించిన  
నాఫల్గునుండు స్వస్థచిత్తుండై గ్రమ్మట నమ్మహానుభావున  
కిట్లనియె. 296

గీ. మానుషంబైన నీదుసౌమ్యస్వరూప  
మిది విలోకించి దేవ యేనిపుడు ప్రకృతి  
నొంది స్వస్థమానసుడవై యున్నవాడ  
ననిన నరునకు మరల నిట్లనియె శౌరి. 297

గీ. అనఘ చూడ నశక్యమైనట్టి నాదు  
రూప మిప్పుడెద్ది నీకు నేరుపున నిట్లు

దర్శితం బయ్యె దాని సంతతముఁ జూడఁ  
గోరుదురు వేల్పు లెప్పుడు సూరివినుత, 298

గీ. సారిది నన్నిపు డీ వెట్లుసూచి తట్లు  
సూచుటకు నేను జపతపశ్శృతులచేత .  
విమలమఖిములచేత దానములచేతఁ  
గర్వములచేత శక్యండఁ గానుజుష్టి, 299

గీ. పాండవోత్తమ యిట్టిరూపంబుగలిగి  
నట్టి యేనన్యగతముగా నట్టిభక్తి  
చేతఁ దెలియుటకును బ్రవేశించుటకును  
జూచుటకును శక్యండ నొదు శుభచరిత్ర, 300

చ. అనిశము నాకుఁ బ్రీతికరమైన సుకర్తము నాచరింపుచున్  
మునుకొనినన్ను శ్రేష్ఠునిగ బుద్ధిఁ దలంపుచు నాకు భక్తుడై  
మనమున సర్వభూతగణమందు విరోధముమాని సంగమున్  
దునిమినవాఁ డెవండు ననునూల్కొని పొందు నతండు  
పాండవా, 301

### ద్వాదశాధ్యాయము, భక్తియోగము

వ. అని యిట్లుపదునొకొండవయధ్యాయంబు నందు విశ్వరూప  
సందర్శనయోగం బుపదేశించిన విని యర్జునుండు హృషీ  
కేశుంజూచి దేవా యిన్విధంబున లోకంబునందు భక్తులై  
నిరంతరయోగయుక్తులై నిన్ను పాసించువా రెవ్వారు గల  
రెవ్వారు నాశరహితం బైనయవ్యక్తంబు నుపాసెందురు  
వారలలోన నెవ్వరు యోగంబు నెఱంగినవారిలో నుత్తము  
లగుదు రెఱింగింపు మని యడిగిననప్పుండరికాతుం డిట్లనియె.



క. పరమశ్రద్ధాయుతులై

స్థిరముగ నాయందు మనము చేర్చి సతతయో

గరతి ననుఁ గొల్చువారలు

సరసాత్మక నాకు యుక్తసమృతు లుర్విన్.

203

చ. సకలప్రాణిహితార్థులై జితమనస్సర్వేంద్రియ గ్రాములై

ప్రకటింపఁ సమబుద్ధులై పరమ మవ్యక్తం బనిర్దేశ్యమున్

సకలస్థం బచలం బచింత్యము ననాశం బైనకూటస్థమున్

సకలుండై భజియించు నాతఁడును నన్బ్రాపించునశ్రాంత

మున్.

204

వ. ఇత్యైతంగునఁ బరమభక్తులై న శ్చుపాసించు వారలును నక్ష

రంబు నుపాసించువారలు నయ్యుభయులు నన్నే పొందుదు

రీయిరుదేతంగులవారికి నాకంఠె నన్యం బైనప్రాప్యస్థానం

బెద్దియు లేదైన నిందు విశేషంబు నెఱింగించెద వినుము.

గీ. పరఁగు ప్రాణులకుర్వి నవ్యక్తమార్గ

మచి యధిగమించుటకుఁ గష్ట మట్లు గాన

నరయ నవ్యక్తగతచిత్తు లైనవారి

కధికతర మగుసంక్షేప మనఘచరిత.

205

సీ. సతతంబు నాయందు సర్వకర్తంబులు

విడిచి యన్యము గాని వితతయోగ

మున నన్నుఁ దలఁపుచు మునుకొని మత్పరు

లై యొవ్వరు భజింతు రట్టియోగ

విఘ్నల మదాసక్తహృదయల సంసార

వనధిలోపలబడి మునుగ కుండ

వెన నుద్ధరించెద విను మీవు నాయందు  
మనము నేర్పుము బుద్ధి మరులుగొల్పు

తే. మవల నాయందె యుండెద వట్లు మాన  
సంబు సుస్థిరముగఁ జేయఁ జాలవేని  
కడఁగి యవల నభ్యాసయోగఁబుచ్చెతఁ  
జెలఁగి ననుఁ బొంద యత్నంబు నేయు మనఘ. 307

గీ. తొడరి యభ్యాసమం దశక్తుండ వైతి  
వేని మత్క ర్తృపరముండవై నెగడుము  
కర్తృములను మదస్థంబుగా నొనర్చి  
సిద్ధివడసెద వీవుప్రసిద్ధచరిత. 308

గీ. సరవి గర్తంబు లొనరింపఁ జాల వేని  
యనఘ మద్భక్తియోగంబు నాశ్రయించి  
సంయతాత్మ పంతుండవై సర్వకర్త  
ఫలపరిత్యాగి బగుమీవు కలఁకలేక. 309

వ. పాండునందనా ! యభ్యాసంబుకంటె జ్ఞానంబు శ్రేయంబు.  
జ్ఞానంబుకంటె ధ్యానం బధికం బగుధ్యానంబుకన్న ఫలపరి  
త్యాగం బెక్కుడై యుండుఁ గర్తృఫల పరిత్యాగంబుకంటె  
శాంతిఘనం బగు నదియునుం గాక సర్వభూతంబుల కద్వే  
మృండును మిత్రభావుండును మమతారహితుండును నిర  
హంకారుండును దయాళుండును సమసుఖదుఃఖుండును  
క్షమాసమేతుండును నిరంతరసంతుష్టుండును యోగియు  
నియతాత్ముండును దృఢనిశ్చయండును మదర్పితబుద్ధి

మానసుండునై యెవ్వండు ప్రవర్తించు నట్టి భక్తుండు  
నాకుఁ బ్రియుండు. 310

గీ. ప్రజలవలనఁ దనకుఁ బ్రజలకుఁ దనదెస  
భయము లే కమర్షభయముదముల  
చే విముక్తుఁ డగుచుఁ జెలఁగు నెవ్వఁ డట్టి  
సజ్జనుండు నాకు సమృతుండు. 311

సీ. దత్తుండు శుచి యనపేక్షుం డుదాసీనుఁ  
డపగతవ్యధుండు మదాశ్రయుండు  
సర్వకార్యారంభ సంపరిత్యక్తుండు  
మోహరాగ ద్వేషమోదశోక  
వర్జితుండు శుభాశుభత్యాగి తుల్యమా  
నావమానుండు తుల్యారిసఖుండు  
తుల్యశీతోష్ణుండు తుల్యదుఃఖ సుఖుండు  
తుల్యవిగర్హణస్తుతియు మాన  
తే. యుతుండు సంగరహితుఁ డొగి యదృచ్ఛాలాభ  
తుష్టఁ డచలబుద్ధి నిష్ఠఁ డమలుఁ  
డధికభక్తి యుక్తుఁ డనికేతనుం డెవ్వఁ  
డతఁడు ప్రియుండు నా కహర్నిశంబు. 312

వ. మఱియు నెవ్వరు మత్పరులై శ్రద్ధధానులై నాచేత నిష్ఠు  
డెఱింగింపంబడిన యా యమృత స్వరూప భక్తి భర్తంబు  
నుపాసీంతు రట్టిపరమభక్తులు నా కత్యంత ప్రియు లగుదు  
రని యిట్లు ద్వాదశాధ్యాయంబునందు భగవద్భక్తియోగం  
బుపదేశించి గోవిందుండు వెండియు నిట్లనియె. 313

త్రయోదశాధ్యాయము, క్షేత్రక్షేత్రజ్ఞవిభాగయోగము

క. క్షేత్రం బగు నీదేహము

క్షేత్రము దెలిసినయతండె క్షేత్రజ్ఞఁ డగున్

సూత్రంబుగఁ దద్వేత్తలు

క్షేత్రక్షేత్రజ్ఞ విధముఁ జెప్పిరి తెలియన్.

314.

క. క్షేత్రము లన్నిటియందును

క్షేత్రజ్ఞుఁడ నగుదు నేను జెలుపుగ క్షేత్ర

క్షేత్రజ్ఞవివేకమె నృప

పుత్రాజ్ఞాన మనియేను బుద్ధిఁ దలంతున్.

315.

కా. క్షేత్రం బెయ్యది యద్వికారి యగుచున్ జెల్వందు నెట్లుండు

నా, క్షేత్రం బెవ్వనిచేత నెవ్విధమునన్ సృష్టింపఁగా నయ్యె

నా, క్షేత్రజ్ఞుం డన నెవ్వఁ డెట్టి మహిమన్ జెల్వందు వాఁ

డింతయున్, బుత్రా! నీ కెఱిగింతు సూక్ష్మముగఁ దదోబ్ధంబు

నాలింపుమా.

316

గీ. వరుస నీయర్థము మహర్షి వరులచేతఁ

దగు శ్రుతులచేత హేతుమంతంబులైన

బ్రహ్మసూత్రపదములచే బహువిధములఁ

బరఁగ వేర్వేఱఁజెప్పంగఁ బడియె ననఘ.

317

— క్షేత్రలక్షణము —

వ. అర్జునా పృథివ్యాది పంచభూతంబులును శ్రోత్రాదిజ్ఞానేం

ద్రియ పంచకంబును వాగాది కర్తేంద్రియపంచకంబును

శబ్దాది విషయపంచకంబును మనంబును బుద్ధియు నహం

కారంబును బ్రకృతియుఁ గామంబును గ్రోధంబును సుఖం.

బును దుఃఖంబును సంఘాతంబును జిత్రవృత్తియు ధైర్యంబు నివియన్నియుంగూడి క్షేత్రం బగునది సవికారంబనంబడు.

— శ్లోకశ్చలక్షణము —

మఱియు మానవభంబులు లేకపోవుటయు హింసా రాహిత్యంబును క్షౌంతియు నార్జవంబును యాచార్యుల నుపాసించుటయు శుచిత్వంబును స్థిరత్వంబును మనోనిగ్రహంబును విషయాదులయందు విరాగిత్వంబును నహంకార వజ్రనంబును జన్తమరణజరావ్యాధి దుఃఖంబులయందు వోషదర్శనంబును బుత్రదారగృహక్షేత్రంబులయం దాసక్తి లేక పోవుటయు నిష్టానిష్ట లాభంబులయందు నిత్యంబు సమ చిత్తంబు గలుగుటయు ననన్యంబైన యోగంబుచేత నాయందుఁ జలింపని భక్తియు విజనప్రదేశం బాశ్రయించుటయు జనసమూహంబుల యందును రాగవృన్దంబును నధ్యాత్మజ్ఞానంబునందు నిత్యత్వంబును దత్త్వజ్ఞానాన్ధ సందర్శనంబు నిది మదీయ జ్ఞానం బని చెప్పంబడు. దీనికంటె నన్యం బెద్దిగల దది యజ్ఞానం బింక నెద్దాని నెఱంగినరుండు. మోక్షంబు నొందు నయ్యది తెలియఁ దగిన యది దాని నెఱింగించెదవినుము.

118

సీ. ఆనఘ పరబ్రహ్మ మది యనాదియు నది

సత్తుగాదరయ నసత్తుగాదు

పరగ నంతటఁ బాణిపాదశిరోముఖ

కర్ణ నేత్రంబులు గలిగి స్వ

మావరించి యనంతమై యుండు మఱియు స

ర్వేంద్రియగుణముల నెపుడు చాల

నలగుచుండియు నిందియ పరివర్జితుడునై

సర్వభృద్వరుడై యసంఘటగుచుఁ

తే. బొస.గ నిర్గుణుడై గుణభోక్త యగుచుఁ  
గరములో వెలిఁ గడులుచుఁ గదలకుండు  
దూరగతుఁ డయ్యుడగ్గఱఁ దోచుచుండు  
బరమసూక్ష్మమాటఁ దెలియఁబడఁడతండు.

319

గీ. తలఁప నవిభక్తుఁ డయ్యు భూతములయందుఁ  
గడువిభక్తుడై యున్నట్లుగానుపించు  
భూతభర్తయు జ్ఞేయుండు పోషకుండు  
మఱియుఁ బ్రభవిష్టుండు గ్రసిష్టుఁ డరసిచూడ.

320

గీ. అతఁడు తేజంబులకుఁ దేజ మతఁడు ప్రకృతి  
కన్నఁ బరుండును జ్ఞేయంబు జ్ఞానమతఁడు  
జ్ఞాన గమ్యుండు సర్వహృత్స్పృశితుండు  
సర్వభూతాశ్రయుం డనాశ్రయుఁ డతండు.

321

గీ. అనఘ క్షేత్రస్వరూపంబు నట్లు జ్ఞాన  
రూపమంతయు జ్ఞేయస్వరూప మెల్లఁ  
జెప్పుబడె నాదుభక్తుండు చెలఁగి దీనిఁ  
దెలసి మద్భావమును బొందఁ గలఁడు పార్థ.

322

— శివ ప్రకృతి కార్యములు —

గీ. ప్రకృతి పురుషులు నికపురు పరగనాది  
లేనివారిని దెలియుము మానసమున  
మునుకొని వికారములు గుణములును బ్రకృతి  
వలనఁ బొడమినవానిఁగాఁదలఁపు మనఘ.

323

గీ. కార్యకారణ కర్తృత్వకరణమందు

బ్రహ్మ కారణ మని చెప్పబడియెఁ బురుషు  
డట్లు సుఖదుఃఖ భోక్తృత్వమందు హేతు  
వనుచు బుధులు నిర్దేశించి రసఘాత చరిత.

324

క. ప్రకృతిగతుండై పురుషుఁడు

ప్రకృతివలనఁ బొడముగుణములం బ్రాపించుకొ  
బ్రహ్మగుణసంగమముఁ బా  
యక సదసజ్జన్మ హేతు వగునతని కిలక

325

క. మఱియు నుపద్రష్టయును నీ

శ్వరుఁడును మోదకుఁడు భోక్తయుఁ బరుఁడుకొ  
బరమాత్మ యనుచుఁ బురుషుఁడు  
బరువడి నీదేహమందుఁ బలుకఁ బడు నరా.

326

క. ధరనెవ్వఁ డిట్లు పురుషుని

వరమతి గుణసహితయైన ప్రకృతి నెఱుఁగు న  
న్నరుఁడు బహుగతుల నుండియు  
మరలజనింపఁడు ధరిత్రి మఘవతనూజా.

327

— పరమాత్మనుగాంచువారు —

క. ధరఁ గొందఱుధ్యానముచేఁ

బరమాత్మను బుద్ధియందుఁ బరికింతురు కొం  
దఱుసాంఖ్యముచేఁ గొందఱు  
పురుషవరా కర్తృయోగమునఁ గాంతు రొగిక.

328

—ॐ ఉపదేశంబుచేతనే తరించువారు ॐ—

గీ. ధరణిఁ గొంద టీమార్గంబు నెఱుంగ కొదల  
వలన విని దా రుపాసించు రలఘుభక్తి  
శ్రుతిపరాయణు లైనవారును దురంత  
మృత్యుసంసారవార్ధిఁ దరించు రనఘ. 329

క. ఇలఁ జర మచరం బైనను  
బలుకొంచెం బైన నెంతవస్తువు గలుగుక  
దలఁపఁగ క్షేత్రక్షేత్ర  
జ్ఞులసంయోగమున నది యగుక బాండుసుతా. 330

సీ. సకల భూతములందు సమత నుండి మహేశ్వ  
రుం డవి నశియింపుచుండఁ దాను  
నశియింపఁ డట్టులు నాశరహితునిగా  
వరబుద్ధి నతని నెవ్వఁడు చూచు  
నతఁడు చూచు సమత్వ మలవడ సర్వభూ  
తములయం దున్న బ్రహ్మమును నిత్య  
మట్లు చూచుచు నాత్మ నాత్మచే జంపక  
పండితుం డగువాఁడు పరమునొందుఁ

తే. బ్రకృతిచేతనె సర్వకర్తము లొనర్పఁ  
బడుచు నున్నవి దీనికి బ్రహ్మ మేమి  
కర్తగాఁ డమృతాత్మఁ డకర్త యనుచు  
నెఱుంగు నట్టివాఁడె యాత్మ నెఱుంగు ననఘ. 331

గీ. ఇల సమస్తభూతముల భిన్న భావంబు  
నొక్కదానియందు నున్నదానిఁ  
భగవద్గీత—6



గాఁగ నెపు డెటుంగు యోగి యప్పుడు బ్రహ్మ  
భూతుఁ డగుచునుండుఁ బుడమియందు.

332

— బ్రహ్మంబు నిర్గుణ బనుట. —

గీ. అవ్యయుం పై నపరమాత్మ యఖిల తనువు  
లందు నుండియు నిర్గుణుం డగుటవలన  
నాదిమథ్యాంతవిరహితుం డగుటవలన  
నేమిసేయఁడు మరి యంటఁ డేమి యనఘ.

333

గీ. సురపథము సర్వగత మయ్యు సూక్ష్మ మగుట  
వలన నెట్లు సంబంధింపఁ బడక యుండు  
నట్లు సర్వశరీరస్థుఁ డయ్యు నాత్మ  
దగులుపడఁ డెందును గిరితి తథ్య మింత.

334

క. రవి యొక్కఁ డెవ్విధంబున  
వివిధజగంబులను జాల వెలుగఁగఁ జేయున్  
భువి నటు క్షేత్రజ్ఞుండును  
వివిధక్షేత్రముల నెల్ల వెలుగఁగఁ జేయున్.

335

వ. మరియు నిట్లు జ్ఞాననేత్రంబుచే క్షేత్రక్షేత్రజ్ఞులతార  
తమ్యంబును భూతప్రకృతిమోక్షణంబు నెవ్వ రెటుంగుదు  
రట్టివారు పరమసిద్ధి వడయుదు రని యిట్లు త్రయోదశా  
ధ్యాయంబునందుఁ బ్రకృతిపురుషవివేకయోగం బుపదేశించి  
వెండియుఁ బుండరీకాక్షుం డర్జునుం జూచి భనంజయ  
ముసీంద్రు లెద్దాని నెఱింగి యింతకంటె నుత్కృష్టం బైన  
పదంబుఁ బ్రాపించి రట్టిజ్ఞానంబు గ్రమ్మట నుపదేశించెద నది  
సర్వజ్ఞానంబులలో నుత్తమంబై యుండు నీజ్ఞానంబు నాశ్ర  
యించినవారలు మత్స్వరూపత్వంబు నొంది గ్రమ్మట సద్గంబు

నందుం బొడమదు ప్రళయంబునందు దుఃఖింప రది యెఱుఁగి  
యనిన వినుము. 336

చతుర్దశాధ్యాయము, గుణత్రయవిభాగయోగము

— ప్రకృతిపురుషులు జగంబులకుఁ దల్లిదండ్రు లనుట —

క. విను మత్ప్రకృతి జగంబున  
కనిశము కారణము దానియం దొగి గర్భం  
బును దాల్తు నేను దానం  
జనియించు సమస్తభూతసంఘము వత్సా. 337

క. నరసర్వయోనులం దు  
ర్వర నేమూర్తులు జనించు వానికి నెల్లె  
బరంగం బ్రకృతి కారణ మం  
దటి కేవీజం బొసంగు తంఁప్రిని జుమ్మి. 338

— సత్త్వరజస్తమోగుణవిభాగములు —

క. అనఘా ప్రకృతివలనఁ బు  
ట్టిన సత్త్వరజస్తమోభిధేయగుణంబుల్  
తను వందు సంతతంబును  
వినాశరహితుఁ డగుపురుషు వెన బంధించున్. 339

గీ. కురుకులవరేణ్య యచ్చూఁడు గుణములందు  
సత్త్వ మతినిర్మలం దొట సత్ప్రకాశ  
కం బయి యనామయం బయి గాత్రమందు  
జ్ఞానసుఖములచే దేహిఁ గట్టివైచు. 340

గీ. అనఘచరిత తృష్ణాసంగజనిత మయిన  
రజము రాగస్వరూపమై గ్రాలుచుండు

నది శరీరిని బంధించు ననవరతము

కర్త సంగంబుచేత నీకాయమందు.

341

గీ. ఆఖిలదేహిసమైహాన మైనయట్టి

తమము నజ్ఞానజం బని దానిఁ దెలియ

తగఁ బ్రమాదనిద్రాలసత్వములచేత

నది శరీరిని బంధించు నంగమందు.

342

క. వినుము సుఖమందు సత్త్వం

బనవరతము రజము కర్తమందుఁ దమము చ

య్యననాత్మపరిజ్ఞానము

చనఁ జేసి ప్రమాదమందుఁ జాల వెలుంగున్.

343

గీ. రజమును దమోగుణంబు నిరాకరించి

సత్త్వ మలరారు మరి రజస్సత్వముల ని

రాకరించి తమం బొప్పు వీరకఁ దమము

సత్త్వము నిరాకరించి రజంబు చెలఁగు.

344

నీ. రహి మితి మేన సర్వద్వారములయందు

జ్ఞానప్రకాశంబు గలుగు నెప్పు

డపుడు సత్త్వోద్రేక మని యెఱుంగుము దాని

వెలయ రజం బభివృద్ధి నొంద

నపుడు లోభంబు కర్తారంభమును గామ

మశమంబు జనియించు నట్లు తమము

వృద్ధిఁ బొందిన నప్రవృత్తియు మోహంబు

కడుఁ బ్రమాదం బప్రకాశతయును

— చచ్చునప్పు డేగుణం బున్న నాజన్మంబు వచ్చుననుట —

తే. గలుగు నెప్పుడు సత్త్వంబు గడుఁ బ్రకాశ

మొందు నప్పుడు దేహితా నొడలిఁ బాసి  
చనియె నేని యతండు ప్రశాంతుఁ డగుచు  
నుత్తమజ్ఞులలోకంబు నొందు ననఘ.

345

క. మొనసీ రజమందు మృతుఁడై  
చనిననకుఁడు పుట్టుఁ గర్తసంగులయందున్  
వినుము తమమందు గెడసిన  
జనుఁ డటు పశ్వాదులందు జనియించు నిలన్.

346

గీ. సుకృతకర్తంబునకుఁ బరిశుద్ధమయిన  
ఫలము సాత్త్విక మందురు పరగ దుఃఖ  
మది రజోగుణఫల మండు సదమలాత్మ  
వరుస నజ్ఞాన మది తమగిఫలము సుమ్మి.

347

గీ. అమలసత్త్వంబువలన జ్ఞానము జనించు  
రాజపుత్ర లోభము పుట్టు రజమువలనఁ  
దమమువలన నజ్ఞాన మెంతయుఁ బ్రమాద  
మోహములుఁ బుట్టు నిజ మింత మోహదూర.

348

గీ. ఒనర సత్త్వస్థులగుపుణ్య లూర్ధ్వగతికిఁ  
జనుదురు రజోగుణస్థులు మొనసీ మధ్య  
గతి గమింతురు తామసుల్ కడుజఘన్య  
కర్తులై పోదు రిల నధోగతికి వత్తు.

349

సీ. అర్జున విను ద్రష్ట యగువాఁడు గుణముల  
కంటెఁ బరుం డైనకర్తగాఁగ  
నను విలోకించక నయముతో గుణముల  
కంటె నన్యునిఁగాఁగఁ గాంచు నతఁడు  
మద్భావమును బొందు మరియు దేహసముద్భ

వములైన యీ త్రిగుణముల దాటి  
రహి జన్మమృత్యుజరాదుఃఖములచేత  
ముక్తుడై మనుజుఁడు ముక్తి నొందు  
ననిన విని యర్జునుండు మురారిఁ జూచి  
దేవ యేహేతువులచేతఁ ద్రిగుణములను  
గడచు నెట్టియాచారంబు గలిగి వీని  
దాటఁగా వచ్చు నాకు నింతయును జెప్పుము.

350

— త్రిగుణాతీతులక్షణము —

వ. అని యడిగిన భగవంతుం డర్జునుం జూచి పాండునందనా  
సత్త్వగుణచిహ్నం బయిన ప్రకాశంబును రజోగుణచిహ్నం  
బయిన ప్రవృత్తియుఁ దమోగుణచిహ్నం బయినమోహంబు  
నిష్కూడు ప్రవర్తింపుచుండ నెవ్వండు ద్వేషింపకుండు, నపి  
నివర్తింపుచుండ నెవ్వండు కాంక్షింపకుండు నతండు  
త్రిగుణాతీతుం డనం బరఁగు ఖటియు.

351

సీ. ధరలోన నెవ్వఁ డుదాసీనుఁడన  
నుండి గుణంబుల నొగిఁ జలింపఁ  
డెవ్వఁడు తమయంత నీగుణంబులు ప్రవ  
ర్తింపుచున్న పటంచుఁ దెలిసి చలన  
మొందక సుస్థితి నుండు నెవ్వఁడు దుఃఖ  
సుఖములు గర్వణస్తుతులు కాంచ  
నాశ్చలోష్టములు మానావమానములు ప్రి  
యాప్రియంబులును మిత్రారిపక్ష

తే. ములు సమంబుగ మనము లోపలఁ దలఁపుచు  
గలక మాని సర్వారంభములను విడిచి.

సరవి నెవ్వియు నంటక స్వస్థుఁ డగుచు

నలరు నతఁడు గుణాతీతుఁ డనఁగఁ బరఁగు.

352

వ. మఱియు ననన్యం బైనభక్తియోగంబుచేత నెవ్వఁడు నన్ను  
నేవించు నతం డీప్రకృతిగుణంబుల నతిక్రమించి బ్రహ్మ  
మయుం డగుటకు సమర్థుం డగు నేను బ్రహ్మంబునకు  
మోక్షంబునకు నక్షరంబునకు శాశ్వతం బయినధర్మంబునకు  
ముఖ్యం బయినసుఖంబునకు నాశ్రయఁడ నగుదు నని యిట్లు  
చతుర్దశాధ్యాయంబునందు గుణత్రయవిభాగయోగం బుప  
దేశించి ముకుందుండు వెండియు నిట్లనియె.

పంచదశాధ్యాయము, పురుషోత్తమ ప్రాప్తియోగము

— సుసారవృక్షవివరణము —

భారతోత్తమా ఛందంబు లేద్దానివర్ణంబు లగు నట్టి  
యశ్వత్థం బొక్కటి గలదు దాని మూలంబు లూర్ధ్వ  
గతంబులై కొమ్మ లధోగతంబులై యుండు దాని నాశంబు  
లేనిదానిగా నొడువుదురెవ్వఁడు దాని నెఱుంగు నతండు  
వేదవిదుం డనం బరఁగు దాని శాఖలు సత్త్వాదిగుణంబుల  
చేతఁ బ్రవృద్ధంబులై శబ్దాదివిషయంబు లనుపల్లవంబులు  
గలిగి క్రిందికి మీఁదికిం బ్రసరించునుండుఁ దన్మూలంబు  
లధోగతంబులై మనుష్యలోకంబు నందుఁ గర్మాను  
బంధంబులై యొప్పు దాని కాది మథ్యాంతంబులు లేవు  
గావున.

353

— సుసారవృక్షఖండనము —

సీ. మునుకొని సువిరూఢమూలమై యొప్పు నీ  
యశ్వత్థమును దృఢ మగు నసంగ

వరకుతారంబుచే నటికి యవ్వల నరు  
 లేద్దానిఁ బ్రాపించి యించుకై నఁ  
 గ్రమ్మఱ రా రట్టిఘనతరపరమప  
 దంబు నన్వేషింపఁ దగుఁ గిరీటి  
 వల నొప్ప నెవ్వనివలనఁ బురాణియై  
 నట్టిప్రవృత్తి యొప్పారు నట్టి

తే. యాద్యుడై యొప్పు పురుషు నే నధిగమింతుఁ  
 గామసమ్మోహమానసంగములు విడిచి  
 యాత్మ నిత్యులై యద్వంద్వులై తనర్పు  
 నట్టి సుజ్ఞాను లొందుదు రప్పరంబు.

354

గీ. మచుజు లేద్దానిఁ బ్రాపించి మరలఁ బుట్ట  
 రట్టి పదమును సూర్యశశాంకవహ్ని  
 లాత్మరుచుల దీపింపఁ జేయంగఁ జాల  
 రదియె నాకు సముత్కృష్టమయిన పదము.

355

❖ జీవసృష్టిక్రమము ❖

క. మానుగ జగతిఁ బురాణం  
 బై నమదంశంబై జీవుడై ప్రకృతి గత  
 జ్ఞానేంద్రియపంచకమును  
 మానసమును బట్టి తిగుచు మానక యెప్పుడున్.

356

గీ. ఏతనువు నీశ్వరుఁడు పొందు నేతనువుచు  
 పదలు నట్టి శరీరంబువలన వీని  
 సరవి నైకొని యేగు నాశయమువలన  
 ననిలుఁ డటుగంధములు గొని చనినవగిది.

357

గీ. శ్రేవణమును స్పర్శనంబును జతువులును  
మరియు రసనంబు ఘ్రాణంబు మానసమును  
దగ నధిష్ఠించి జీవుండు మిగుల సర్వ  
విషయముల సంతతంబు నేవింపుచుండు. 358

క. కుడుచుచు నడుచుచు నిలుచుచు  
విడుచుచు గుణయుక్తుఁ డగుచు వెలిగెడు వానిం  
గడుజీవుఁ డని యెఱుంగరు  
జడమతు లెఱుంగుదురు జ్ఞానచక్షువు లనఘా. 359

చ. అలయక యోగు లీతనిఁ బ్రయత్నము నేయుచు నాత్మ  
యందు నిశ్చలముగ నున్న వానిఁగ నిజంబు నెఱుంగుదు  
రజ్ఞులైన నిశ్చలమతేహీను లొక్కమొగిఁ జాలఁ బ్రయ  
త్నముఁ జేసియున్ సముజ్జ్వలుఁ డగునీశ్వరం దెలియఁ  
జాలరు భారత నిక్క మింతయున్. 260

— { సూర్యాదులందుఁ గల లేజోధారణాదులు భగవంతుని } —  
వలననే గల్గుననుట

గీ. అనఘ యేతేజ మాదిత్యు నాశ్రయించి  
జగము సంతయు వెలిగించుఁ జంద్రునందు  
ననలునందు నేతేజంబు దనరియుండు.  
దాని మత్తేజమునుగాఁగ దలంపు మెప్పుడూ. 361

చ. ధరణిని బొంది భూతములఁ దద్దయుఁ దేజముచే ధరింపుదున్  
సరవి రసస్వరూపుఁ డగుచంద్రుఁడనై మొలిపింతు నోషధుల్  
సురుచిరవహ్నినై యొడలు సొచ్చి వెసం బచనంబునేయు  
దున్, వరుసఁ జతుర్విధంబులుగఁ బ్రాణ మసానముఁ గూడి  
యన్నమున్. 362



శా. స్రాదుర్భూతసమస్తమానసములక్ వర్తింతు నశ్రాంతముక్  
వేదజ్ఞాండను వేదవేద్యుడరహిక్ వేదాంతకారుండ నీక్రాం,  
వ్యూహదంభంబు లపోహనంబును స్మృతిజ్ఞానంబులుక్ మోహ  
తూదర్పంబులు నిన్ని నావలననే జన్మించె శక్రాత్మజా. 363

— శ్రీరాక్షరాతీతనిరూపణము —

- క. క్షరుఁ డన నక్షరుఁ డనఁగా  
పురుషులు గల రిద్దఁడు భూతములెల్లక్  
క్షరుఁ డందురు కూటస్థుని  
నిరపుగ నక్షరుఁ డటంచు నెన్నుదు రుర్విన్. 364
- గీ. అనఘ యెవ్వఁడు లోకత్రయమున నుండి  
యఖిలభారంబును వహించు నట్టిపురుషుఁ  
డన్యుఁ డుత్తముఁ డీశ్వరుం డవ్యయుండు  
పరఁగఁ బరమాత్మ యని చెప్పఁబడుఁ గిరీటి. 365
- గీ. తలఁప నేను క్షరాక్షరంబులను దాటి  
యెవ్వల వెలుఁగువాడ నట్లగుటఁ జేసి  
కడఁగి వేదఁబుచేత లోకంబుచేతఁ  
బుడమి బురుషోత్తముం డనఁ బొగడు గంటి. 366
- గీ. మోహ మొందక యెవ్వఁడు పుడమి నన్ను  
వెలయుఁ బురుషోత్తమునిగాగ దెలియు నతఁడు  
పరఁగ సర్వజ్ఞుఁ డగు సర్వభావములను  
నన్ను భజియించు నిత్యంబు నయచరిత్ర. 367
- వ. పాండవోత్తమా యీగుహ్యంబైన శాస్త్రం బిట్లు నాచేత  
నెఱింగింపఁబడియె దీని నెఱింగినవాడు బుద్ధిమంతుండును  
గృతార్థుండు నగు నని యిట్లు పంచదశాధ్యాయంబునందుఁ

బురాణ పురుషోత్తమయోగం బుపదేశించి వాసుదేవుండు  
వెండియు నిట్లనియె. ౬6౩

షోడశాధ్యాయము, దైవాసురసంపద్విభాగయోగము

—ॐ వైవసంపద - ఆశురసంపద ॐ—

సీ. స్వాధ్యాయ మభయంబు సత్త్వసంశుద్ధియు  
దానంబు యజ్ఞంబు తపము దమము  
హుంతియు జ్ఞానయోగవ్యవస్థితియు నా  
ర్జవమును సత్యంబు శిమము త్యాగ  
మక్రోధమును శౌచ మఖిలభూతములందు  
దయయు నహింసయు నియమశుద్ధి

ధైర్యం బలోలుపత్వ మచాపలంబును  
క్షమయును దేజంబు గర్వవృద్ధి

తే. నంబు మృదుభావము నవైశునంబు ద్రోహ  
చింతలేమియు హింసయును జిత్తశుద్ధి  
పరఁగ నివి దైవియైన సంపదను గుడువ  
జగతిఁ బుట్టినవారికి నగుఁ గిరీటి. 369

గీ. మరియు నాసురియైన సంపదను గుడువ  
నవనిఁ బుట్టిన వారికి నగుఁ బ్రమాద  
రోషదర్పాతిమాన పారుష్యదంభ  
ములును గామమోహజ్ఞానములుఁ గిరీటి, 370

గీ. దైవసంపద మోక్షంబు తగ నొసంగుఁ  
బరఁగ నాసురసంపద బంధమొసంగుఁ  
బుడమి దైవసంపదఁ గూర్చి మిట్టి తీవు  
వ్యసన మొందకు మింత సత్యంబు పార్థ. 371

- క. దైవం బన న సురమన  
వావిరి సర్గములు రెండు వఱలుఁ బుడమిలో  
దైవంబు చెప్పఁబడియెను  
ధీవర యాసురము నింకఁ దెలిపెద విచుమా. 372
- క. పరఁగఁ బ్రవృత్తినివృత్తుల  
నరయంగ నెఱుంగ రవని నాసురజనముల్  
మరి వారియందు నుండవు  
సరసత నాచారసత్యశౌచము లనఘా. 373
- గీ. కామహేతుకంబు కరము పరస్పర  
జాత మన్య మేమి జగతి లేదు  
జగ మనీశ్వరం బసత్యంబు నప్రతి  
ష్ఠిత మఁటంచు వారు చెప్పి రనఘ. 374
- క. అని యిటు బుద్ధిఁ దలంపుచు  
మునుకొని దుష్టాత్ము లల్పబుద్ధులు క్రూరుల్  
జనియింతు రుర్విలోపల  
ననిశము లోకక్షయార్థ మహితాత్మకులై. 375
- సీ. అనఘ దుష్పూరకామాశ్రయమై గత  
జ్ఞానులై దుష్పరిగ్రహముఁజేసి  
యపరిశుద్ధవృత్తులై దంభమానమ  
దాన్వితులై యుందు రవని మరియు  
నంతపర్యంతంబు నమితచింతాసక్తు  
లై కామభోగంబు లనుభవింపఁ  
దఁలి వారితమాత్రము నిశ్చయించుక  
బహుళత్వప్రాపాశబద్ధు లగుచు

తే. సాంద్రకామరోషములందు సక్తులగుచు  
సఖిలకామభోగంబుల ననుభవింపఁ  
దలఁచి యన్యాయముగఁ బరద్రవ్యములను  
సతత మార్జింపుచుందురు సవ్యసాచి. 376

సీ. ఈమనోరథ మిప్పు డేను బొందితి నింక  
విడువ కీకోరికఁ బడయువాడ  
నిది నాకుఁ గలదిప్పు డీకమీఁదఁ గ్రమ్మఱఁ  
దరల కీవిత్త మంతయు లభింతుఁ  
బరఁగ నాచేత నీపగతుఁడు హతుఁ డయ్యెఁ  
జంపెదఁ దక్కిన శత్రువులను  
నేబలవంతుఁడ నేను భోగిని సుఖ  
నేను సిద్ధుండ నే నీశ్వరుండ

తే. నేను సత్కులవంతుండ నేను ధనిని  
వసుధ నాకు సమానుఁడెవ్వఁడు గలఁడు  
సవన మొనరింతు నొసఁగుదు సంతరింతు  
ననుచు నిబ్బంగిఁ బలుకుదు రజ్ఞు లగుచు. 377.

గీ. బహువిధనితాంతచిత్తవిభ్రాంతి గలిగి  
మోహపరివృతులై కామభోగసక్తు  
లగుచు నపవిత్ర మయిన దురంతఘోర  
నరకమునఁ గూలుదురు వారు నయచరిత్ర. 378.

క. ధనమానమదాన్వితులై  
గొనకొని తముఁ దామె పొగడుకొనుచు భువి మఖం  
బొనరింతురు దురహంకృతి  
మునుకొని దంభమునఁ జేసె వొందుటకొఱకై. 379

— సన్న ద్వేషించువారలకు నీచజన్మాదులు గలిగింతు ననుట —

- క. బలదర్పాహంకారం  
బులఁ గామక్రోధములను బొంది యసూయక  
దలకొని నను ద్వేషింపుదు  
రలుకం దమయందు నొరులయం దనిశంబున్. 330
- గీ. అట్టి క్రూరమతుల నశుభుల వైరుల  
మానుషాధములను మాన కేను  
భవముఁ దొలఁగ నీక పట్టి యాసురయోను  
లందు వైతుఁ గౌరవార్గగణ్య. 381
- గీ. ఆసురయోనుల నిబ్బంగి నధిగమించి  
మొనసి జన్తజన్తంబున మూఢు లగుచు  
నెలమి నన్నెన్నఁడును భజియింప కవల  
సథమగతి కేఁగుదురు వార లనఘచరిత. 382
- గీ. తివిరి లోభంబు కామంబు ద్వేష మనఁగఁ  
నరయ మూఁడు వాకిళ్ల గు నరకమునకు  
మించి యాత్మనాశంబు గావించు నివి వి  
వేకులగు వార లిమ్మాటి విడువవలయు. 383
- క. వరుసఁ దమోద్వారములై  
పరఁగెడునిమ్మాటి విడిచి ప్రాజ్ఞుఁడు తనకుం  
బరమశ్రేయమునేయుచు  
బరమగతిం బొందు నవలఁ బొండుకుమారా. 334
- గీ. పృథివి నేమానవుఁడు శాస్త్రవిధిని విడిచి  
మించి తనయిచ్చకొలదిఁ జరించు వాని

కీర్ధర సుఖంబులే దాత్త సిద్ధి లేదు  
పరమగతి లేదు నిక్కంబు పాండవేయ.

335

చ. కాపునఁ గర్తవ్యాకర్తవ్య నిశ్చయంబునందు నీకు శాస్త్రంబే  
ప్రమాణంబు శాస్త్రవిధానంబుచేత నుడువంబడినదాని  
నెఱింగి యిచ్చటఁ గర్తంబు గావింపు మని యిట్లు పది  
యాఱవయథ్థాయంబు నందు దైవాసురసంపద్విభాగ  
యోగం బుపదేశించిన విని గుడాకేశుండు హృషీకేశుం  
జూచి దేవా శాస్త్రవిధిని బరిత్యజించి శ్రద్ధాసమన్వితులై  
యజ్ఞంబులు నేయుదు రెవ్వ రట్టివారికి నిష్ఠయైయ్యది యది  
సత్త్వంబో రజంబో తమంబో యెఱింగింపు మని ప్రార్థించిన  
భగవంతుం డిట్లనియె.

336

సప్తదశాధ్యాయము, శ్రద్ధా త్రయ విభాగ యోగము

— సత్త్వరజస్తమోగుణ స్వరూపము —

గీ. ఆనఘ దేహిస్వభావజం బైన శ్రద్ధ  
మూడువిధములు గలదియై మొనయుచుండు  
సాత్త్వికి యనంగ మరియు రాజసి యనంగఁ  
దామసి యనంగఁ జెప్పెద దాని వినుము.

337

— సాత్త్విక రాజస్తమోగుణ స్వరూపము —

సీ. సర్వమానవులకు స్వస్వభావమునకుఁ  
దగిన శ్రద్ధయుఁ గల్గి దనరుచుండు  
జగతి నీపురుషుండు శ్రద్ధామయుం డగు  
నెవ్వని కే శ్రద్ధ నివ్వటిల్లు  
నతఁ డీధరి త్రిలో నాశ్రద్ధగలవాడు  
సాత్త్వికుల్ దేవపూజన మొనర్తు

రరుదార రాజసుల్ యక్షరాక్షసులను  
దవిలి భజింతురు తామసులును

తే. బ్రేతభూతంబులను బూజనేతు రెపుడు  
కామదర్పమద ద్వేషకలితు లగుచు  
విధిహితము గానితపము గావించువార  
లసురసంబంధనిశ్చయము లని తలంపు.

338

గీ. మరియు నవివేకులై దేహమధ్యగతుడ  
నైననన్ను భూతంబుల ననుదినంబు  
నెవ్వరు కృశింపజేతు రాహీనబుద్ధు  
లసురసంబంధనిశ్చయము లని తలంపు.

339

❦ వార్యాహారభేదములు ❧

క. సవనతపోదానంబులు

భువి నాహారంబుః జూడ భూజనములకు  
ద్రివిధంబు లగుచు నుండును  
వివరించెద వానితెఱఃగు వినుము కిరిటీ.

390

గీ. ఆయురారోగ్యబలస త్వహర్షసుఖవి  
వర్ధనంబులు స్నిగ్ధముల్ స్వాంతహారము  
లటుల రస్యంబు లైన యాహారము లవి  
కారవోత్తమ వినుసాత్త్వికప్రియములు.

391

గీ. పరగ దుఃఖశోకామయప్రదములైన  
కటులవణతి క్తతీక్షణరూక్షప్రదాహ  
కారణోష్ణంబు లైనయాహారము లవి  
శక్రనందన విను రాజసప్రియములు.

392

గీ. యాతయామంబు గతరసం బపరిశుద్ధ  
మధికదుర్గంధ ముచ్చిష్ట మనుచితంబు  
పద్యుపితమైన యన్నంబు పరగ నెపుడు  
జగతిలోపల నిది తామసప్రియంబు.

393

—॥ వారియజ్ఞ భేదములు ॥—

వ. మరియు ఫలకాంతులు గానివారిచేత శాస్త్రదృష్టవిధానం  
బునఁ గావింపంబడునట్టియజ్ఞంబు సాత్త్వికయజ్ఞంబు ఫలంబు  
గోరి దంభాస్థంబుగా నెయ్యది గావింపంబడు నట్టియజ్ఞంబు  
రాజసయజ్ఞంబు శ్రద్ధాయుక్తుండు గాక శాస్త్రం బెఱుంగక  
యన్నం బొసంగక దక్షిణ లిడక మంత్రహీనంబుగాఁ గావిం  
చునట్టియజ్ఞంబు తామసయజ్ఞంబు ఇవి త్రివిధయజ్ఞంబులు  
నీకెఱింగించితి నింక త్రివిధతపంబు లెఱింగించెద వినుము.

—॥ వై వారివె కాయక మానసిక వాచిక తపస్సులు ॥—

క. గురు దేవప్రాజ్ఞద్విజపరిపూజా బ్రహ్మచర్యపరశౌచంబుకాప్యన్.  
గరిమనహింసార్జవమౌలుధరఁగాయిక తపమనంగఁదద్దయు నొ

క. అనఘా సత్యము ప్రియహిత  
మను వొందగ దుఃఖరహిత మయిన వచనముకా  
ఘనతరవేదాధ్యయనం  
బన నివి వాచికతపంబు హరిహయపుత్రా.

396

క. మానసశాంతియు సౌమ్యము  
మహానం బాత్మాపరోధమానసశుద్ధిలో  
మానుగ నివి చర్చింపఁగ.

మానసతప మనఁగఁ జెల్లు మహిమ బాండుసుతా.

397

భగవద్గీత—7



గీ. ఉర్వి ఫలకాంక్ష లేకయే యోగిజనులు  
చెలగి శ్రద్ధాసమేతులై సేయునట్టి  
యీత్రివిధమైనతపమే సురేంద్రపుత్ర  
ధరణి సాత్త్వికతపము నా వఱలుచుండు. 398

గీ. అనఘ సత్కారమానపూజార్థ ముర్వి  
దంభబుద్ధి గావించెడుతపము చూడ  
రాజసతపంబు నా నొప్పు రాజపుత్ర  
వరగ నిది చలనం బధ్రవంబు సుమ్మి. 399

గీ. చపలమతి నవివేకనిశ్చయముచేత  
నైన బరిపీడనంబుచే నాత్మశత్రు  
నిరసనార్థంబు గావించు నీచతపము  
జగతిఁ దామసతప మగు సవ్యసాచి. 400



గీ. దేశకాలపాత్రంబులు దెలిసి యనుప  
కారికొఱకిది యొసఁగుట కార్య మనుచు  
దలచి భక్తి నొసంగినదాన మనఘ  
దనరు భువిలోన సాత్త్వికదాన మనఁగ. 401

గీ. ధరణిఁ బ్రత్యుపకారంబుకొఱకుఁ గాని  
మరియు ఫలమును బ్రాపించుకొఱకుఁ గాని  
తవిలి భేదంబుగాఁ నెద్దాని నొసఁగు  
నట్టి దానంబు రాజసం బండు బుధులు. 402

గీ. కడఁగి దేశంబు కాలంబు గానిచోటఁ  
బ్రీతిచే సత్కరింపక నీతి మాని

కసరి వైచుచు నెద్దాని నొసఁగునట్టి  
దాన మది తామసం బగు దండితారి.

403

—● హింకశ్చచ్ఛబ్దప్రయోగవిధులు ●—

సీ. వసుధలోఁ బ్రణవపూర్వకముగా నిది సత్య  
మనియెడు నిర్దేశ మాత్మ కెపుడు  
త్రివిధమై స్మృత మగుఁ దెఱఁగొప్ప దానిచే  
మున్ను విపులు వేదములును యజ్ఞ  
ములుఁ బుట్టెఁ గావున మునుకొని బ్రహ్మవా  
దులశాస్త్రగదిత క్రతుప్రదాన  
తపములు ప్రణవంబు దగ నుచ్చరించి ప్ర  
వర్తింపుచున్నవి వదల కెపుడు

గీ. మోక్షకాంక్షులచేత సముత్సృకమున  
బహువిధ క్రతుదానతపఃక్రియలును  
పరఁగఁ దచ్చబ్దము స్మరించి. ఫలము విడిచి  
విడువ కెపుడుఁ బ్రవర్తింపఁబడుఁ గిరీటి.

404

గీ. జగతి సద్భావమందును సాధుభావ  
మందు సచ్ఛబ్దము ప్రయుక్తమగుచు నుండు  
మరియు నారీతి యోగ్యకర్తృబులందుఁ  
బరఁగ సచ్ఛబ్ద మది గూర్పఁబడుఁ గిరీటి.

405

గీ. యజ్ఞ దానతపంబులయందు నునికి  
వరుస సత్తని చెప్పంగఁ బడియె దానిఁ  
బడయఁ గోరినవానిసంబంధకర్త  
మదియు సత్తని చెప్పంగ నగుఁ గిరీటి.

406

వ. మఱియు శ్రద్ధ లేక గావించినహోమంబును నొసంగిన  
దానంబును దస్తంబయిన తపంబును గృతం బైనకర్మంబును  
నసత్తని చెప్పంబడు నది యుభయలోకంబులయందు  
లేదని యిట్లు సప్తదశాధ్యాయంబునందు శ్రద్ధాత్రయ  
విభాగయోగం బుపదేశించిన విని యర్జునుండు వెండియు  
జనార్దనుం జూచి మహాత్మా సన్నాత్యతత్త్వంబును ద్యాగ  
తత్త్వంబును వేర్వేర నెఱుంగ నిచ్చయించితిఁ గృపాళుం  
డవై యానతి వుని యడిగిన నాభగవంతుం డతని కిట్లనియె.  
అష్టదశాధ్యాయము, మోక్షసన్నాత్యసయోగము

— త్యాగలక్షణము —

సీ. విను కామ్యకర్తముల్ విడుచుట సన్నాత్యస  
మనియుఁ గర్తఫలంబు నట్ల విడుచు  
టది త్యాగ మనియుఁ బల్కుదురు తత్త్వజ్ఞులు  
జగతిఁ గొందఱు విచక్షణులు కర్త  
మతిదోషము త్యజింప నగు నని పల్కుదు  
రందుఁ గొందఱు దానయజ్ఞతపము  
లవి త్యజింపంగ రా దని వచింతురు కర్త  
సంపరిత్యాగంబు సాధుజనులు

తే. మూఁడు విధములు గలదిగా నాడి రందు  
నాదు నిశ్చయ మెఱిగింతు నయముతోడ  
యజ్ఞదానతపకర్త మూర్ఖులకుఁ బ  
విత్ర మొనరింపదగు దాని విడువరాదు.

408

క. తడయక సంగము ఫలమును  
విడిచి వివేకజ్ఞుఁ డీ త్రివిధకర్తంబుకా

బుడమి నొనరింపఁగాఁదగు

విడువక యిది నామతంబు వీరవరేణ్యా.

409

— సాత్త్వికరాజసతామసత్త్వాగములు —

క. విను నియతం బగు కర్తము

మునుకొని విడువంగ రాదు మోహముచే జ

య్యన విడిచెనేని బలభం

జసతనయా యదియుఁ దామసత్త్వాగ మగున్.

410

గీ. పాండవేయ కాయక్లేశభయమువలనఁ

గర్త మతికష్ట మని వానిఁ గడఁగి విడుచు

నతని త్యాగంబు రాజసత్త్వాగ మందు

వాని కుర్వి గర్తత్త్వాగఫలము లేదు.

411

గీ. అనఘ నియతకర్తం బవశ్యంబునేయ

వలయునది యందు సంగంబు ఫలము విడిచి

కర్త మొనరించు వానిత్యాగంబు జగతి

సాత్త్వికత్త్వాగ మందురు సవ్యసాచి.

412

గీ. అనఘ త్యాగియు సత్త్వగుణాశ్రయుండు

సరవి మేధావి ఛిన్న సంశయిండునైన

జనుఁ డశుభకర్తమందు ద్వేషంబు నొందఁ

డుర్వి శుభకర్తమున సంగమొందఁ డనఘ.

413

— ఇష్టానిష్టమిశ్రకర్తఫలములు —

వ. మరియు దేహధారి యగువాఁ డశేషకర్తంబులు పరిత్య

జించుటకుసమర్థుండు గాఁడు కర్తఫల పరిత్యాగంబు నేయ

నదుఁడే త్యాగి యనంబడుఁ గర్తఫలం బిష్టం బనియు ననిష్టం

బనియు మిశ్రం బనియు మాఁడు దెఱంగులు గలదిగా

నుండు నది ఫలపరిత్యాగులు గాని వారికిఁ బరలోకంబునం  
గలిగియుండుఁ బరిత్యాగి యగు వాని కుభయలోకంబుల  
లేదు మరియు సమస్త కర్తవ్యసంసిద్ధి కొఱకు సిద్ధాంతం బైన  
సాంఖ్యశాస్త్రంబునందుఁ బంచవిధ కారణంబులు చెప్పం  
బడియె వాని నెఱింగించెద వినుము. 414

—ॐ కర్తవ్యార్థి కారణపంచకము ॐ—

క. వసుస శరీరము కర్తయుఁ  
బరంగఁ బృథగ్విధకరణము బహుళవిధవృథ  
గర్వచేష్టయు నిన్నాలుగు  
మరియుఁ దైవంబు పంచమం బగు ననఘా. 415

గీ. వాఙ్మనశికాయములచేత వరుస నుర్వి  
న్యాయ్యమైనను విపరీతమైన నేమి  
వేడ్కతో మానవుండు గావించునట్టి  
కర్తమున కివి యైదును గారణములు. 416

గీ. పుడమి నెవ్వఁ డశిక్షితబుద్ధి యగుట  
చేత నీయర్థమందు దుష్ప్రకృత డగుచుఁ  
దన్నుఁ గర్తనుగా బుద్ధిఁ దలచు నట్టి  
వాఁడు నారూప మెన్నఁడు జూడఁ డనఘ. 417

—ॐ అసహంకృతుండు బద్ధుండు గాఁ డనుట ॐ—

చ. అనఘ ధరిత్రీ నెవ్వని కహంకృతి భావము గల్గకుండు నే  
ఘనమతి తత్తదాచరిత కర్తములం దనురక్తి నొంద ద బ్రా  
య్యనఘుండుదాను లోకములనన్నిటిఁజంపియుఁ జంపకుండుఁ  
వనసుపరి త్రయెన్నఁడును బద్ధుండుగాఁడతఁడెన్నిచూడఁగన్.

చ. పాండునందనా కర్తృపదేశంబు జ్ఞానం బన జ్ఞేయం బనఁ  
బరిజ్ఞాత యనం ద్రివిధంబై యుండుఁ గర్తవ్యగ్రహంబు

కరణం బనఁ గర్తృం బనఁ గర్తృ యనఁ ద్రివిధంబై యుండుఁ  
గాపిలశాస్త్రంబునందు జ్ఞానం బనఁ గర్తృం బనఁ గర్తృ యన  
గుణభేదంబువలనఁ ద్రివిధంబుగాఁ జెప్పబడియె. వాని  
స్వరూపంబు యథార్థంబుగా నెఱింగించెద వినుము. 419

— సాత్త్వికరాజసతామసజ్ఞానములు —

సీ. జగతి భిన్నము లైన సర్వభూతములందు  
నాశంబులేని భిన్నంబుగాని  
యాత్మ నొక్కనిఁగాఁగ నరయు నాతనిపరి  
జ్ఞానంబు సాత్త్వికజ్ఞాన మందు  
రఖిలభూతంబులయందుఁ బృథగ్భావ  
మునఁ జేసి వేర్వేర మొనసి భిన్న  
రూపంబు లనుచు నిరూపించు నప్పరి  
జ్ఞానంబు రాజసజ్ఞాన మందు

తే. రాజసందన యొక్క కార్యంబునందు  
సక్తమై యల్పమై హేతుసంయుతంబు  
గాక నిల్కడ లేక నిక్కంబుగాక  
తానె యన్ని యై నట్లుండు తామసంబు.

420

— తైవారి త్రివిధకర్తృములు. —

సీ. కామరోషంబులు కడఁద్రోచి సంగంబు  
విడిచి ఫలస్పృహఁ గడువఁ బెట్టి  
నియతిచేఁ గావించు నిత్యకర్తృం బెద్ది  
గల దది సాత్త్వికకర్తృ మందు  
ఫలకాంక్షియై యహంభావంబుతో బహు  
భాయాసముగఁ జేయునట్టి కర్తృ

మది రాజసం బన నవనిలోఁ బేర్కొను  
 సరవి నాశంబు హింసయును బొరు  
 తే. పంబు ననుబంధమును మదిఁ జర్చనేయ  
 కవని నజ్ఞానమునఁ జేయునట్టి నీచ  
 కర్మ మది ధాత్రిఁ దామసకర్మ మనుచుఁ  
 బల్కుదురు పెద్ద లగువారు పాండుతనయ.

421

— శ్రీ విభకర్తలు —

క. అనహంవాది యసంగుఁడు  
 ఘనధైర్యోత్సాహాయుతుఁడు ఘరుఁ డవికారుం  
 డును సిద్ధ్యసిద్ధులం దా  
 యన సాత్త్వికకర్త యనఁగ నలరుఁ గిరిటీ.

422

క. అనురాగిఫలాసక్తుం  
 డును లుబ్ధుం డపరిశుద్ధుఁడును హింసాత్ముం  
 డును శోకహర్షయుతుఁడును  
 విను రాజకర్త యనఁగ విశ్రుతిగాంచున్.

423

గీ. పరుల కవమాన మొనరించు ప్రాకృతుండు  
 స్తబ్ధుఁడును మందమతియు విషాదిశత్రుఁడు  
 నలసుఁడు నయు క్తసంచారుఁ డైనవాఁడు  
 గణుతి కెక్కును దామసకర్త యనఁగ.

424

— శ్రీ సాత్త్వికరాజసతామసముద్ధలు —

వ. మరియు బుద్ధిభేదంబును ధైర్యభేదంబును గుణత్రయ  
 విభాగంబువలనఁ ద్రివిధంబుగాఁ జెప్పబడియె వాని  
 నంతయు వేర్వేర నెఱింగించెద వినుము ప్రవృత్తి  
 నివృత్తులను భయాభయంబులను గార్యాకార్యంబులను

బంధమోక్షంబుల నెయ్యది యెఱుంగు నది సాత్త్వికబుద్ధి  
యనం బరఁగు ధర్మాధర్మంబులను జేయందగివదానిఁ జేయం  
దగనిదాని యథార్థంబుగా నెయ్యది యెఱుంగం జాల దది  
రాజసబుద్ధి యనంబడు నజ్ఞానపరిచ్ఛన్నంబై ధర్మంబు  
నధర్మంబుగా సర్వార్థంబులు విపర్యయంబులుగా నెయ్యది  
దలంచు నది తామసబుద్ధి యనంబడు యోగంబుచేత

— శ్రీవిధైర్యములు —

నిరోధింపఁబడిన సంకల్పాదిమనఃక్రియలును జలనాది ప్రాణ  
క్రియలును శ్రవణాదికరణక్రియలు నెయ్యది ధరించి  
యుండు నది సాత్త్వికధైర్యంబు మిక్కిలి యాసక్తి గలిగి  
ఫలంబు కోరి ధర్మావకామంబుల నెయ్యది ధరించు నది  
రాజసధైర్యంబు మరి యు దుర్మేధుం డగు ననుం డెద్దానిచేత  
స్వప్నంబును భయంబును శోకంబును విషాదంబును  
మదంబును విడువ కుండు నట్టిధైర్యంబు తామసధైర్యం  
బగుఁ బాండవోత్తమా నీకు బుద్ధిధైర్యంబుల త్రైవిధ్యం  
బుపదేశించితిఁ గదా యీక నేనుభానుభవంబునందు  
నిరంతరాభ్యాసంబునం గ్రీడింపుచుండు నెయ్యది దుఃఖ  
నాశంబు గావించు నట్టి సుఖంబు నెఱిగించెన నదియును  
ద్రివిధంబై యుండుఁ దత్ప్రకారంబు వినుము, 425

— శ్రీవిధిసూక్తిములు —

సీ. ఆరంభ కాలంబునందు విషము రీతిఁ

గనుపట్టి పరిణామకాలమందు

నన్మతోపమానమై యాత్మ బుద్ధిప్రకాశక

మైనసుఖము సాత్త్వికసుఖ మగుఁ



గరణార్థకరణయోగంబున నారంభ  
కాలమం దమృతమై గానుపించి  
పరిపాకకాలమం దురుషులై తోచు  
సుఖ మొప్పు రాజససుఖ మనంగ

గీ. మరియు నిద్రాలసత్వప్రమాదములను  
బొడమి యనుబంధమందును మొదల మిగులఁ  
దనకు మోహనమై యెద్ది దనరు నట్టి  
సుఖము తామససుఖ మగు సూరివీనుత.

426

గీ. పాండునందన ప్రకృతిసంభవములైన  
యట్టి యామూఁడుగుణముల నాశ్రయించి  
యొండు సర్వంబు త్రిగుణసముద్భుత మగు  
సత్య మేదియు లే దెల్లజగములందు.

427

— బ్రహ్మణాదిః ఋషభావ కర్త గుణములు —

గీ. వసుధలో బ్రాహ్మణక్షత్రవైశ్యశూద్ర  
జాతులకును స్వభావసంజనితము లగు  
నట్టిగుణములచేతనే యఖిలకర్త  
ములు విభాగింపఁ బడి యుండు నలఘుచరిత.

428

గీ. అంతరింద్రియనిగ్రహ మార్జవంబు  
దమము శౌచంబు ఔంతియుఁ దపము మరియు  
జ్ఞానవిజ్ఞానములు నాస్తికత్వ మిది జ  
గమున ద్విజులకు నైస్సర్గక్త మనఘ.

429

క. విను పార్థ ధృతియుఁ దేజం  
.. బును దాక్షిణ్యము దానశౌర్యములు నని భీతికా

జనకుండుట ప్రభుశక్తియు

ఘనస్వరతుల కిది స్వభావకర్తము సుమ్మి.

430

క. అరయంగ వై శుక్యలకు ను

ర్వర గోరక్షణము కృషియు వాణిజ్యంబుక

బరువడి విస్తకర్తము

పరిచర్యయు కూర్చులకు స్వభావము పాఠ్య.

431

క. ఊతిలో స్వకర్తమందభి

రతుః డగమనుజునకు సిద్ధి గ్రక్కునః గలుగుక

హితమతి స్వకర్తరతుః డే

గతి సిద్ధిని బడయుదానిఁ గజవెద వినుచూ.

432

— స్వకర్తంబుననే పొందు నకుట —

గీ. పాపఃగ నెవ్వనివలన నీభూతపుష్టి

యెసఁగుచుండు నెవ్వనిచే నీయభిలము

విస్తరింపంగబడు నట్టివిభుని నైజ

కర్తమునఁ గొల్చి సంసిద్ధిఁ గాంచు నరుడు.

433

వ. భనంజయా గుణయుక్తం బై నయన్మధర్తంబుకంటె గుణహీ

నంబై నను స్వధర్తంబు త్రేష్ఠంబై యుండు స్వధర్తానుష్ఠానంబు

సేయువాడు పాపంబు నొందఁడు స్వభావంబై నకర్తంబు దో

షసహితం బయినను దాని విడువం దగదు భూమంబుచేత

వహ్నియుం భోలే సమస్తకర్తంబులు దోషంబుచేత నాచ్ఛా

దింపంబడి యుండు నెందునుం దగులుడనిమనుజుండు విగత

రాగుండై విజితాంతఃకరణుండై కర్తఫలత్యాగంబునఁ బర

మోత్కృష్టం బయిన నిష్కర్తత్వసిద్ధి నొందు సిద్ధి నొందిన

వాడై పురుషుం డెట్లు బ్రహ్మంబు నొందు నట్టి సర్వోత్కృ

ష్టంబయిన జ్ఞాననిష్ఠ నుపదేశించెద వినుము.

434

— శ్లోకానామ —

సే. భువిలోనఁ బరిశుద్ధబుద్ధి సమేతుడై  
 ధృతిచేతఁ జిత్తంబుఁ దిగిచిపట్టి  
 విడువక శబ్దాదివిషయంబులను మాని  
 కామదోషంబులు కడకుఁ ద్రోచి  
 విజనదేశంబు నేనింపుచు లఘుభోజ  
 నంబు నేయుచును మనశ్శరీర  
 వాక్కుల నియమించి వైరాగ్యమును బొంది  
 సతత మాత్మధ్యానసహితుఁ డగుచు

గీ. బల మహంకృతికామదర్పములు విడిచి  
 క్రోధము పరిగ్రహంబును గొఱతపటిచి  
 నిర్మలుండై నశాంతుండు నిత్యమైన  
 బ్రహ్మపదమును బ్రాపించు బాండవేయ.

435

క. పరికింప బ్రహ్మభూతుఁడు  
 సరసుఁడు విమలాత్మ కుండు సర్వసముండునై  
 ధర శోకింపక కోరక  
 పర మగుమద్భక్తి నొందు బాండుకుమారా.

436

గీ. పృథివి నే నెట్టివాఁడనొ యెంతవాఁడ  
 నో యథార్థముగా నన్ను బాయకెవ్వఁ  
 డెఱుఁగు నాతఁ డీరితి న న్నెఱిఁగి యవల  
 వను యథార్థముగాఁబొందు నయచరిత్ర.

437

గీ. విను మదాశ్రయంబునెట్టి మనుజువర్యుఁ  
 డవనిలో సర్వకర్తంబు లనవరతము

తవిలి నేయుచు మత్ప్రసాదంబువలన

శాశ్వతం బగు నవ్యవస్థాన మొందు.

438

క. అనఘాత్మ మత్పరుడవై

యొనరించినకర్త మెల్ల నొప్పుగ నాయం

దునిచి మతియోగముం గై

కొని మచ్చిత్తుడవు గమ్ము కురుకులవర్యా.

439

గీ. అనఘచరిత మచ్చిత్తుండ వైతి వేని

మత్ప్రసాదంబువలన సమస్తదుఃఖ

వితతి దాఁచెద వటుగాక వినక యున్న

నిరయగతి కేగెదవు నీవు నిక్క మింత.

440

చ. అనుపమబుద్ధి నీవు దురహంకృతి నొంది రణంబునేయ నే

ననుచుఁ దలంచితేని సుగుణాకర నీవ్యవసాయ మంతయున్

మునుకొని వ్యర్థమై చను సముద్ధతి నాదు దురంతమాయ ని

న్ననిశముఁ జేయఁగాఁ బనుచు నవ్వల నైన నొనర్చె దద్దనా.

చ. భరతకులప్రదీపక స్వభావసముద్భవనై జకర్తమం

దరువుగ నిల్చి నాకటిపి నట్లవివేకితఁ జేయవేని సొం

పటియవశుండవై యవల నైన నొనర్చెద వెట్టులైన సు

స్థిరమతి యుద్ధకార్య మది నేయక తీరదు నీకు ఫల్లనా. 442

మ. తనురూపంబున నీశ్వరం డఖిలభూతస్యాంతదేశస్థుడై[లక

యనిశంబున్ దన మాయచే నిఖిలయంత్రారూఢభూతంబు

బనిగాఁ జిక్కులఁ బెట్టు సర్వగతులన్ భావింపు మద్దేవునిన్

వినుమివాందెదుతత్కృపన్ బరమశాంతిన్ శాశ్వతస్థానమున్.

చ. అతులితమై రహస్యములయందలి చాల రహస్య మైనయీ

వితతివినేక మేను గడువిశ్రుతభంగి నెఱుంగఁ బట్కితిన్

జితనిమతా మనంబున నశేషము చింతన మాచరించి నీ  
మతికెటుదోచె నప్పుగిది మానక శేయుము వేయు నేటికిన్

— పరమరహస్యము —

వ. ఇంక 'నొక్క పరమరహస్యంబు గలదు నా కభిమతుండ  
వగుటంజేసి దాని నీకెఱింగించెద పమాహితచిత్తుండవై  
యాకర్ణింపుము. 445

చ. కలగక నాకు భక్తుడవు గ మ్మిక నాపయిఁ జేర్పు చిత్తమున్  
జెలువుగ నాకుఁ బూజనము సేయుము నాకు నమస్కరింపునిం  
పలరఁగ నాకు సమ్యక్తుండ వైతివి నీ విటు నేసితేని ని ద్రన్.  
శ్వలముగ నన్నె పొందెదవు సత్యముగాఁగఁ బ్రతిజ్ఞఁ జేసె

గీ. సర్వ ధర్మములను జయ్యిన విడిచి న  
న్నొకని భక్తి శరణ మొందు మీవు  
కరుణ నిన్ను సర్వకలుషవిముక్తునిఁ  
జేసి కాతుఁ జింత సేయవలదు. 347

— ఇట్టిదుబ్బి కీశాస్త్రం బుపదేశించుచుండనట —

చ. సరసగుణాధ్య నీ కిపుడు సత్కృపఁ జెప్పిన శాస్త్ర ముర్విలోఁ  
బరమతపంబు జ్ఞానమును భక్తియు భావన లేనివానికిన్  
వెఱవక నాపయిన్ బ్రియము వీడి యసూయ యొనర్చు  
నిరుపమబుద్ధితోడవిన నేరనివారికిఁ దెల్పరాదొగిన్. [వానికిన్

— ముబ్బి పుపదేశించువానిఫలము —

5. గురుతరబుద్ధి నెవ్వఁ డతిగుహ్యము నద్భుత మైనదీని ను  
స్థిరముగ నాదుభక్తులకుఁ జెప్పుచుఁ దా సతతంబు నాపయిన్  
దిరుగనిభక్తిఁ జేర్చి కడు ధీరత వర్తిలు నట్టిపుణ్యుండొ  
బరువడి నన్నె పొందు మది వల్లదు సందియ మింద్రనందనా.

చ. నలువుగ వానికంటె భువనంబులయం దటునాకుసత్ప్రియం  
బలవడఁ జేయునట్టివరుఁ డన్యుఁడు వేటొకరుండు లేఁడుసాం  
పలరంగవానికంటెమరియన్యుఁడునాకుఁ బ్రియుండులేఁడుపో  
పలుమరువాఁడెసత్ప్రియుఁడువాఁడెమహాప్రియకారినాకిలక.

— శాస్త్రఫలశ్రుతి —

మ. చతురత్వంబున ధర్మమైన మనయీ సంవాద మేళున్యుఁడా  
తతభక్తి బతియించు నన్నరునిచేతక జ్ఞానయజ్ఞంబుచే  
సతతంబుగఁగడుఁబూజితుండనగుచుక సత్యంబునాకెంతయుక  
నతవైరీ విను మింతకంటె మత మన్యం బెద్దిలే దారయన్.

క. వినుశ్రద్ధావంతుండై  
యవహూయకుఁ డగుచు నెవ్వఁ డనిశము దీరిక  
వినువాఁడు ముక్తుఁడై గొ  
బ్బునఁ బుణ్యులభవ్యలోకములు ప్రాపించున్. 452

వ. అని యిట్లు వాసుదేవుండు సర్వోపనిషదర్థప్రతిపాదకం  
లైనమోక్షయోగం బుపదేశించి వెండియు నష్టనుం జూచి.

గీ. కరుణ నాచెప్పినట్టి యీ జ్ఞాన మంత  
మొనసి నీచేత నేకాగ్రబుద్ధిచేత  
వినఁబడెనె మోహమంతయు విడువఁబడెనె  
పాదుకొనినయజ్ఞానంబువాసి చనెనె. 454

చ. అని యిటు కృష్ణుఁ డాడిన నయుంబునఁ గ్రమ్మఁ బల్కె  
నష్టనుం, డనఘ భవత్ప్రసాదమున నజ్ఞతయుక జనె వీడె  
మోహముక, బనివడి సంశయంబు లవి పాసెను  
సంస్కరణంబు నొంపితిక, మునుకొని నీదువాక్య మిడ  
ముఖ్యముగాఁ గొని యాచరించెదన్. 455

వ. అని పల్కి యద్జనుండు సంగ్రామోద్యుక్తుం తయ్య నని  
చెప్పి సంజయుండు భృతరాష్ట్రుని కిట్లనియె. 456

మ. జననాథోత్తమ కృష్ణ ఫల్గునులయీసంవాద మత్యంతపా  
వనమాశ్చర్యముగుహ్యముక బరమునై భాసిల్లునీయోగమొ  
య్యన యోగేశ్వరుడైన కృష్ణువలనకావ్యాసప్రసాదంబుచే  
విని సమ్మోదమునొందితిక గడునిరుద్వేగుండనై తిన్రహిన్.

క. హరిపార్థులసంవాదము  
తరుచుగఁ జిత్తంబులోనఁ దలఁచి తలఁచి నే  
నరుదార సారెసారెకుఁ  
బరమానందమున నున్నవాడ నృపాలా. 458

క. పరమాశ్చర్యకరంబగు  
హరిరూపముఁ జూచి చూచి యచ్చెరువడి నే  
నరుదార మాటిమాటికిఁ  
బరమామోదమున నున్నవాడ నృపాలా. 459

గీ. పృథివి యోగేశ్వరుం డైనకృష్ణమూర్తి  
పృథుధనుర్ధరుండైనకీరీటి యెచట  
నుండు రచ్చటఁ దరలక యుండు విజయ  
భూతి నీతి సంపద లిది నాతలంపు. 460

శా. శ్రీవెల్గోటిగుమారయాచధరణీశీతాంశుఁ డధ్యాత్మవి  
ద్యావిచ్ఛేద్యుండు గోపినాథసులజుం డావేంకటాఖ్యార్యుచే  
దైవానుగ్రహలబ్ధిహేతు వగుగీతాశాస్త్ర ముర్విజనుల్  
నేమింపం దగుగద్యపద్యములుగాఁ జేయించె నుద్యన్తతిన్

